
अपना दिस सं 

मिथिला सांस्कृतिक परिषद एहि वर्ष अपना किशोरावस्थाक १०म 
वसन्तक द्वारि प्रविष्ठ कए चुकल अछि । यद्यपि ई संस्था अवस्था मे किशोर 
अछि मुदा चेतना सं प्रबुद्ध । एकर गर्वोक्ति नहि, वरन्‌ स्वाभिमान छैक । आ” 
एकर पूर्ण श्रेय छन्हि मिथिलाक तपःपूत साहित्य - साधक एवं मि्थिलांचलक 
चेतना सम्पन्न सुधीवर्ग कें । 

भाषा संस्कृतिक संवाहिका थिक आ” संस्कृति थिक मानव चेतनाक मूल 
उत्स । तें परिषद संस्कृतिक सर्वागीण विकासक उद्देश्य सँ साहित्य-सर्जनाक 
पथ पर उन्मुख अछि । ई अपना जन्मकाल १९५९ ई० सँ अद्यावधि मैथिलीक 
उच्चकोटिक पोथीक प्रकाशन कए चुकल अछि । 

एहि वर्षक एकर मर्यादात्मक साहित्यिक उपलब्धि छैक 'लोरिक - 
विजय 'क प्रकाशन । एकर लेखक छथि स्वनामधन्य डा० ब्रजकिशोर वर्मा 
'मणिपद्म'ः ई ऐतिहासिक उपन्यास मिथिलाक ओहि वर्णक संस्कृतिक 
प्रतिनिधित्व कए रहल अछि जकरा हमर समाज एखन धरि बहुत किछु उपेक्षाक 
दृष्टि सँ देखैत आबि रहल छैक । परिषद मिथिलाक माटि पर रहनिहार सभ 
वर्गक लोक कें मैथिल मानब अपन कर्तव्य बूड ओहि तथाकथित उपेक्षित वर्गक 
संस्कृतिक गौरवमय मर्यादाक निरन्तर रक्षाक उद्देश्य सँ एहि.पुस्तकक प्रकाशन 
कएलक अछि । | | 

डा० *मणिपद्म'जीक साहित्य-सेवा सँ बुद्धिजीवी मैथिल पूर्ण परिचित छथि । 
हिनक मैथिली सेवा सर्वथा स्तुत्य अछि। हुनक एहि अनुसन्धान-पूर्ण ऐतिहासिक 
उपन्यास सँ सुधी - समाज उत्कुल्ल भए उठताह से हमरा पूर्ण विश्वास अछि। 
परिषदक प्रकाशन कार्य मे डा० वर्मा जीक जे सहयोग प्राप्त भेल तकरा संस्था 
केना बिसरत। हुंनक एहि उपकारक लेल परिषद कृतज्ञता ज्ञापनकं संग शुभकामना 
प्रकट करैछ जे माँ मैथिली हिनका लेखनी कें अजस्र शक्तिसम्पन्ना बनबथिन्ह । 


पुस्तक प्रकाशन बड़ दुरूह कार्य छैक ताहि मे कलकत्ता सन अस्त-व्यस्त 
जन-जीवन-संकुल महानगरी मे । तें मुद्रण सम्बन्धी जे त्रुटि हो तकरा पाठक 
मार्जना कए प्रकाशन सम्बन्धी रचनात्मक सुझाव दए कृतार्थ करथि । 
| मंत्री 
दिनांक : १५०३-७० मि० सां० परिषद, कलकत्ता 

““"लॉोरिक विजय” क द्वितीय संस्करणक संग मिथिला सांस्कृतिक 
परिषद कलकत्ता अपन नव स्वरूपक परिचय दैत अठतीसम ' वर्ष मे प्रवेश 
कए रहल अछि । एहि अवधि मे मैथिलीकें समुचित स्थान प्राप्त करयवाक 
दिशा मे आ मैथिली साहित्यकें गति देवाक दिशा मे परिषद कतवाक की 
कएलक अछि से सभकें आगाँ मे प्रकट अछि । परिषद अपन सीमा ओ लक्ष्य 
कें ध्यान मे रखैत सर्वथा सुधारक आग्रही रहल अछि । लेखक ओ पाठक 
लोकनिक सहयोग यदि रहलैक त5 अपन लक्ष्यक दिशा मे परिषद आगाँ बढ़ैत 
. चल जाएत आ मैथिली भाषा ओ साहित्यक अभिवृद्धि मे जतवा जे कोंनो 
एकटा संस्था सँ संभव भऽ सकैत अछि से सभ करैत रहत । 


अत्यन्त गर्व आ आनन्दपूर्वक पाठक लोकनिक तगेदाक आदर करैत 
परिषद "त्वोरिक विजय” केर दोसर संस्करण अहाँ सभक हाथ मे दैत 
सनाथ भए रहल अछि ।. 


/ १८.२.९६ | | | विमल व्छान्त मिश्र ` 


मंत्री 

विलग सांस्कृतिक परिषदक पूर्व मंत्री श्री > मिश्र, 
गोपीपट्टी ढढ़िया, दरभंगा ग्राम निवासी 
अपन पूज्या माता स्वगीया चन्द्रकला मिश्र एवं 
धर्मपत्नी स्वर्गीया गम्भीरा मिश्रक 
स्मृति मे 'लोरिक विजय'क तृतीय मुदणक 
व्यय-भार वहन कए अपन दानशीलताक परिचय दए 
मैथिली साहित्यक अभिवृद्धि मे सहयोग प्रदान कएलन्हि। 


मिथिला सांस्कृतिक परिषदक साधुवाद। 


शित्रचन्द्र झा 
अध्यक्ष 

प्रकाशकीय तृतीय संस्करण 


'लोरिक विजय 'क प्रथम एवं द्वितीय संस्करण पाठक 
लोकनिक नजरि सँ गुजरि चुकल अछि। मिथिला सांस्कृतिक 
परिषदक स्वर्ण जयन्तीक अवसर पर एकर तेसर संस्करण 
अपने लोकनिक समक्ष प्रस्तुत करैत आह्ादित छी । आह्वादित 
छी एहि कारणें जे मैथिलीक विरलेके पोथीक द्वितीय संस्करण 
अबेछ। ताहि ठाम 'लोरिक विजय'क तृतीय संस्करण अपने 
लोकनिक हाथ मे अछि। 

पूर्वहु मे लोरिक विजय महाविद्यालय एवं विश्वविद्यालय 
स्तरक पाठयक्रम मे आबि चुकल छल परंच ओहि तरहक 
प्रतिफल परिषद कें प्राप्त नहि भेलैक। पुनः एहि तरहक मर्यादा 
Ei लोरिक विजय' कें भेटलैक आ भारतीय संविधानक अष्टम 
|] मे मैथिलीक संनियोजनक पश्चात्‌ संघ लोकसेवा 
आयोगक पाठ्यक्रम मे 'लोरिक विजय ' कें स्थान भेटलैक आ 
विभिन्न स्थान सँ एकर आवश्यकता पर बल देल गेल। 
आवश्यकता पूर्ति करब परिषद अपन दायित्व बुझलक आ 
ओहि परिप्रेक्ष्य मे तृतीय संस्करण प्रस्तुत कए परिषद एकटा 
इतिहास सृष्टि कएलक। एही संगे पाठक-वर्ग सँ सहयोगक 
अपेक्षा सेहो रखैछ। पाठकवर्ग आगू औताह तखने प्रकाशक 
बेशी सँ बेशी पुस्तक लए हुनका लोकानेक समक्ष आओत। 

प्रस्तुत तृतीय संस्करणक मुद्रण व्यय-भार वहन कए, 
श्री विमलकान्त मिश्रजी (ग्राम-गोपीपट्टी ढढ़िया, कमतौल, 

दरभंगा) एकटा दृष्टान्त उपस्थित कएलन्हि, हुनका प्रति 
परिषदक साधुवाद । | 


ss आशा मनन mn 


स्वर्ण जयन्ती समारोह रामनन्दन झा, संत्री 
26-27 दिसम्बर, 2009 मिथिला सांस्कृतिक परिषद 

माणि-कण 


कण्ठ मे बसिह$ सरसती माता, 
कोकिला सन दिह5 भास। 
रण मे बसिह5 दुर्गा-चंडी 
खण्डा के विसवास ।। 


पुरु जे पुरनियाँ पुजलौं, 


पच्छिम रे बिहार । 
उत्तर जे नेपाल पुजलिअइ, 
दक्षिण गंगा धार ॥ 
रौता जे तिलकेशवर पुजलौं, 
झाड़ी | बैजनाथ । 
भोरे उठि कै हाथ उठौलिअइ, 


. दिनकर दीनानाथ ॥ 


0 है ऱ्य कढी त 


बकरी - “मे” हराड़ । 
तहिना रण मे उमतल नाचइ, 


लोर्कि  ' मनियार॥ 


निशी-राति -मे राजा हरबा, 


उठलइ 4 चेहाय । 
मार मार कै मारू इंका, 
देलकइ जे बजवाय ॥ 


(क) 


एरही बाजा बजइ जे, 


तुरही घमसान । 
भोर होति जे करतड ककरा, 
नगरी के समशान ॥ 


हिन हिन हिन हिन घोड़ा हिनकइ 
हाथी करइ चिंघाड़ । 
अकुना मकुना के बतिअबै, 
सोलह सौ दन्तार ॥ 


छाती तोहर देखिऔ भैया, 


बज्जर रे केवाड़ । 
पीठ तोहर लागउ भैया, 
धौलागिरि पहाड़ ॥ 


 मोछ तोहर अँइठल भैया, 
बहिगा सन सन ठाढ़। 
तोरा दिश जे ताकइ छी तऽ, 


लगइ छड अन्हार ॥ 
झम्मर यम्म चलइ धनी, 
उगला सुरुज मलान । 


आंगी मे जे झांगी शोभइ, | 


रतन लागल चारि । 
झाँगीगे जे माणिक शोभइ, 
हीरा झमकारि ॥ 


हँसइ तखन दामिन दमंकइ, 
हंसक ठुंमकी चालि । 
जकरा दिश उठा क$ तक, 
दइ करेजा सालि ॥ 


(ख) 

सुनि ले, सुनि ले मोचनि राजा, 


बचन प्रमाण। 
चोरी कए-कऽ5 क्यो अनलक अछि 
दुतिया केर चान ॥ 
तरवा के नँइ धोअनि हेतठ, 
तोहर रानी सात । 
कमलक फूल झमान करइ छइ, 
जानथि वैजनाथ ॥ 


क्र 


सात भामरि संग भऽ कऽ लेलिअइ 
मड़वा चढ़ि क$ सिउँथ भरलिअइ । 
चान सुरुज के साखी राखि कः, 
प्राण-प्राण के गेंठ जोड़लिअइ ॥ 
रौद मे तोड़ल कमल फुल सन, 
से तिरिया भेल झूर झमान | 
तकरे सूरति रहि-रहि हिया मे 
मारइ आइ अगिनियाँ वाण ॥ 


+ 


बन मे जे तित्तिर बाजइ, 
मोठा पर मोर गे। 
लाल पलंग पर बालम कुहकइ, 
हमर हिया तोर गे । 


(ग) 


१960000२० हष, 

अगवारि 

मैथिली - कंठ - साहित्यक मंथन सँ हमरा सात टा अनमोल रतन भेटल | 
ओ भेल, लोरिकानि, राजा सलहेस, अनंग-कुसुमा, दुलरा दयाल, नैका 
बनिजारा, दीनाभद्री आ रायरणपाल सनक गाथा-काव्य । 


अइ मे लोरिकानि (अथवा महराय) सभ सँ पैघ आ सभ सँ प्राचीन । आइ 
सँ तीस साल पहिने, भारतक उत्तरी सीमान्तक प्रवासकाल मे, सहसा अइ 
अलिखित लोक महाकाव्यक वैभव, ऐश्वर्य आ विभूति देखि कए चकित भए 
उठल छलहुँ ¦ अपना प्रवाह, सौन्दर्य, माधुर्य, प्रसादगुण आ रोमांसक बलें 
छठम-सातम्‌ शताब्दी सँ, ओहिना एक्केरंग द्युतिमान बनल चलि अबैत ई 
वीरगाथा से भऽ कऽ हमरा आकर्षित केलक जे हम आइ पर तत्काले काज केनाइ 
प्रारम्भ कए देल । तखन रंचो-मात्र भान नहि भेल छल जे ई ओ महान 
लोक-महाकाव्य छैक जे बुन्देलखण्ड सँ लऽ कऽ बंगाल तक, एगारह टा भाषा 
मे, ओहिना सयाण भेल चलि अबैत छैक जेना रामायण ओ महाभारतक गाथा । 
ओहि समर मे इहो नजि बूझल छल जे विश्व-विख्यात अंग्रेज खोजी लोकनि 
अइ पर विमुग्ध भ5 एकर वर्चा-बर्चा कए चुकल छथि वा नहि । 


एकर बुन्देलखंडी, राजस्थानी, ब्रजभाषा, अवधी, भोजपुरी, मगही नेपाली 
स्वरूप एक्के रंग मोहक आ प्रवहमान । केहल जाइत छैक जे एकर उर 
आ 2समिया स्वरूप सेहो छइ । जे कोनो भाषाक स्वरूप (७८15101) हो., 
एकर नाम, धाम, कथानक, ५-अ-चरित्र आ कथा-प्रबन्ध मे कतहुँ कोनो अंतर 
नहि एलैक अछि । अन्तर एतबहि छैक जे कोनो भाषा मे कोनो खंड थोड़े बेसी 
कऽ वर्णित छैक जेना बंगला मे मैनावतीक चरित्र आ भोजपुरी मे सावर-खंड 
किछु बेसी भऽ गेल छैक । 


हमरा बुझने एहि गाथाक विशेषता ई छैक जे एकर सभ पात्र मनुख छैक, 
अवतार विशेष नहि । माँजरि कें लोळ-तेजस्विताक कारण भगवतीक अवतार 
(क) 


बुझैत छन्हि, किन्तु से लोक बुझैत छन्हि ओ अपने अवतार नहि छथि आ स्वयं 
भगवतीक बड़ पैघ उपासिका छथि । अइ मे आन लोक-गाथा जकां मंतर-टोनाक 
लड़ाइ नजि छैक । 


ई सात खंड मे विभाजित छेक--- जन्म खंड, सती माँजरि खंड, चनैन 
खंड, रण खंड, सावर खंड, बाजिल खंड आ सझौती खंड । नेपाली स्वरूप 
सँ एकर आठम खंड एकटा संन्यासिन द्वारा प्राप्त भेल-- एकर नाम भेलइ 
भैरवी खंड । नेपाली-मेथिली छोड़ि ई स्वरूप आन कोनो भाषा मे नत्रि भेटल । 


अइ सभ सॅ फराक एकर शुद्ध मैथिली स्वरूप बड़ जगता-ज्योति आ कोनो 
श्रेष्ठ महाकाव्य सँ एकर तुलना कएल जा सकैत अछि । लोरिकाइनिक 
जाज्वल्यमान स्वकीया नायिका छथि सती मांजरि जनिक अपरूप सौन्दर्य, शील 
आ सतीत्वक गरिमा मिथिलाक सीताक परम्पराक पूर्ण प्रतिनिधित्व करैत अलि । 


ग्रियर्सन एकर मैथिली स्वरूपक चर्चा केलन्हि आ कनिंघम एकर मैथिली 
स्वरूप पर अपन रिपोर्ट प्रस्तुत केलन्हि । उत्तर भारतक सभ सँ प्राचीन 
गद्य-पोथी वर्णरत्माकर मे ज्योतिरीशवर एकर चर्चा “लोरिक-नाच्यौ”” सँ केने 
छथि । अबस्से ओहिकाल तक लोरिक - गाथा नाचक रूप सेहो लए नेने 
हेतैक । लोरिक नाच एखनहँँ मिथिलाक उत्तरी सीमांत मे प्रचलित अछि । 


सूफी कविलोकनिक तीनटा महाकाव्य बड़ प्रसिद्ध भेल । मुल्लादाउदक 
“'चन्दायन*' , मलिक मुहम्मद जायसीक “'पद्मावंत”” आ' कुतवनक ''मृगावती। 
एहि मे सभ सँ पहिल महाकाव्य अछि “चन्टायन'' हियर फ्रागमेण्टस आफ 
चन्दायन एण्ड मृगावती--करेण्ट स्टडीज, पटना; प्रो० सैयद हसन अस्करी) जे 
पुल्लादाउद द्वारा लोरिकाइनिक ''चनैन खंड'' क ''कुरुबक'' छन्द मे फारसी 
रूपान्तर रचना अछि । | 
. ई कोनो आश्चर्यक बात नहि जे मुल्ला-दाउद '“मांजरायन'' नहि लीखि 
““चन्दायने'' लिखलन्हि । एकर ज्तलन्त कारण अछि जे सूफी साधनाक 
पृष्ठभूमि मे “प्रेयसीवाद'' वा राधावाद (परकीया-दाद) जतेक अनुकूल अबइ 
छैक ततेक सीतावाद (स्वकीयावाद) नहि । तैं परकीया “चनैन' कें केन्द्र बना ओ 
'चऱ्दायन'क रचना कएलन्हि । ओही समय मे शाह सुलेमान अइ गाथाक 
बंगला रूपान्तर '“सत्त मैनावती ओ लोर-चन्दा'' प्रस्तुत कएलन्हि । अइ मे 
बढ़ोत्तरी एतबे भेलैक जे “चनैन खंड'' मे ' सावर खंड'' जोड़ि देल गेलैक | 


(ख) 


मुल्लादाउदक ''चन्दायन' सँ आर जे लाभ भेल हो ताहि संगे एक 
बड़का क्षति इ भेल जे लोक 'लोरिकाइनि'क सम्पूर्णताक (Completeness 
सौन्दर्यक स्वाद सँ वंचित रहि गेल आ' परवर्ती खोजी लोकनि दाउदी 
“चन्दा क चनरसल राति मे बाट भोथिया कए घुड़मुड़िया दैत रहि गेलाह। * 
धरि तऽ सुनिश्चिते जे लोरिकाइनि पर सूफी रंगक पोचाड़ा देबक क्रम मे 
मुल्लादाउद लोरिकाइनिक “भूमिज मौलिकता'' सँ बड़ टूर हँटि एला । 


डा० कमल कुलश्रेष्ठक अनुसार “तासी ”” (इस्त्वार द ला लितरेत्यूर इन्दु 

ए एन्दुस्तानी, ले० गार्सा तासी) मुल्लादाउदक ''चन्दायन''क किछु अप्राप्य 

प्रति सभहिक उल्लेख केने छथि । कहल जाइत अछि जे लोरिकानिक एकटा 
प्राचीन संकलनक पाण्डुलिपि (मुल्लादाउद द्वारा) “लोराकहा”' नाम सँ आगरा 
युनिवर्सोटी लाइब्रेरी मे अछि । किछु वर्ष पहिने डा० परमेश्वरीलाल गुप्त, डी ० 
लिट्‌ (सम्प्रति क्यूरेटर, पटना म्यूजियम) हमरा सँ चन्दायनक मैथिली स्वरूप 
मंगने छलाह । हम चनैन खंड पठा देलियन्हि बकरा ओ अपन शोध-ग्रन्थ 
''चन्दायन'' मे अविकल छापि देलन्हि । ओ लिखलन्हि जे कनिंघमक रिपोर्ट 
आ' अइ मे अधिक साम्य छैक । अइ शोधग्रन्थ मे मुल्लादाउदक ''चन्दायन''क 
कुड़बकक (विभिन्न म्यूजियम सभ मे प्राप्य) फोटो-प्रतिछवि सेहो देल गेल छैक 
आ' विभिन्न भारतीय भाषा मे चन्दायनक जे रूप (७८1४1 01) तकरो संकलन 

छैक । 


किन्तु हमरा बुझने डा० गुप्ता सेहो मुल्लादाउदक चारूभर चकभाउर दैत 
चनैन ख्डक भूमिज-मौलिकता सँ पाँच कोस एम्हरहि रहि गेला । ओना अइ 
महाकाव्य सँ सम्पूर्ण सम्पर्क कएने बिना चनैन खंड वा चन्दायन पर विचार 
रखनाइ युक्तिसंगत नहि भेल संगहि ओकर भौगोलिक, ऐतिहासिक, तांत्रिक, 
सामाजिक आ' साहित्यिक स्थिति पर कोनो गवेषणा उपस्थित नहि कएल जा. 
सकल । 

पहिले-पहिल हम जखन एकरा सम्पर्क मे एलहुँ त5 हमरा सोझाँ मे ने 
मुल्लादाउदं छलाह आ' ने हुनकर आवरण । मात्र छल मिथिला ओ नेपालक 
जनकंठ मे रमइ वला लोरिकानि जकर कैक ठाम सँ कैक टा संकलन हमरा प्राप्त 
भेल । अइ सम्बंध मे हमरा कोनो लिखित पात-पांजि नहि भेटल । किन्तु हमरा 
आँखिक सोझाँ मे द्युतिमान भए उठलीह लोरिकानिक स्वकीया नायिका आ” 
मिथिलाक बेटी मांजरि, जनिता छवि मे मिथिलाक माटि-पानि आ” संस्कारक 
सम्पूर्ण सौंदर्य ओ सौरभ, सौताक परम्परा साकार भए रहल छल । 

(ग) 


अइ गाथाक आधा सँ अधिक प्रमुख पात्र मिथिले के । अड मे वर्रिर्ति 
अधिकांश घटनास्थल मिथिले मे पाओल जाइत अछि । गौरागाम, हावीपत्तन* 
उघरा, हरदीथान, श्रीनगर, न्यौरीगढ़, नरसरि खड्होरि, कोठराम | हथौंडी , 
कोरहांस गढ़, दुहबी-सोहबी पोखरि, सोन्हौली घाट आ मुड़बल्ला (मूड छोपि 
मुड़बल्ला) आदि स्थान एखनहुँ धरि अपना-अपना भग्नावशेषक संग मिथिला में 
वर्तमान छैक । अइ मे चर्चित मिथिलाक जतेक स्थान छैक तहि सभ भग्नावशेष 
पर हम गेल छी । एकर भौगोलिक स्थितिक प्रत्यक्ष ज्ञान, हमरा एकरा बूझं में 
बड़ सहायक भेल आ” तत्कालीन सामाजिक ओ ऐतिहासिक तथ्य अधिक स्पष्ट 
भए आएल । 


अइ पर शैव-बौद्ध तन्त्रक अमिट प्रभाव छैक । सात बहिन दुर्गा, लहलह 
करैत काली, लोरिकक हाथक भगवती प्रदत्त खंडा (तरुआरि नहि) आ 
कोशामालिनक तंत्र-साधना एकर ज्वलंत प्रमाण भेल । सती मांजरि स्वयं 
भगवती टुर्गाक अखंड उपासिका छलीह । 


सामाजिक संघर्षक त5 ई महाकाव्य एकटा सप्राण दस्तावेजे जकाँ बूझि 
पड़त अछि । एक-आध टा कें छोड़ि एकर सभटा पात्र असवर्ण छथि । 
सामाजिक अत्दाचार-अंनाचारक बड़ सजीव चित्रण छैक एहि मे । 


लोककंठक काव्यक भाषा कोनहुना एक स्वरूप मे वर्तमान नहि रहेत 
छैक । हैँ, ताल, लय आ' छन्द सभदिन आ” सगरे एक्के रंग रहलैक । एकर 
काव्य-प्रवाह प्रचण्ड निर्झर जकाँ प्रवाहित छैक । एकर, शब्द-सौन्दर्य, 
सर्थ-सौंदर्य , भावचित्र, पात्र-चरित्र आ प्रबन्ध-सौन्दर्य एकर अपन खास विभूति 
छैक जे आनठाम कतहु भेटएवला नहि । 


हमरा प्रसन्नता अछि जे हम आइ कंठ-महाकाव्यक भूमिज मौलिकताक 
अधिक समीप आबि: सकलहुँ। एकर खोज, शोध, व्याख्या, विश्लेषण आ 
आलोचना जे प्रस्तुत कैल अछि से कतोक खंड (४०1५.) पोथीक रूप लए 
लेलक अछि जकर प्रकाशन सम्प्रति मे असम्भव नहि त5 कठिन अवश्य अछि। 


कतोक वर्ष पूर्व, विहार राष्ट्रभाषा-परिषदक दिस सँ, हमर लोरिकानिक 
संकलन कीनक लेल स्व० शिवपूजन सहायजी हमरा सँ पत्राचार केलन्हि । हम 
शर्त देलियन्हि जे परिषद ई स्वीकार करए जे ई संकलन मैथिली भाषा सें लेल 
गेल अछि आ प्रकाशन क्र मे शुद्धिक नाम पर अइ मे तेहन हेरूफेर नहिं करए 
जाहि सँ एकर मैथिली स्वरूप विकृत भऽ जाइक । 


(घ) 

सहायजी के, मैथिली के भाषा स्वीकारनाइ कोना मंजूर होइतन्हि तैं 
वात्ताक्रम ठामहि टूटि गेल । 


अइ पोथी मे, लोरिकानि के उपन्यासक रूप मे प्रस्तुत कएल गेल अछि। 
आना तऽ ई उपन्यास साभरण-सालंकार प्रस्तुत कैल जाइत तऽ सात सै पृष्ठ सँ 
कम मे नहि अँटैत । प्रकाशनक संकुलताक कारण एकरा संक्षेप करितो अइ 
बातक ध्यान राखल गेल जे एकर यथास्थिति सुरक्षित रहैक। एकर गाथा-सौन्दर्य 
के जगजगार राखक दुआरे, कतहुँ-कतहुँ अतिशयोक्ति कें ओहिना छोड़ि देल 
गेलैए ! जे पाठक, दशमुख रावण के बालिक कांख तर छः: मास राखल 
गेनाइ आ” सुरसाक आनन के सौ योजन पसरनाइ सहि सकैत छथि, तनिका 
लोरिकक अस्सी मोनक खंडा भारी नहि लगतन्हि से हमरा विश्वास अछि । 
मिथिला-मिहिर मे प्रकाशित उपन्यास, “राजा सलहेस”” सँ एकर शैली 
सर्वदा भिन्न राखल गेलइ आ एकरा लोक-कथात्सक शैली मे अइ कारणे 
गुम्फित केल गेलइ जे पाठक के, “महराइ' 'क काव्यात्मक छविक झांकी भेटैत 
रहन्हि ! 
एकवेर सूचना भेटल जे एकटा भिक्षुणी (उत्तरा-खंडक) बड़ राग-भास सँ 
लोरिकानि गबइ छथि । हुनका सादर बजबौल तँ ओ कहलन्हि--''लोरिकानिक 

भैरवी-खंडक नाम हम कहियो ने सुनने छलहें । कोनो स्वरूप 
(Version) मे नहि भेटल छल । हम प्रश्‍न कएल जे ई भैरवी-खंड ळो - 
भेलड । 

ओ कहलन्हि “रती माँजरि जखन, प्रज्वलित चानन-वृक्षक खोढ़र मे, 
विकसित स्वर्ण कमल जकां विहुँसैत रहि गेल आ तइ अग्नि-परीक्षो सँ लोरिकक 
आँखि नहि खुजल तँ माँजरि भैरवीक रूप मे हुनका दीक्षा दए, तपस्या करक 
लेल काशी लए गेलथिन्ह ।'' | 

“एडिने हमरा माँजरिक चरित्र मे सीताक आभा भेटल किन्तु एल ई एकटा 


आर अपूर्वे भाव कहि रहल छी।''.......हम कहलियन्हि । 


बड़ हँसली ओ तेजस्वी-मुखमंडलवाली संन्यासिन। हुनका गाराक रुद्राक्ष 
माला दुलित भेल--''भारतीय वाङमयक टूटा अपरूप सौंदर्य--सीता आ 
गौरी । एकटा तराइक आ' दोसर पहाड़क । तैं मिथिलाक माँजरि मे, सीता आ 
भवानी दूनूक छटा भेटइए तँ कोन दात । [माथलाऊ तांत्रिक साधना बड़ 


प्राचीन रहलइये ।'' ओ कहलन्हि । 


तखन अपना एकतारा पर ओ जे सुनौलन्हि से भेल आइ उपन्यास 
“छिकार ।'' 


पाठकक सुख लेल उपन्यासक प्रारम्भ मे अइ लोक-महाकाव्यर्क किछु 
मणिकण रियर फ्रैगमैन्ट्स) सेहो दए देल गेल अछि । 


हम आभारी छी, त्रिशूला नदी तटवासी समाजक जे हमरा लोरिकानिक 
संकलन मे प्रेमपूर्ण सहयोग देलन्हि । आभारी छी विष्णुपुर गुदाम टोलक वृद्ध 
दसँइ राउतक आश्चर्य-जनक स्मरण शाक्तिक प्रति जे सात-सात राति धरि आई 
महाकाव्य कें गबिते रहि जाथि । 


विख्यात मनीषी प्रो० राधाकृष्ण चौधरीक प्रति हम कृतज्ञता ज्ञापन करैत छी 
जनिक आलोक सँ बेर-बेर उपकृत होइत रहलहुँ अछि । 
हम आभार प्रगट करइ छी, कलकत्ताक मिथिला सांस्ट्रतिक परिषदक प्रति 


जनिक जागरूक ओ ज्योतिर्मय सदस्य लोकनिक प्रेम आ” सदभावक कारणे अइ 
पोथीक प्रकाशन सम्भव भए सकल । 


गाँधी-जन्म शताब्दी दिवस मणिपदा 
(जितिया) संग्राम-सदन, बहेड़ा, 
२-१०-६९ (दड्भिंग) 


उघरा पंवार 


शै A त A + # 
हरहर कलकल । 


कमला बहल जा रहल छैक आ आगू बढ़ कए धानक खेत मे हेरा गेल 
छैक । धान आ” पानि, पानि आ' धान, आ” क्षितिज तक इएऐह देखाइ छैक । 
जाहि ठाम पानिये टा छैक, नील जलराशि पर कोकाक फूल, निरभ्र आकाशक 
तारागण जकाँ चकमक-चकमक क5 रहल छैक । नीलगगन मे भसिआइत, 
श्वेतपद्यक माला जकाँ, बक-पंक्ति उड़ैत दृष्टिगोचर होइत छैक । 

कमलाक धार एहिठाम कचिया-हॉसू जकाँ टेढ़ आ' धारक किछेर पर गोठ 
गौरा गाम । ओहि घाट पर गामक ललना लोकनि स्नान क$ रहलि छलीह । 
तरुणी सभ धारा मे कल्लोल कए रहलि छलीह, बुढ़ि-सूढ़ि सभ घाट पर 
अपन-अपन नुआ खीचऽ मे तन्मय छलीह आ नेना-भुटका सभ सोन-डुब्बी खेल 
रहल छल । एडि साल फसिल चिक्कन छलइ आ सगरे उल्लासे-उल्लास 
छलैक । नदीक माठ पर हजार-हजार गाय चरिं रहल छलैक आ बीच मे 
विचरण करैत मत्त वृषभ सबहिक ढेकरक स्वर ऊपर उठि रहल छलैक । 


तरुणी सभ एक सँ एक स्वस्थ ओ सुन्नरि छलि । कँठ मे स्वर्ण-कड़सड़ि, 
हाथ मे सोराक टांड़, पिज्जुड़ गढ़क छापक कंचुकी आ माने-चौकक पटोर 
पहिरने ओ लोकनि गन्धर्त-बाला जकाँ लागथि । सम्पन्न गाम छलैक गौरा 
गाम । 


“हो ओ ओ, गररम्‌ ।”'......स्वर सुनाइ देलकैक । रूपसीक दल चिहुँकि 
उठल । धीया-पूता के हुरुक पैसि गेलैक । माठ दिस सँ एक गोटे भयाक्रान्त 


भेल दौड़ल एलइ आ चिकडि उठलइ--''हे सुन्नरि लोकनि, भागि पड़ाउ 
_ उघरा-पँवार एम्हरहि आबि रल अछि ।'' [ 


उघरा-पँवारक नामे सँ आतंक छलैक । ओकर जिनगी तरुआरि, नळणी आ 
आसवक तरंगक बीच चलैक । अपना राज भरि मे ओकरा जे-जे मोन होइक 
ओ सएह-सएह करै । जकरे मोन होइ तकरे अन्न, धन, मःल-जाल आ सुन्दरी 
युवती लूटि लैक । ओकरा भ्रू-निक्षेप मात्र सँ केहनो-केहनो कल्ला-दरादक मूड़ 

कटि कऽ धरती पर लोटाइत देखि पड़ेक । ओ तेरह तूरक नव-यौवना के स्तर 


आ अपना राज्यक प्रत्येक उता * 
अपना ढठिसार मे राखय राज्यक प्रत्येक सद्य: विवाहि 


विवाहक प्रथम चारि रात्रि अपना विलास-भवन मे बितबए लेल वाध्य कर्क 


ओकरा सँ बाँचि पाबथि मात्र कुमारि लोकनि । कुमारि सभ मे ओर्कर्यी भन 
पसिन्न होइ तकरा पर ओ कठोर दृष्टि राखय आ जौ कि ओकर सुरद 
सम्पन्न होइके, ओकरा मड़बहि पर सँ बलात्‌ अपहरण कऽ लैक | ओकरा कीर्ती 
ज्योतिषी कहि देने छलैक जे कुमारिक अपहरण ओकरा लेल कल्याणकारक १४ 
हेतैक । इऐह कारण छलैक जे ओ मन-पसिन्न कुमारिक अपहरण सिनुरदार््णि 
उपरान्ते करैत छल । हु 


बड़ अड़िजंग पट्टा आ पहलमान सभ पोसने छल ओ । ओहि मे दूर्टी 
मल्ल बड़ प्रसिद्ध छलैक । एकटाक नाम छलैक ''सोनिका'' आ दोसरक तारम 
छलैक “मनिका ।'' ओ सभ असियुद्ध, मल्लयुद्ध आ चोरिविद्या लेल दूरदूर 
तक विख्यात छल । 


पँवारक कज्जलगिरि हाथियो बड़ विकराल छलैक । ओ जखन, दूनू छोर 
पर कटार मढ़ल बांस, अपना सूढ़ सँ उठा क5 ओकरा रण'ः्चेत्र मे झांटए्‌ लगई 
तऽ शत्रुपक्ष मे पड़ाहि लागि जाइक । एकटा आर रहेक ओकरा मे, इशारा 
पबितहि ओ ककरो सूढ़ सँ उठा क5 ऊपर लऽ लैक । पँवार एहि प्रकारे, 
कतोकक अपहरण क$ चुकल छल । ओकर गढ़ कमला-तट पर उघरा-गांव मे 
छलैक तें ओकरा लोक उघरा-पँवार कहैक । 


विशालकाय शरीर । बड़क़ा-बड़का गलमोछ, आसव पान सन अरुणाभ 
आँखि । शिरोत्राण मे जगमग करैत मणि-माणिक्य, हाथ मे चाकर धार बला 
तरुआरि । वक्ष पर मणि- जटित लौहपड्ट । पँवार अपना राज मे जेम्हरहि जाय 
ओम्हरहि आतंकक झंझा नाचए लगैक । युवी लोकनि पतनुकान लए लेथि । 
सम्पन्न सँ सम्पन्न आ प्रभावशाली सँ प्रभावशालो लोक , दाँत तर तृण दाबि 
कए ओकरा सम्मुख नतमस्तक भेल आबथि । | 


स्नान कैत तरुणी सभ, पीपरक पात जकाँ थरंथराइठ धार सँ ऊपर 
एलीह । ओ सभ घाट सँ आगू बढ़ले छलीह कि आगू सँ कज्जलगिरि हाथी 
कें अपनहि सँ संचालित फरैत पँवार, यम-सहोदर. जकाँ जुमि आएल । ओकरा 
पार्श्व मे एकटा बड़का घोड़। पर ओकर विकराल सेनापति 'चंड' छलैक आ 
पाछू-पाछू, डाँड़ मे तरुआरि बन्हने आ हाथ मे भाला नने किछु पपाति सैनिक । 

कज्जलगिरि रहि-रहि कऽ सूँढ़ उठा-उठा क5 मेघमदिर स्वर में गडगडा उठे 
छलैक । लगले मने ककरो पीचि कए प्राण नेने छलइ ताहि सँ ऑकर दूनू 
E पएर ठेहन तक रवत-रंजित देखए मे आबि रहल छलैक । 

जे जत्तहि छलि से पाषाणवत ठाढि रहि गेलि । 

''कुमारि सभ कें फराक करू ।'' पँवार गुम्हड़ल । कुमारि सभ झुण्ड 
सँ हँटि कए ठाड़ि भए गेलीह । 

''ओ, कनक-लता सन के छथि ?'' पँवार एकटा कुमारि दिस इङ्गित 
करैत पुछलक । 

"'मॉजरि', एकटा वृद्धा करबद्ध होइत उत्तर देलकैक --“महरक बेटी ।' 

“'चंड,'' ओ पार्श्वक अश्वारोही कें कहलकइ-''वैह भेलि माँजरि । 
ओकरा पर दृष्टि रहए जे ओ हमरा राज सँ बाहर नहि जा पाबए । क्यो एकर 
अपहरण नहि कए लेअए । एहन महा-सुन्नरि नारी-रत्न लए दू राजा तक मे 
तरुआरिं उठि सकैत अछि ।”' 

“जे आज्ञा |” चंड गम्भीर स्वर मे बाजल--''सुनइ छियैक जे एकरा 
लेल एकटा एहन शौर्यशाली पतिक खोज भए रहल छैक जे हमरा सभ सँ युद्ध 
कऽ सकए | » + | 

पँवार हमड़ल--- “ 'तरुआरिक भरोस राखह । साँढ़ प्रत्येक चुनौती कें सिंघ 
पर आ वीर तरुआरि पर झेलैत अछि । महिष-बड़द सँ कतहु सिंह डेरायल 
अछि |” 

ओ एकटक माँजरि दिस ताकि रहल छल । बिजुरी-रेह सन देह । कने 
अरुणाभ आकर्ण रील-नयन । अधर-बिम्ब पर लुबधल सुगवा-नाक । 
दाड़िम-दशन । 

पँवारक छाती जेना बिहरय लगटौक । ''ई दुर्लभ नारी-रत्न छियैक । एहन 
सौन्दर्यमयी एहि धरती पर भरिसक्के आन क्यो होएत। एकर बियाह जतेक झट 
दऽ होइ से नीक । जानि ने जानि कहिया एकरा विवाह-मंडप सँ झीकि कए 
अंक-शायिनी बना सकब?'' ओ मोनहि मोन कहलक । 

` ओ एकटा पार्श्वचर कें बजा कए आज्ञा देलकैक--''विवाहिता तरुणी 
सभहिक हेंज मे जे रूपसी, सब सँ पाछू मे ठाढ़ि छैक ओकरा बजा लीअ ।'' 


(३) 


| 


| 'स्नाता 
श्यामल वर्ण । हिरिणी सन आँखि । पीयर पटोर । ओ ड 
भाला फलकक इङ्गित पर आगू आनल गेलि । ओकर पएर पताति छल 
नागिन लट ओ नलिनी नयन सँ अनवरत मोती चूबि रहल छलैक । 


हाथी आगू बढ़ अएलैक । ओ चित्कार कएलक । कज्जलगिरि सढ जा 
कए ओहि अबला कें लपेटि कए ऊपर उठा लेलकैक आ पवार ओकरा सूँढ़ 
सँ लए क$ अपना आगू मे बैसा लेलकैक आ बामा हाथक पाश मे आबद्ध 
करैत कहलंकैक---''कनियों चैंचूँ केलहुँ कि हाथीक पएर तर प्राण देबए पडत । 
एहि सँ राज-भवनक शय्या बेसी सुखद होएत ।'” 


ओ अर्धनग्ना युवती, बाजक चांगुर मे पड़ल बगेड़ी जकाँ निस्पन्द भए 
रहलि छलि । पॅवारक दहिना हाथक आंकुसक इशारा सँ कज्जल-गिरि एक दिस 
बढ़ गेल आ' ओकरा सँगे बल अश्वारोही चंड आ पदाति सैनिक सभ । 
पंवार एखनहुँ पाछू घूरि-घूरि कए माँजरि दिस ताकिये रहल छल । 

_ वड़ड़-धम्‌ । तड़ड़ धम्‌ ।'' रहि-रहि कए ताल ठोकक आवाज आबि 

रहल छलैक । लगैक जेना बद्रताल घहरा रहल हो । पाच-पाच टा दुर्धर्ष मल्ल 
एक दोसर सँ भिडत, दाव-पेंचक अभ्यास कए रहल छल । 


ओहि आखाड़ाक प्रधान मल्ल जखन अपन दयुतिमान खंडा के उठा कए 
ओकर संचालन अभ्यास करए तऽ लगैक जेना अनवरत बिजलौका दमकि रहल 
हो । बड़ भारी विशाल खंडा छलैक ओकर । अस्सी मोनक । ओकर धार 
आशिक धधरा जकाँ लहलह करैत । प्रधान मल्लक नाम छलैक लोरिक | ओकर 
छोट भाई ''सावर'' तेहने मस्त तरुण । तेसर मल्ल राजल-धोबी, बुद्धि, बल 
आ धनदः आगार । बारू दुसाधक कल्ला बाघ सन लगैक आ' जखन ओ 
ठनकइ तऽ चौदह कोस तक ओकर टाहि गूँजइ । नाटे-खुटे बंठा चमारक ढोल 
बारह रोतक छलैक आ तकर ढोलबजना लारनि तीन-तीन मोनक | 


ओ सभ छलैक 'अगौरा” गामक निवासी । बड़ पैघ ल्लैक ओ 
चौदह कोसक । सात सए गलियारी उलैक । ओइ गामक नरेश छलैक 
सहदेव । | 

_ओकर बेटा कुँवर महादेव देखैत बेस भोकना-बिलाड़, 


अकर्मण्य नरमहेश छलैक । किन्तु ओकर बेटी राजकुमारी चनैन परम 
आ गुणमयी छलैक । ओकर बियाह बोहाक राजकुमार शिवधर से भेल 

यादव राजा सहदेवक यादव हरबाहक नाम “'कुब्बे छलैक | जा 
भीमकाय व्यक्ति छल । ताड़क गाछ उखाडि कए ओकर छड़ी हाथ मे रखें 
छल । ओकर कान सूप सन-सन छलैक । कपार छिट्टा सन आ आखि डोका 
सन-सन । ओकर पत्नीक नाम छलैक खुलैन । गाम भरिक गाय वैह चरबैक । 
सात दिन मे एक दिनक दूध खुलैनक होइक । 


खुलैन आ कुब्बे दम्पति बड़ निर्धन । मात्र चरवाही आ हरबाही स जिनगी 
ससरैत । किन्तु ओ लोकनि भगवती-दुर्गाक बड़ भक्त । माँ दुर्गा हुनका दूत 
कें स्वप्न मे कहलथिन्ह--''हमर आँहाँ बड़ भक्ति कएल । तैं आँहाँ लोकनि क 
टूटा दुर्लभ पुत्र-रत्म प्राप्त होएत ।'' 


हुनका लोकनि कें ओ दूनू वीरपुत्र प्राप्त भेलन्हि । एकटाक नाम धएलन्हि 
लोरिक आ” दोसरक नाम 'सावर'। जेठ छलाह लोरिक । ओ नीलगिरिक 
चलायमान शृंग जकाँ लगैथ । ताल ठोकथि त5 गाछ-बिरिछ टूटि-टूटि क5 
खस5 लागए । दमसि कऽ चलथि तऽ धरती कापए लागए । हँसथि त5 लोक 
कें मेघ गर्जनक अनुमान होइक । ओ अपना हाथक खंडा घुमबथि त5 अनवरत 
सौदामिनीक छटाक भान होइक । छोट जन “'सावर ”” लड़ैत मत्त सांड सभ के 
तरहत्थी सँ ठेलि कए फराक कए देथि । भीषण सँ भीषण बाघक राड पकडि 
कए चीरि देथि आ बड़का तरुवरक जड़ि मे धक्का दए क5 ओकरा डोला देथि 
जाहि सँ ओकर फल भड्भड़ा क5 धरती पर पथार लागि जाइक । 


सिलहट आखाड़ा परक ओइ पाँचो मल्लक ख्याति दूर-दूर तक पसरल 
छलन्हि । राजा सहदेव हिनका सभ सँ भयभीत रहथि आ प्रत्यक्ष मे हिनका सभ 
सँ बाजक साहस नहिं करथि । 


लोरिक आ सावर माँ दुर्गाक समक्ष प्रतिज्ञा लेने छलाह--हमरा लोकनिक . 
जिनगी अबला, गाय आ आर्त लोकनिक रक्षाक हेतु बीतत । 


गौरा-गामक निवासी 'महर' एक लाख गायक अधिपति छलाह । ।हिनका 
पत्नीक नाम छलन्हि पद्मा-मौहरि । हिनका दूनूंक एकमात्र सन्तान वैह माँजरि । 


माँजरि हाबी पत्तनक भगवतीक मन्दिर मे, प्रतिदिन माँ दुर्गाक पूजा करशि 
आ अत्याचारी राजा उघरा - पॅवारक वासना सँ अपन सतीत्व रक्षाक हेतु माँक 
चरण मे गोंहारि लगबथि । हिनक शील, करुणा आ प्रभा सँ लोक एते प्रभावित 
छल जे हिनको भगवतिये बुझन्हि । 

दूध, दही, घी आ बाछाक मूल्यक फलस्वरूप पद्या मौहरिक आ. ” 
प्रतिदिन सावा पहर सोन बरसन्हि । माँजरिक मामक नाम छलन्हि ''सेवाचर्त ' 
माँजरि लेल पँवार कें पराजित करएवला रणवांकुड़ा पति कें ताकक भार हित 
ऊपर छलन्हि । 


एहन प्रचण्ड योद्धा वरक ( जे पॅवारक मानमर्दन कए, मांजर के लाए गी 
सकए) भेटनाइ सुसुक नहिं छल । एहि तहकिकात मे सेवाचनक पचासी जी 
पनही टूटि गेलन्हि, गाल चोकटि गेलन्हि आ मुँह सुखा कए झाम भए गेलव्हि । 


ओ अगौरा गामक सिलहट आखाड़ाक ख्याति सुनलन्हि आ' ओइ गाम 
सोमान पर जखन पहुँचलाह त5 बिना मेघक बिजुरी दमकैत देखलथिन्ह । तिरर 
आकाश रहितो मेघ-गर्जन सुनलन्हि । कखनो-कखनो धरती कँपैत प्रवीत 
होइन्ह । ओ शगुन विचार करए लगलाह । उत्तर शुभ अबन्हि आ लक्षण 
अशुभ बूझि पड़न्हि । 

फराके सँ हुनका राजा सहदेवक हंस-धवल शतखंडा महल देखि 
पड़लन्हि । सोचलन्हि जे अबस्से ई सुविख्यात सिलहट-आखाडा राजक मल्ल 
सभक क्रीड़ाभूमि हेतैक तें ओम्हरहि चली । 

ओ प्रफुल्ल भए उठलाह । पान खएलन्हि, मुरेठा बन्हलन्हि आ' 
हलसल फुलसल ओम्हरहि दिश चलि पड़लाह । 

राजा सहदेव सेवाचनक बड़ आदर-सत्कार केलथिन्ह । सोनाक झारी सॅ 
पानि ढारि कए हुनक पएर धोआएल गेल । गुआ-पान आएल । 
राजाक बेटा राजकुमार, महादेव कुमारे छल । ओ सुसज्जित कए आनल 
गेल । , र 

सेवाचन देखलन्हि, महिषिक भुअरगर पाड़ा जकाँ गुजुर-गुजुर तकैत 
राजकुमार कें, जकरा हाथ मे, रण अश्वक रासि वा तरुआरि पकड़क ठेलाक 


` कोनो चेन्ह नहि छलैक । 


ओ विचार कएलन्हि--''पँवारक तरुआरिक एक्के आघात मे आई दुलारू 
कुँवरक मुड़ी बेल जकाँ धरती पर गुड़ैक जेतैक । | 


ओ रजा सहदेव सँ विनय कएलन्हि--'“महरक बेटी आ' अइ राजकुँवरक 
जोड़ी ठीक नहि होइ छैक ।'' री 

एते कहि ओ राजाक अभ्यर्थना कए ओहिठाम सँ चलि देलन्हि । 


राजा क्रुद्ध भए गेल । गाम भरि मे ढोलहो पिटबा देलकैक- जे क्यो 
सेवाचन के सिलहट आखाड़ा वा लोरिकक ठेकान-पता कहलकैक तकरा भकसी 
झोंका देल जेतैक । सौंसे गाम आतंकित भए उठल । सेवाचन जेम्हरहि जाइथ 
वयो हुनका सँ मुँहो ने बाजन्हि, आतिथ्यक कथे कोन । 


धोबिया-पोखरि पर एकटा परम सुन्नरि धोबिन, नुआ सभ धो-धो ओकर 
अमार लगीने जा रहलि छलि । सेवाचन, औना-पौना क5 ओकरा समक्ष 
अएलाह आ पुछलथिन्ह-''ई केहन गाम छैक जाहिठाम लोक आगन्तुक कें 
देखि कए मुँह मे पिठार लगा लैत छैक, सकदम भए जाइत छैक आ पीयर पडि 
जाइत छैक''? 


खल-खल हॅसि उठलि धोबिन । ओकर तिलकोड़क फर सन ठोरक 
ओइपारक मुक्तापंक्ति बेकत भए उठलैक । ललाटक श्रमबिन्दु सँ सटल लट कें 
सरिअबैत ओ कहलकैक---''ई सभ राजा सहदेवक दुष्टपनी छियैक । वैह सभ 
के ऑँहाँ सँ मुँह बाजए सँ मना करवा देलकैक अछि । लोक ओकरा सँ भयभीत 
रहैत अछि । आखिर आँहाँ की चाहैत छी ?'' 


सेवाचन ककुलता सँ कहलथिन्ह-- ''एकटा बीर तरुण कें ताकि रहल छी। 
कन्यादान उपस्थित अछि |”! | 

“हमर पति बड़ बलशाली व्यक्ति छथि । हनक तरुण मित्र गोप लोरिक 
टुर्धर्ष योद्धा छथि । कही तऽ हम ओहि पुरुप-एनिरारक ठेकान दी ।”” रूपसी 


` धोबिन नाजलि । | 


सेवाचन ओकर परीक्षा लेलन्हि--'मनियार तऽ साप होइ छैक ? 


तरुणी बिहुँसि उठलि--''अही बुद्धि पर योद्धा-वर तकइ छी '. मनियार 
सर्प अपना मस्तक पर मात्र दयुतिमान पाथर उघैत रहेत अछि किन्तु 
पुरुष-मनियारक मस्तके शौर्यक आलोक सँ उद्‌भाषित होइत रहैत छैक । चलू 


` लोरिकक घर चलू । हमरा सभ कें अइ दुष्ट राजाक खढ़ोभरि भय नहि अछि । ` 


ओ धोबिन लोरिकक मित्र राजलक पत्नी फुलिया छलि । 
सेवाचन लोरिकक भोहिठाम जएबा लेल प्रस्तुत भए गेलाह । 


फुलिया हुनका सादर कुब्बेक दलान पर लए अनलक । ओ कुब्बेक 
विपन्नता सँ व्यथित भए उठलाह । 
[ व ) 


फुलिया टोकारा देलक--''वैभव बेर-बेर अर्जज कएल जा सकैत 
अछि । धन पौरुषक चेरी होइत छैक । बुद्धि, बल सभठाम नहि भेटैत छैक । 
कनेक सिलहट आखाड़ा पर सँ वर त5 देखि आउ । नयन जुड़ा जाएत ओइ 
नर-केहरि कें देखि कए ।”! 


“कतए छैक ओ सिलहट आखाडा, हे आशा के परी ।'' सेवाचन 
पुछलथिन्ह । 


चतुर धोबिन बाट धरा कः कहलकन्हि-.''जाहिठाम अनेरो बिजलौका 
लौकैत होइक आ मेघक स्वर मे ठहाका गूँजैत होइक ओही ठाम पहुँचि 
जाएब | 


सेवाचन आगू बढ़लाह । 


लोरिकक माय 0 REE खुलैन, फुलिया कें कहलकैक-__ ' 'ऐँ गे पुतौह, ई जे 
i छु, 
बाट पर सं अपना बाप क॑ अराधि अनने छै, से हम खाए लेल की देबैक 
2 32 


फुलिया भकरार भए कऽ हँसलि--''कोनो चिन्ता नहि करथु माए, जे 
बाप कें बजौलक अछि से एक दिन बहिन के सेहो बजा लेत 


र त । भोजनक 
सामग्री हम छन घड़ी मे जुमा लैत छी ।'' 


चौदह मोन भालसरी चाउर, सात मोन राहड़िक दालि , सत्ताइस मोन 
तरकारी ओ पल घड़ी मे लए अनलक । खुलैन सीक पर सँ सात घेल घी 
आ? सत्तरि तौला दही हेठ कएलन्हि । 


राजाक भय सँ दियाद गोतिया मिपत्ता । अरोसिया पड़ोसिया पतनुकान 
लेलक । कियो संग देनिहार नहि । | हः 


“माए ई भानस-भात मे जुटि जाथु ।'' फुलिया कहलकैक---''आ: 
ह" एम्हर राजा सहदेवक करेज पर सिलौट राति कऽ मसाला पीसइ छी ।'” 


खुलैन. भानस करए लगलीह । तड़ल जाइत आ' छानल जाइत 
तरकारीक सुगन्धि सँ वातावरण महामहि करए लागल । घीक सातो घैल 
खाली भए गेल । बाहर बैसल कुब्बे जी चटपटबए लगलाह । 

कुब्बे अपना गौवां कें भोज देलन्हि । पंच लोकनि जखन भोजन सर्मा“ 
कए चुकलाह तऽ कुब्बे घोषणा कएलन्हि-- '' जे-जे खएलक लोरिकक 
से-से चलत लोरिकक बरियात ।'' ई सुनिते लोक लाबा-फरही होमए लागल ' 
हुनका सभ कें पँवारक प्रचण्ड शाक्तिक अनुमान छलन्हि । ओइ मे सँ किछ भा 
पड़ेलाह । किन्तु जे भात पर हाथ चलबिते रहि गेलाह से छलाह चनौटा वीर ' 


बरियाती चलि पड़ल । भरि दिन चलला पर ओ लोकनि देखलत्हि जे 
एकटा नदीक कात मे सात सए धोबी कपड़ा धो रहल अछि । 


“घोल कपड़ा मे सँ हमरा बरियाती कें पहिरक लेल किछु कपड़ा-वर्ले 
दीअ । बरियाती सँ घूरब त5 आँहाँक कपड़ा घुरा देब ।”” राजल, ओइ धोबी 
सबहिक प्रधान के विनयपूर्वक कहलकैक-- बेर जोगा दीअ |” 


धोबी प्रधान ढोढिया साँप जकाँ फोंफिया उठल-''भागऽ की | मखार्न्क 
पात सँ कने मुँह पोछि आबह । राजाक वस्त्र हिनका मंगनी दिऔन्ह ।”' 


राजल हँसल--''दीतह त5 बड़ उपकार होइत । 
धोबी प्रधान तामसे भूम्हूर होइत राजल पर चटकन उसाहलक । 


ओ एकरे प्रतीक्षा मे छल । ओ धोबी प्रधान कें पटकि कए ओकरा छाती 
वैसि गेल आ सभटा वख लूटि लेबक हुकुम देलकैक । 


अगौराक तरियातीळ चोट सँ धोबी समुदाय भागि चलल आ बरियाती . 


नीक जकाँ पहिरि-ओड़ि कए चलि पड़ल । दोसर दिन भेटलइ 'बगड़ा-बजार' । 
बजार वला हिनका सभ कें भोजन देबा सँ अस्वीकार कएलक ; पहर भरि मे 
बगड़ा-बजार उजड़ि गेल । भोजन-छाजन तऽ भेवे केलैक ताहि पर सँ रजत, 
स्वर्ण आ मणि-माणिक्य जे5 छीनल गेलैक से कात । बजरुआ सभहक ठगी आ 
मुनाफाखोरी घोसड़ि गेल । जे दाँत तर तृण राखि कए आएल तकर जान 
बकसल गेल । स्त्री, नेना आ वृद्ध पर कियो ने हाथ उठौलक । 


बरियाती आगू बढ़ल । आगू-आगू बूढ़ कुब्बे अपना हाथ मे ताड़क छौंकी 
घुमबैत चलि रहल छल | जखन ओ सभ गौरा-गामकं कात मे पहुँचल तड साँझ 
होमए जा रहल छलैक । एकटा बेस फैलगर गाछी मे ओ सभ डेरा खसौलक । 
कन्या-पक्ष कें सूच देल गेलैक । महर भोजर-सामग्रीक अमार लगा देलन्हि 
तऽ कुन्बे सेहो खएबा मे कोनो कोताही नहि केलथिन्ह । सत्ताइस मोन एउ पीबि 

ओम्हर सेवाचन जखन सिलहट आखाड़ा पर पहुँचलाह त5 तराटक 
लागि गेलन्हि । लोरिकक छवि देखि कए हुनका अनुमान भेलन्हि जेना स्वयं 
भैरव वीर वेश मे ठाढ़ होथि । हनका विश्वास भए गेलन्हि जे ई तरुण 
अवस्से पँवार कें क्षएमान कए मॉजरिक सतीत्व रक्षा कए सकत । ओ अपन 
जनम आ यात्रा कें सुफल मानलन्हि । मोनहि मोन 'वर 'क सराहना करैत ओ 
घुरलाह आ पुनः कुब्बेक ओहिठाम एलाह । 

धोबिन कुब्बे सँ कहलकइ -_.' 'हम आँहाँ लेल बीस हाथक धोती आ” 
बहत्तरि हाथक पगड़ी नेने अबइ छी ।'' ओ वस आनए चलि पड़लि । 


खुलेन अपना पति कें बजा कऽ कहलथिन्ह --- “आँहाँ भनसा घर मे 
आउ । कने एहि ठाम चीज-वस्तु देखैत रहिआउ । हम कनी स्नान कए भगवतीक 
पूजा कएने अवैत छी ।'' ओ स्नान करए चलि गेलीह । 

कुब्बे विचारलक, बेटाक बियाह तऽ एतए ने ओतए कतहुँ हएबे करतैक । 
एहन अवसर कि बेर-बेर भेटइ छैक । 


ओ केराक अघड़ पात ओछा कए सभटा भात दालि चट कए गेल । 
धड़फड़ी मे ओकरा तरकारी लेबाक सुधि नइ रहलैक । 


खुलैन स्नान-पूजा कए घुरलीह तऽ कुब्बे के धिक्कारए लगलीह । फुलिया 
आयलि तऽ हँसैत-हसैत खोंखी करए लागलि । ओ फेर सें चाउर-दालि 
अनलक । खुलैन फेर सँ भानस केलक । 


कुब्बे धोती पहिरलक । पंग्गड़ बन्हलक । हाथ मे डरोखा सम्हारलक आ” 
बाहर आएल । | 


सेवाचन समीपक सरो4९ सँ स्नान-ध्यान कए एलाह तँ भोजन-भात भेल । 
प्रसन्नताक कारणे हुनकर चोटकल गाल भरि एलन्हि आ' उजर भेल केश करिया 
गैलन्हि । 


बियाह तय भेल । बियाहक तिथि निश्चित कएल गेल । कुब्बे अपन 
सत्तरि हाथ नाम आ सत्ताइस हाथ चाकर पग ड़ी ओछा देलन्हि । 


सेवाचन गामक बाहर अँटकल अपन अनुचर सभ कें बजौलन्हि आ 


` कुब्बेक पगड़ी कें स्वर्ण-खण्ड सँ झाँपि देलन्हि । 


र मे मः अर न नैः र्य ञः न मः 


(12000 (25.6 ४११3. ५ / (60 ८७ ४४1 


FN NS 


1! 


tt पद UY RN 


TA 
1५ / 


Fr Oa 


शि सात सए तौला दही चट कए गेलाह । सत्तरि माठ सकरौरी देखि 
देलथिन्ह आ' आग्रह पर सौ हाँड़ी छाल्ही सेहो कंठक नीचा ससारि देलथिन्ह । 
आनो-आनो बरियाती शरीर-गुने कुब्बेक अनुशरण उदारतापूर्वक केलन्हि । 


एमहर महरक दिस सँ वस्तु तड़ातडि जुमैत रहल । 
'हर-हर कल-कल' लगे मे कमला बहल जा रहल छलीह । 


पूर्णिमाक ओइ ज्योत्स्नामय सांझ मे, कमलाक धार मे किछु दूर पर ओ 
लोकनि, एकटा कारी टिलहा कें, भसिआइत चल अबैत देखलथिन्ह । हुनका 
लोकनि कें छगुनता लागि गेलन्हि जे ई पाथरक टिलहा कोना भसिआइत आबि 
रहल छैक । 

तखनहि, रंग-विरंगक वस्त्राभूषण सँ सुसज्जित नारी दल झमझम-खमखम 
करैत बरियाती वला सँ गुआ-पान मांगए लेल अषाढ़क घटा जकाँ उमडि 
आएल ! एक सँ एक कठमस्त छलि ओ सभ । ओकरा सभहिक शरीर 
अपना-अपना साड़ी मे अंटियो नहि रहल छलैक । 


राजल ठहाका मारि क$ हँसल-- “रे सावर, कन्या पक्षवला वेस 
रसिक । हमरा सभहिक अनुकूले, जगरजाठि छौंड़ी सभ कें, घोड़की-सुपाड़ी 
लेल पठौलक अछि ।”! 

“हैं भैया”, सावर उत्तर देलकैक- "एहि छौंडी सभक पाछू मे कटार 


झूलि रहल छैक ।”' 


| ““आबि जो बौआ ।”” हम सभ बाघिन-मैयाक दूध पीलहँ अछि, बकरोक 
नहिं ।” राजल ललकारा देलकैक । 
राजल आगू बढ़ल कड सावर लर्पाक कए ओकरा पार्श्व मे आबि गेल 


'आ' अपना आगुक तरुणी कें खोंइछा मे घोड़की सुपाड़ी लेबए कहलकैक । 


ओ तरुणी बढ़ि कए सावरक गाल पर बञ्र-ठुजका देलकड । 

सावर लेखें ओ ठुनका, गजराजक गलगण्ड पर आक फलक चोट जकाँ 
बूझ पड़लैक । 

ओ हँसल | “राजल भैया, सगुन बेजाए नहि ।”” 

राजल ओहि कठमाउगिक आंचर पकड़ कए झीकि लेलकैक । ई की, 

ओ तऽ पुरुष पहलमान छल । नारीक छद्यवेष मे । माथ पर रंगल सुतक 
नकली केश धारण कएने । ओइ केशक गुम्फित वेणी सँ कटार लटकीने । 


नारी वेषधारी मल्ल सभ अपन-अपन कटार हाथ मे लए युद्ध लेल उद्यत 
भए गेल । 


उल्लास मे भरि वरपक्षवला सभ भीषण अट्टहास कएलक-- जे युद्धक 
पहिनहि नुआ पहिरि लेलक से रण की टेकत ?'' 


ओइ अट्टहासक ध्वनि सँ पक्षीगण गाछ सभ पर सँ फड़फड़ा कए उड़ि 
गेल । 


बूढ़ कुब्बे अपन दंतहीन हँसीक संग अपना जुआन सभ सँ अनुनय 
केलन्हि--''हे रौ, हमर दुलरुआ सभ, अही बूढ़ कें अवसर दे । तोरा सभ कें 
बहुत रणखेत भेटतौक जिनगी मे चिनगी उड़बक लेल । आइ हमरे अपन 
मनोरथ पूर करए दे ।'' 


ओ आगू बढ़ि कए अपन ताड़क छौंकी सँ आगन्तुक मल्ल सभ कें 
झँटिआबाए लगलाह । मल्ल सभ धवाधबी खसए लागल । बहुत मुइल आ' 
बहुत पड़ाएल । 


पाथरक भसिआइत टिलही आब लगक घाट पर आवि गेल । गाजल 
गुनिधुनि कए बाजल--''अइ टिलहीक दूनू दिस नाङड़ि छैक ।”! 


वरयात्री सभ ओम्हरहि छुटलाह । कुव्वे सभ कें थम्हा कर स्वयं आगु 
गेलाह । राजल आ सावर कें संग नेने । ओ सभ घाट पर गेलाह । 


ओ भरगिआइत टिलही, रणपटु “'कज्जलगिरि'' हाथी छल । उगे बिना 
महौथे के आगू बढ़ि रहल छल । धारक काते-काते दवकल बढ़ैत ओकर महौथ 
ओकरा चिकारीक इशारा सँ संचालित कए रहल छलैक । ओकर सुँढ़ सँ, टून 
ओर पर कटार सभसँ मढ़ल बांस झूलि रहल उलैक जकरा ओ बीच सँ धएने 
छल । शो घाट पर ऊपर चढ़ए लागल आ' यमराजळ साक्षाते पपतिऔत सन 
भयंकरता नने झूमैत कुब्बेक गमक्ष आएल । ओकरा चूवैत गलगण्ड पर 
अलिगण गुंजार कए रहल छलैक । 


कुब्बे ताड़क छड़ी सँ ओकरा सूँढ़ पर प्रहार कएलक । कटारीवला बांस 
टिउकि कए दूर पर खसलैक । राजल ओकरा बीच सँ दू खंड कए एकटा खंड 

सावर के देलकैक आ' कज्जलगिरि पर दुबगली प्रहार प्रारम्भ भए गेलैक । ताड 
आ कटारक चोट कज्जलगिरि लेल असहा भए गेलैक । ओ कहुना ससरि . 
फसरि कए कमलाक धार मे झबाहि दए खसल आ प्राणपण प्रयत्नक संग 
हेलैत-डुबैत पड़ाएल । 


केन्या-पक्ष दिस से तखनहि एक गोटे पद्या-मौहरिक समाद लए कऽ 
आयल आ बाजल--कन्याक माए मौहरि कहइ छथि जे , सत्तरि हाथक पग्गड़ 
ओछा कए आगबे स्वर्णखण्डक फलदान लेबए वला बरक बाप सँ कहि 
दिऔन्ह जे जा तक किरण-छबि-मौर , मानेचौकक “आकाश-तारा-पटोर ” आ” 
बिजुवनक माणिक चोली नहि देल जेतैक ता तक कन्यादान किन्नहुँ सम्भव 
नहि ।'› 


कुब्बेक मुँह सँ सतुआ उड़ए लागल । ओ लड़ाइक बेर मे फुच्च आ' 
पाइक बेर मे सुटुक्क होमए बला व्यक्ति । ताहूँ मे अलभ्य वस्तु-जात लगले 
कतए सँ आबए 27”! 

राजल हँसल-''एहिठाम सँ पचीसे कोस पर तऽ बिजूवन छैक । ओहि 
ठाउक कोसा-मालित बड़ भारी योगिन अछि । ओ 'किरण-छवि-मौर”, 
मानेचौकक ''आकारा-तारा-पटोर'' आ बिजुवनक माणिक चोली एक्के संग 
बेचैत अछि ।”! 

कुब्बे मेमिएलाह--''ओतेक दाम कतए सँ आनब ?” 

राजल त्राजल--- बुद्धि आ पौरुषक आगू संसार मे कोनो वस्तु अलभ्य 
नहि होइत छैक । उधार माल लेबैक । बियाहक उपरान्त जे डाली-हारी भेटतैक 
ताहि सँ दाम चुकती कए देबैक । ठम्तु देबए मे जों एम्हर-ओम्हर करत तऽ 
घरसुरक मैल छोड़ा देबैक । '' 

“जीबह बौआ ।”! कुब्बे फक्क दऽ निसास छोडलक--''तों आ” सावर 
दौड़ क5 ओ वस्तु सभ लए आनह ।” . | 

“दादा, एते व्यान राखब जे आहाँ आ” लोरिक वैवाहिक विधि कें 
मकरा-मकरा बढ़ए देबैक । जतेक बिलम हो तते नीक । अधरत्तिया मे तऽ हम 
सभ जुमिए जाएब ।”” राजल चलैत-चलैत कहलकैक । 


कुब्बे दूत कें बजा कए ललकारि देलकैक--''जा-जा, कनियाक माय कें 

कहि दहुन्ह जे जे-जे मनोरथ होन्हि से पूर कए लेथि । 
ठोकि कए एलहुँ अछि ।'' 

दूतक मुँह अपन सन भए गेलन्हि । सरिपहुँ तऽ ई छलैक जे हनी 
पद्मा-मौहरि नहि पठौने छलन्हि । ओ पठावोल छलाह उधरा-पँवारक । उदे 
जे कहना बाधा दी । 


` परिछन भेल । लोरिकक विशाल-काया देखि कए ख्रीगण ओहिंगी 
भयभीत भए उठलीह, जेना सखी सहित हिमवान-पल्नी मैना महादेव के वरवे 
मे देखि कए आतंकित भए उठल छलीह । किन्तु संगहि लोरिकक दीप्तिमीर्नि 
आनन आ सुन्दर स्वरूप कें देखि मुग्ध भए उठलीह । हुनका सभ कें 
विश्वास भए गेलन्हि जे एहि वीर-पुरुषक हाथें पँवार अवस्से क्षयमान होएत । 


पॅँवारक किछु सैनिक छदा-वेष मे ओहि ठाम टहल-टिकोरा कए रहल 
छल । ओ सभ आबए-जाएक क्रम मे लोरिकक पएर मे छिटकी मारैक । जे 
छिटकी मारैक ओकरा पैरक हाड़ लोरिकक लौह पएर सँ टकरा कए चनकि 
जाइक आ' ओ बाप-बाप कए उठए । 


हम सण तरटे तर्त 


अठोंगर कूटक अवसर अएलेक । पँवारक सात टा भीम पहलवान, 
लोरिकक संग अठोंगर कुटनाइ प्रारम्भ कएलक । लोरिक मूसर कें कनेक जोर 
सँँ डोला देलकैक कि सातो मल्ल भरभरा गेल । कियो पड़ तऽ किओ चित्त 
खसल । ओ सभ लाजे पड़ा गेल । | 


फेर सात टा पिट्टा पहलवान आएल । लोरिकक एक्के चोट सँ उक्खरि 
भर्कुस्सा भए गेल आ समांठ सकचुन्न । फेर दोसर उक्खरि-समांठ आएल, 
ओकरो वैह हाल । उक्ख।«-समांठ एकक बाद दोसर अबइत रहल आ' 
गुंडी-टुकड़ी होइत रहल । | 


पँवार कें अलबत्त एकटा लोहक उक्खरि छलैक । अस्सी | मोन भारी । 
ओकर मूसर सत्तरि मोनक छलैक । ओ कहियो- कहियो अपन कोनो- कोनो 


शत्रु कें आह उक्खरि मे राखि कए अपन। योद्धा द्वारा, ओहि समाठ सँ. 


थकुचि- थकुचि कए ओकर प्राण लड्‌ आ' अपना विरोधी कें आतंकित करैक । 


ओकर मल्ल सभ जेना-तेना ओ उक्खरि टघड़ा अनलक आ' मूसर कें 
टांगि कए अनलक । लोरिक ओहि मूसर कें एक्के हाये उठा लेलक आ' ओहि 
उक्खरि मे से चोट दमसा कए देलकैक जे ओ उक्खरि सहस्त्र खण्ड भए केऽ 

छिटकि गेलैक आ ताहि छिटका सँ पँवारक कतेको व्यक्ति घायल भए, गेल । 
इकर सभ आदमी गोटा-गोटी क$ ओहि ठामम सँ पड़ा गेल । 


कतोक सुन्दरी ललना सभ आगू आबि कए लोरिक सँ अनुनय केलत्हि 
''सिनेहक उक्खरि मे, प्रेमक समांठ सँ अठोंगर कुटू पाहुन ।'” 


वीर रस सहसा जेना शृङ्गार मे बदलि गेल । लोरिक बिहुँसि उठल । 
एकटा खेलौनाक उक्खरि आएल आ” फुल-हत्था समांठ । बिहुँसि कए चाट 
परल । मघुऐल धमाका भेल । एक, दू, तीन, चारि, पाँच .......1 


एखन तक सावर आ' राजलक कोनो पता नहि छल । 


लोरिकक अन्तर मे जेना तीन वेर स्वर गँजलैक--''दौडू भैया रक्षा 
करू | 3 2 | 


लोरिक फुलहत्था समांठ कें तेना क5 छिटकेलक जे ओ आंगन सँ बाहर 
जा” क$ खसलैक । 


सभ अवाक्‌ रहि गेल आ व्याकुल भए उठल | 


आब गाम भरि मे एकोटा उक्खरे आ' समांठ शेष नहि रहि गेल 
छलैक । 


लोरिक हँसल-- “एकर कोन चिन्ता । हम लगले आहि फुलहंत्था समांठ 
के ताकि अनइ छी ।”! की 


ओ, ओहि-समांठ कें ताकए चलि पडल । 
ज्र | ` जै + * ¥ श्र कै ~ म कै जे 
राजल आ' सावर उत्तर दिशा गे बिजुवन दिस बढ़ल । 


राजल कहलकैक-- बिजुवनक पात-पात सँ राति कए इजोत छिटकइ 
छैक । गोंगा बानर पहरा दइ छैक । कनही बिलाइ ऐनिहारक सूचना दइ उैक । 


_ ओ सभ बाट मे किछु लताम तोड़ि क$ संग क$ लेलक आ किछु पोठी 
माछ सेहो पकड़ लेलक । | 


बकुला धारक कात मे, पँवारक सैनिक सँ ओ सभ घेरा गेल । संग मे 
कोनो हथियारों ने छलैक । सोझां मे घाट पर,कोनो धोबीक, नुआ धोड वला 

बड़का पाट छलैक । राजल ओही ठाम ठाढ़ भए गेल आ' सावर गती नाथ 
नाचए लागल । जे योद्धा ओकरा दिस बढ़ैक तकरा अल्लग-बल्लग a le 
ओ राजल दिस फेकि दैक । राजल ओकरा उपरहि टांग पकड़ लैक शा ee 
पर दू-चारि बेर पटहा कए दूर फेकि दैक । बहुत सैनिक एना मारल गर्ल आ 
जे बाँचल से पीठ देलक । 


ओ दूनू पुन: आगू चलल, बिजुवन आएल त5 ओहि ठामक शोभा सं 
चकित रहि गेल । 


योगिनीक धूनी सँ सुगन्धित धूँआँ आ सतरंगा इजोत बरहरा रहल छलैक । 
लगले गोगा बानर आगू एलइ । भयानक रूप । टाँत किटकिटबैत । 


राजल पाँचटा लताम मे सँ एकटा ओकरा दए देलकैक आ' चारिटा 
लताम चारू दिशा मे फेकि देलकैक । गोंगा बानर हाथक लताम दाँत तर दाबि 
लेलक आ बाकी लताम ताकक लेल दौड़ल । 


राजल आ' सावर आगु बढ़ि गेल तखन एलइ कनही बिलाइ । सावर, 
ओकरा पोठी माछ देखौलकैक । बिलाइ लग एलैक त5 सावर ओकरा ठोंठ 
पकड़ि कए लगक सरोवर मे पाँच डूबकी लगा कए छोड़ि देलकैक । कनही 
लाजे कत्तौ दबकि गेलि । मालिन कें सूचना के दैत अछि । 


ओ सभ कोसाक मण्डप लग आएल । पथक दूनू कात सुन्नर-सुनर तरुण 
सभ पाती-जोर सँ नग्न ठाढ़ छलैक । सभहिक माथ पर एकहकटा कण दीप 
जरैत । ओ सभ यन्त्रवत्‌ टुकुर-टृकुर तकैत छलैक ; ने बजइ ने भूकइ मे हिलइ 
आ' ने डोलइ । 

मण्डपक बीच मे कोसा-मालिन बैसलि, बारह वरप सँ खीर रान्हि रहाल 
छल । चाननक जारनि । सोनाक टोकना । रूपाक दाबि । खीर रॉ मधुगन्ध उठि 
रहल छलैक । अपरूप सुन्नरि छलि कोसा-मालिन । चम्पा सन रंग, तिल-फूल 
सन नाक, ओड़हूल सन ठोर, नील कमल सन आँखि । धूनीक प्रकाश मे 
आकर मुँह चान सन लगैक आ' ललाट परक सिन्दूरं-बिन्द सुरूज सन । 


“आउ है तरुण लोकनि । पहिने खीर खाउ ।'' कोसा बार्जाल | 


एहि दूनूक जीह पनिछा रहल छलैक । सावर कहलकैक_ . लाद 
पहिने माँ दुर्गा क॑ खीर समर्जित करी ।”' ', खीर 

कोसा लग मे राखल आसन दिस इशारा केलकैक' 'बैसइ जाउ ।'” 


राजल आसन मे लात मारलक । आसन छिहुलि कए हटि गेल आ” ओहि 
| स एकटा कराल नाग फुफकारि कए ठाढ़ भए गेल । 


सावर ओकरा क झापड़ देलक आ' राजल ओकर नाङड़ि पकड़ि कए 
बड़ी दूर फेकि देत | 


आहाहा सावर कहलकैक--''हे कोसा सुन्नरि, आँहाँक भुजंगासन 
तऽ अपूर्व रहल ।”” 


राजल बाजल-''झट' दऽ हमरा किरण-छवि मौर, माणिक-चोली आ” 
आकाशा-तारा पटार दए दीअ । लोरिकक विवाह, पद्मा-मौहरिक बेटी मांजरि सँ 
भए रहल छन्हि । विदाई मे जे डाली-पाती भेटत तहि सँ-मोल चुका देव ।”' 


' हमरा, साधना लेल सात सौ टटका काटल नर-मुण्ड चाही ।”” कोसा 
मांग कएलक । 

“तकर कोन कमी ।”” राजल हँसल-_''गौराक रण-भूमि सँ अपनहि 
बीछि लेब ।'' 

“सात लक्ष स्वर्णमुद्रा चाही ।'' कोसा कहलकैक । 

_चलऽ काल फूल-माला लए कऽ ठाढ़ि रहब । ओही ठाम भेटि जाएत । 

राजल उत्तर देलकैक । 


“ठीक छैक हमर रसिया लोकनि । हम एखनहि ओ यस्तु सभ आनि दैत 
छी । कलु आउ दू घड़ी हमरा संग रस-विलास त5 क5 लीअ आँहाँ सभ । 
ऑहाँ दूनू सन दर्शनीय वीर-पुरुष आ” हमरा सन महासुन्नरि, ई सुयोग दुर्लभ 
अछि ।”” गालिनक मुस्कान मादक भए एलैक । 

सावरक आँखि मे तामसक लाली आबि गेलैक । ओ गुम्हडि 
उठल-- तोरा संग दू घड़ी तिलासक व्यामोह मे जे-जे पड़ला से-से माथ पर 
जरैत दीप नेने वैह नगन भेल ठाढ़ छथि पंक्तिबद्ध भेल । एहिठाम रस-रंगक 
मरम वैह कहता. । हमरा वस्तु सभ झट दए दे डनियाही, नहि तऽ बारह-बरख 
सँ बरकैत तोहर ई सिद्ध-खीर कें माटि पर उनटा देबौक आ” गोटा-गोटी कऽ 
तोहर केश उपारि लेबौक ।'' 

खीर नष्ट भए जएबाक भय सँ, कोसा कें मंतर बलें अन्तर्ध्यानो होइत र्द 
बनलैक । ओ किरण-छबि मौर, माणिक-चोली आ' अकाश-तारा-पटोर ल? 
आनि देलकैक । 

ओ माणिक-चोली दिस इशारा करैत राजल 
कहलकैक--''हीरा-मोतीक छटा देखिऔक । ई तीनू वस्त केहन-कैंह 
राज-राजेश्वर लेल दुर्लभ छन्हि । वधूक उरोज पर एहि अंगियाक आभा अपूर्व 
रहत ।'' 

राजलक ध्यान ओम्हर गेलइ कि कोसा सावधानी सँ अनजाने मे ओर्करी 
मुरेठा मे एकटा सूई खोंसि देलकैक । 

पुनः ओ आकाश-तारा-पटोर दिस सावरक ध्यान कें आकर्षित करैत 
बाजलि-- “एकर आकाश-गंगा किनारीक बनोतरी देखिऔक । नीवी-बन्धन 
पर एकर छटा, केहनो पुरुषक करेज ! करेज कें सालि देतैक । तेहने भाग्यशाली हाथ 
होएत जे ओहि कोंचा के खरकाओत ।'' 

सावर जैं कि ओम्हर तकलकैक कि योगिनी ओकरा मुरेठा मे जुगता कए 
एकटा सूई अनयोके मे खोसि देलकैक । | 


4 


अगिन-वरण साड़ी, चान सन चोली आ” उदीयमान सूर्यक छटावला मौर 
लऽ कऽ दूनू चलि पड़ल । | 

बड़ वेग सँ ओ सभ गौरः लग तक त5 आएल किन्तु ओ दूनू खोंसल 
सूईक प्रभाव सँ गामक कात अबैत-अबैत दून निपट्ट आन्हर भए गेल आ' 
एकटा आमक गाछक चारू कात घुरमए लागल । बाटक थाहे ने लगैक । 
व्याकुल सावर तीन बेर चित्कार कए उठल--''भैया दौड़, प्राण अवग्रह मे 
अछि ।” 


*# + ञः न नः ् नर नर न र नः 


“माँ दुर्गा ।”' लोरिक, बियाहक आंगन सँ बहराइते विकल होइत गोहागि 
कएलक--''राजल आ सावरक वेग आ' बाट कें के छेकि सकैत अछि । से 
की भए गेलइ ओकरा सभ कें ? हे भगवती, की एकदा सुन्नरिक पाछू, राजल 
सन सुहृद मीत आ' सावर सन सहोदर कें गमा देब? रक्षा करू हे माता ।'' 


सहसा गामक बाहर ओकरा आलोक-शिखा देखि पड़लैक । 
बाहर ओकरा दू टा आलोक-शिखा दे ओ 
(१८) 

ओम्हरहि लपकल । लग जा क5 देखइऐ जे, राजल आ सावर एकटा आमरण 
गाछक चारूकात वाणविद्ध पक्षी जकाँ चक्कर दए रहल अछि आ” ओकरा 
दूनूक मुरेठा सॅ ज्योति-शिखा उठि रहल छैक । ओ ओकरा दूनूक मुरेठा सै दूनू 
सूई बाहर कए देलकैक । ओ सभ स्वस्थ भऽ कऽ लोरिक सँ लपटि गेल । 
पुनः तीनू घूरल । खंडाक आलोक मे फुलहत्था मूसर भेटि गेलैक । अठॉगर 
£ भेलइ । भामरि पड़लइ । किरण-छवि मौर पहिरि कए लोरिक वरासन पर 
५ बैसलाह । बाम भाग मे, आकाश-तारा पटोर आ' माणिक-चोली में सुशोभित 
ड बैसलीह मांजरि । जेना वीर रस आ शृङ्गार रसक गंगा-जमुना मिलि क$ मंडपक - 
प्रयाग बनि गेल आ' सहस्र-सहस्र नयन ओहि मे नहा कए नेहाल भए रहल 
हो! 
र फर सिनुरदान भेल आ” वर-वधू कोबर प्रवेश कएलन्हि । 

ओ विशाल ज्वाजल्यमान खंडा कोबर-घरक एक कोन मे ओङठा कड 
हू यखल छलैक आ' दोसर कोन मे राखल किरण-छवि मौर अपन इजोत 
5 यसारने छल । 
= 
ड लाल-पलगक चारूकोन पर पुष्पाकृत मणिदीप झकमक कए रहल छल ! 
थाकल-ठेहिएऐल लोरिक, एक्के घड़ी मे सूति रहल । बाहर, बरियाती सभ नाना 
प्रकारक भोजन सँ सन्तुष्ट भए ठड़ड़ पारि रहल छल । जागि रहल छल पहरा | 
. उर मात सावर आ' राजल । ओ सभ, दू टा हथिनी सन-सन माउगि कें आंगन 
> दिस अग्रसर होइत देखलकैक । | | 
; सावर -चिहँकि उठल, कितु राजल बुझौलकैक--''जाय दहक । जों 
ड कुल-वधू हेतैक तः स्पर्श केनाइ कलंकक बात । जों शत्रु हेतैक तऽ 
लोरिक-खंडा रमत स्नान करतैक ।'” | | 

ओ दूनू हथिनी-माउगि आंगन गेलि । ओ आर क्यो ने छल । ओ सभ 
छल प्रयिद्ध चोर-मल्ल सोनिका आ मनिका । नारी वेष मे उघरा-पँवारक 
पठौल । [ | 

आंगन मे घरे-घर सभ सूतल छल । मनिका बाहरे सँ चार अलगौलक आ” 
सोनिका ओहि तर दए ससरि कए, तरुआरि नेने कोबर मे प्रवेश कए गेल । 


कोबरक शोभा सँ चकित रहि गेल । सूतल लोरिक नीलाचलक छवि 
उपस्थित कए रहल छल । मांजरि एना लगैक जेना विद्युत्लता मेघ सँ सटले 

लगैक आ' 
रहि गेल हो । आकाश-तारा पटोर मे माणिक चोली इजोरिया सन 
मुख-मण्डल चान सन । मुँह पर लट चन्द्रकलंक सन बूझि पड़ैक । 


सौसे तरुआरि छलैक। 
सोनिका अपना सौंसे देह मे काजर लेपने छल । हाथ मे तरुआरि 
ओ साक्षात्‌ महिषासुर जकाँ देखि पड़ैक । 
मांजरिक आँखि T > होइक जे 
मांजरिक आँखि मे निन्न कतए? ओकरा क्षण-क्षण आशंका है 2 
पँवार कोनो विशेष षड्यन्त्र ने कए रहल हो । एतेक श्रम ओ साधना स॑ प्री 
एहन दिव्य-वर छिना ने जाय । सोनिका कें देखि ओ पछवा बसात मे कड़ड़ाक 
भालरि जकाँ काँपि गेलि । 
ओ लोरिक कें जगबए चाहलक । “'पुरुषक जाति” ओ मोने-मोने 
विचारलक-- “जानि ने जानि ओ पहिले राति मे जगौलाक कोन अर्थ बूझत । 
कतहुँ हँसी ने कऽ बैसय जे कते उताहुल......... | 


दोसरे क्षण ओकरा लोरिक कें जगबक उपाय फूरि गेलैक | ओ अपन 
एकटा केशक लट ओकरा नाकक पूड़ा लग धए देलकैक । लोरिकक नाक मे 
सुरसुरी लागल आ' ओ उठि क$ बैसि गेल । 

सोनिका ओकरा पर तड़पल आ” लोरिंक फानि क$ ठाढ़ भए गेल । 
लोरिक निहत्था छल आ सोनिकाक हाथ मे तरुआरि । कनियो अवसर भेटला 
पर ओ आघात कए सकैत छलैक । 


लोरिक ओकरा सँ भिडि गेल आ' ओकरा तेना कऽ झकझोरि देलकैक जे 
ओकरा हाथ सँ तरुआरि उछटि क5 खसि पड़लैक । 


लोरिक कोन मे धएल अपना खंडा दिस तकलक । 


ओ सोनिका कें ठेलैत अपन खंडा लेबए चाहैत छल आ सोनिका ओकरा 
बेबस करैत अपन तरुआरि उठबए चाहैत छल । 


'कड़ 5 ड़ 5 ड़ 5 ” वार हिललइ । मनिका, गैचा मा जकाँ ससरैत 
भीतर आउक प्रयास कए रहल छल । मांजरि सन्न रहि गेलि | लोरिक अकुला 
उठल --"आगन्तुक मल्ल अबस्से तरुआरि उठा कः पाछ्‌ सँ आघात करत । 


आह कहुना खंडा हाथ आबि जइतए ।”” मनिकाक आधा धड़ आब भीतर 
लटकि रहल छलैक । 


ओ मांञरि दिस तकलक । जेना कुसुम-कली आशक ठारि सँ 

* ओहो कहुना जौ ई खंडा उठा कए, 


वेदनाक रौद मे झूर-झमान भए रहल हो । ब हिला पवै 
योद्धा नहि हिला पर्वत 


र दए दीतए । किन्तु जाहि खंडा कें बड़-बड़ दुर्धर्ष 
अछि तकरा ई सद्यः प्रस्फुटित प्रसून कोना उठा सकत ? !! 
सहसा जेना बिजुरी छिटकलैक । आकाश-तारा-पटोर लहरेलैक । माणिक 
कंचुकी झलकलैक । रतन-नथिया हिललैक । मणिमय कुण्डल झुललैक आ 
चूड़ी (हीरक-चूड़ी) झनझनेलइ । माँजरि कखन पलङ्ग स उतरलई 
ता कखन एक्के हाथे ओहि विकराल खंडा कें उठा कए. नीलकमल जका 
रिकक हाथ मे दए देलकैक से लोरिको ने नीक-जकाँ देखि सकलई । 
 छप्प'' सोनिकाक मूड़ी एक्के आघात मे बेल जकाँ ओंघड़ा गेलैक । 
दोसर आघात मे मणिकाक आधा धड़ भीतर आ” आधा बाहर खसि पडल । 
लोरिक, मांजरिक सतीत्वक सराहना कएलक जकरा बल पर ओ सुकुमारि 
हन विकराल खंडा कें उठा नेने छलि । 


मांजरि घोघक तरेतर मुस्कुराइल से लोरिक कें बुझवा जोकर 


आलिङ्गनपाश मे आवद्ध करैत सोनिकाक शाव पर नृत्य करए लागल 


ओ सोनिकाक मुण्ड दिस ताकए त5 आँखि सँ प्रलय छिटकैंक आ' जखन ज 


मांजरिक मुखमण्डल हेरय तऽ नयन मे प्रणय मधुआइक । 


बड़ करुणामयी 


रखलक । ओहि सँ टहरेलैक बाजिल कौआ ।- बड़ दुलारू 
ओकर चांगर आ चंचु मढैल 
आ चानीक कटोरी मे दूध-भात खाइत । दोसर छलि टुअरि 
बलशालिनी आ” पौरुषे: । ओकरा ओ धरम-बहिन कहैक 
टुअर नडरा छौड़ा नन्हाआं, ओ गायक चरबाही करैत छल । 

तखनाहे कोबर घरक समीप सँ नन्हुआंक आर्त स्वर 
पाहुन, जौँ सरिपहुँ ऑँहाँ मायक 
खरिका-बथानक गोथर सँ उघरा-पँवार महरक सभटा गाय अपहरण कए 


रहल छैक ।'' 


(२१) 


कर भए गेलइ । 
- ओ हर्षॉन्मत्त भए उठल आ” एक हाथ मे खंडा नेनहि दोसर हाथ सँ मांजरि कें 
ल । जखन 


ने बाला छलि मांजरि । ओ तीनटा अनाथक पालन केने 
छलि । एकटा खसल अण्डा कतहुँ भेटि गेल छलैक । ओकरा यलपूर्वक 
। सोना सॉ 


छलैक । सोनाक सिक्कड़ि सँ बान्हल रहैत छल 
अरि '“लुरकी'। बड़ 


डेक आ” तेसर छल 


) 
& 


गुँजलइ--' “अरे वीर 


[यक दूध पीलहुँ अछि त5 हमरा संग चलू । 
नेने जा 


लोरिक एहि हाक कें कोना सहि सकैत छल । ओ मांजरे के उठा र्क 
पलङ्ग पर सुता दैलकैक आ' स्वयं बड़े वेग सँ कोबर से बहराएल । 


नन्हुआं कहलकैक-- ''सरिपहुँ वीर छी तऽ हमरा पकडू त5 ।” ओ डेढ 
टाँग पर खडिका बथान दिस भागल । 


कतबो जोर केला पर लोरिक ओकरा नहि पकड़ि सकल । किन्तु ओर्व 
पीठहि पर खरिका बथान जुमि गेल । 


नन्हुआं उघरा-पँवारक बात मे आबि गेल । 


“तड़ड़ड़ऽ धम्म । तङ़ड़ड़ऽ धम्म ।'' पँवारक रणवाद्य बाजि उठल | 
कमला तट पर लोरिक ओकर बहुसंख्यक सैनिक सँ घेरा गेल । पँवार स्वयं 
रण-संचालन करए लागल । 

लोरिक एम्हर-ओम्हर तकलक त5 आगू मे धारक किछेर पर ओकरा एकटा 
फाट देखि पड़लेक। ओ ओहि मे धसि कए बैसि गेल। ओकरा पर चारू दिस 
सँ तीरक वर्षा भए रहल छलैक। अगिनियाँ बाण सँ ज्वाला छिटकि रहल 
छलैक। कज्जलगिरि गरजैत नढ़ि रहल छल। ओ लग एलइ कि लोरिक 
लपकि कऽ खण्डा सॅ ओकर सुँढ छपटि लेलकैक। ओ आररा क$ खसल । पँवार 
ओहि पर सँ कूदि कए एक दिस भागल। 


कनिये काल मे तीरक झड़ी खतम भए गेलइ । पँबार कहिओ अपना 
तरकशक सभटा तीर नहीं खर्च करइ छल ; एकटा धरि अबस्से राखि लइ 
छल । तैं ओकरा तरकस मे मात्र एवकेटा तीर बाँचल रल्लइ । 


जाब बहराएल लोरिक । बकरीक हें” मे बाघ जकाँ ओ विचरण करए 
लागल । मुरइ जकाँ पॅवारक सैनिक कटए लागल । त्राहि-त्राहि मच गेल । 


पंवार गमलक जे, जों लोरिकक मस्तकक निशान कए तीर मारइ छी तऽ 
लोरिक ओकरा अनायासे अपना खंडा सँ रोकि लेत । ओ भूमि पर सूति कए 
लोरिकक जाँघ मे तीर माक । तीर लोरिकक जाँच मे धरसि गेलइ । शोणितक 
फुहार चलए लगलइ । किन्तु लोरिकक वेग नहि थम्हलैक । सैनिक, हाथी आ 
प्रतिष्ठा गमा क$ पँवार ओहि ठाम सँ भागि गेल । 

लोरिक नन्हुआं कें सभटा गाय अमेटि लेबए कहलकैक । ओ घुरि 5 
कोबर आएल । माँजरिक अरुण कपोल सँ अश्रुधारा वहि रहल छलैक । लोरिक 


( २२) 


DN ST ताचा न रतन 


| 


' देखितहि ओ प्रातःकाली कमलिनी जकाँ उत्फुल्ल भए उठलि । किन 
जखन ओ लोरिकक जाँघ मे धसल तीर देखलक त5 पुन: झमान भए गैंलि । 


ओ आँखि मुनि कए दुर्गा कें स्मरण केलक आ' अनायासे लोरिकक जाँच 
से तीर झीकि कए बाहर कए लेलक । पुन: अपता माँगक सिऱ्तुरं आपता 
कन, रिया आंगुर पर लए लोरिकक क्षत कॅ भौत प्रार्थना कएलक-- माँ 
भगवती जौ हम सती छी त5 हमरा सोहाग कें अचल राखू ।”' 


लोरिकक जाँधक रक्‍तधार बन्न भ5 गेलइ । पीड़ा बिला गेलड़ । ऑ स्वस्थ 
भए गेल । मांजरिक पानि पीलक आ” ओछौन पर ओलरि कण लगले फॉफ 
काटए लागल । मांजरि ओकरा बियनि डोलबैत रहलैक । 


ओमहर फरिच्छ भेलइ.। कौआ डकलइ । मांजरिक धरम-बहिन कुमारि 
लुरकी आंगन नीपए चललि । रातुक बज्र-समांठ देखि कए ओ हर्षित भए 
उठांल। तकरा ओ फुलहत्या जकाँ उठा कए अपना काज लेल राखि लेलक"! 
जखन ओ आँगन नीपए लागलि त5 कोबर घर सँ बहल रक्तधार कें देखि कण 
चित्कार कए उठलि.......''हा भगवती, मांजरिक सोहाग लुटि गेलैक 1” 

तखनहि वेग सँ बहरेलैक मांजरि आ लुरकीक ठोर पर अपन पाणिपल्लव 
रखैत कहलकैक-- ''चुप्पे रह । जो अपना पाहुन कें दू हाथ सेवा कए दुन । 
बड़ ठहियैल छथुन्ह आ' जगला पर नहा-धोआ दीअहुन । आ हे, सोनिका आ 
मनिकाक शव जरलाहा पँवार के सनेस पठा दही ।”! 


ञः + + * * + * x * जे * हि * 

महरक घर हर्षक बाजन गर्द-मिसान करेत रहल । कुब्बे एत्ते खेलक जे 
ओकर शेर हरिया गेलैक । ओ कहए लगलैक जे ओकर जुवानी धूरि एलैक 
अछि । बरियातीक विदाईक क्षण समीप आति गेलद तैं महर सावर के 
कहलकैक---''हाथ मे ठेंगा ल$ क$ जत्ते दूर तक फेकि सकब तते ट्र तकक 
गाय आँहाँक भेल ।'' 

सावर जुमा कए डंटा फेकलक । डंटा बड़ी दूर पर खसलइ । ओ 
सहस्त्र-सहस्त्र गाय कें हाँकए चलि पड़ल । हजार-हजार भार आ' छड़दगाड़ी से 
भरि क5 अन्न, वस्त्र, स्वर्ण खंड आ' रतन-पेटार सभ साँठल गेल । 


मायक कहला पर मांजरि, भुल्ली-गाय, सोनाक बारन्हि आ' बाजिल 


( २३) 


कौआ मांगि लेलक । नव-वस्त्र सँ सज्जित कुब्बे बड़ विकराल बूझि पड़ैक । 
बरियाती मगन होइत घूरल । 


बरियाती आगू बढ़ि गेलइ । 


गमक बाहर योगिनी कोसा मालिन जयमाला नेने ठाढ़ि छलि । ओ 
जयमाला हर्षध्वनिक बीच लोरिक कें अर्पित कएलक । ओकरा सात लक्ष 
स्वर्ण-मुद्रा देल गेलइ । तइयो ओ बाट छेकि कऽ मन्द-मन्द विहुँसिते रहलि । 

“आर की चाही | 


' लोरिक पुछलकैक_' 'बाजू हे फूल-सुन्नरि, आहा 
कें कोना प्रसन्न करू ? ” 
अइ शुभ क्षण मे, हमर जनम भरिक कमाई दूनू सूइया धुरा टीअ जे 


ऑल सावर आ” राजलक मुरेठा सँ बहार कए राखि नेने छी ।' मालिन 
अपना आँखि मे आसब भरि कऽ लोरिक दिस तकलक । 


लोरिक हॅसल--''अहूँ एकटा काज करू, टू क्षण लेल अपना रूप पर 
फतिंगा बना क5 जइ-जइ महापुरुष कें आँहाँ नग्न कए, माथ पर दीप राखि कऽ 
इजोत करैत छी तनिका सभ केः मुक्त कए दिऔन्ह। '' 


मालिन नतमस्तक होइत करबद्ध भए लोरिकक आज्ञा स्वीकार कएलक । 


लोरिक अपना मुरेठा मे खोंसल ओ टून्‌ सूइया, योगिनी कें घुरा 
देलकैक । 


योगिनी शत-शतं आशीष दैत आ” पुष्पक वर्षा करैत ओहिठाम सँ चलि 
पड़लि । | 


या | मडलकैक । 
ओही क्षण लोरिक कें बड़ जोर पियास लगलैक ।.ओ पानि ह 
` चट दऽ पानि आनल गेल । जौं कि ओ ठोर सँ पानि लगौलक कि प्वार नज 
बाकी बचल दुर्धर्ष योद्धा सभहिक संग हंकार करैत जम गेल । | 


( २४) 


FT डक आआशे 
.. च्याच 


A 


RIN NN ERT द क्ति 0.२ eh ia १: स्या 
whose ताव: 0000100001: erties Fi 3014113011: न्य 


कि क PAIN ७७). 
७ SOUT PIR Tt ei 


वाली ललना सभ, पालकी सहित घेरा गेलीह । प्यासे लोरिक के मोन नहि ' ` 
होइक जे ठोर सँ लोटा फराक करी । ओम्हर अस्त्र-झंकार कए उठलैक । 


लुरकी रणचंडीक अट्टहास कएलक ''छाक भरि जल पी लीअ पाहुन आ' 
जल पीबिते-पीबिते कनेक हमर समाठ-नृत्य देखिऔक जे हम कोना पँवार आ' 
ओकरा सैनिक, कें बकाइन पीअबइ छियैक ।'' 


ओ बज्र मसर घुमौलक । ओकर घघरा लहर5 लगलई। पँवारक रौनिकक 
कारी घटाक बीच ओ विद्युतूलता जकाँ छिटकए, लागलि । चारूभर रकत 
पिचकारी छुटए, लगलैक । ओ सिंहिनी जकाँ गुम्हड़ैत जेम्हरहि बढ़ैक तेम्हर्राट 
हाहाकार माच जाइक । पँवारक गौरव संग आकर सेना, पळवा हवा में फलकल 


अस्तित्वही 


मिम्मगक रूई जकाँ उडिया कए, अस्तित्वहीन भए, गेलैक । 


लोरिक भरि छाक पानि पीलक । सात घैल जल सठि गेल । आब पवार 
स्वयं लुरकी सँ युद्ध कए रहल छल । लुरकी वेर-बेर पँवारक मस्तक पर प्रहार 
कैक किन्तु ओ रत्म-जटित अभेद किरीटक कारणें बचि-बचि जाइक । 


लोरिक खंडा उटौलक आ” खंडाक नोक सँ पँबारक किरीट नीचा खसा 
देलक। लुरकी ओ किरीट उटा क5 लोरिकक माय पर राखि देलकैक । 


\ पँवार अपना गढ़क दिस प्राण ल$ क5 पड़ाएल । लोरिक ओकर पछोर 
भेलक । पालकीक सुरक्षाक हेतु, हाथ मे समांठ नेने लुरकी ओही ठाम ठाढि 
रहि गेलि । 


गढ़क फाटक तक अवैत-अर्वत लोरिक पँवार के पकड़ कए ओकर मूड़ी 

छोपि लेलक । माथ पर पँवारक मुकुट रहैक तैं गढ़क प्रहरी सभ, फराके सँ 

छुनका पँवार बूझि, गढ़क फाटक खोलि देलक । लोरिक गढ़ मे प्रवेश केलक 

आ” पँकारक बाल-बच्चा ओ रानी कैं अभय दान देलक । ओ रनिवास-काराक 

फाटक खोलि ओहि ठाम ढाठलि सात तूर सुन्नरि कें कारा-मुकत कए देलक । 

5% सँ दलक दल रूपसी सभ हर्षोन्मत्त भेलि बहराएलि 1 ओ सभ गीत 

गबैत लोरिक, कें मधुर गारि देबए लागल आ' जय-जयकार करए लागि । 
रूपसीक दल लोरिक कें घेरने मांजरिक पालकी तक आएल । 

बाजावला सभ रणवाद्य कें सभदाउनिक रागिणी मे बदलि देलकैक । 

कोकिल कंठी सभहिक स्वर उठल-- “बड़ रे यतन सों सियाजी कें पोसलहुँ 

सेहो रघुवंशी नेने जाए ।'' 
( २५) 

महायोद्धा लोरिकक आँखि सिनेह पाबि क$ बरिसय लागल | 


जनजन मे हिलोर उठि रहल छलइ । महा-अत्याचारी उघराक पँवार आरब 
एहि संसार मे नहि छल । 


सुन्नरि सभ, रत्म-आभूषणक उपहार सँ मांजरिक पालकी भरि देलकैक । 
मांजरे ओकरा अपना सखी बहिनपाक बीच लुटबए लागलि । 

लोरिक सभ सँ बिदा लेलक । आगू-आगू, शत्रु-रवत-रंजित समांठ नेने 
लुरकी चललि। ओकरा कनहा पर बैसल छलइ, स्वर्ण-मंडित चरण-चंचुवर्ला 
विशाल कौआ ''बाजिल'' तकरा पाछू छलैक रतन ओहार वला पालकी गे 
लाजवन्ती मांजरि । 


“हुम हुम हम हुम'' कहार चलैक ''रुन झुन रुन झुन'' मांजरिक आभूषण 
बजेक आ' तकरा पाछू, हाथ मे अशिनखंडा मेने सिंह जकाँ झूगैत चलि रहल 
छल लोरिक । 

ओहि खंडा सँ एखनहुँ पँवारक रक्त चूबिये रहल छलइ । 


Ss ६ न 


चोरीक चान 


६01 मै * + A कै 


सुगठित शरीर । उपड़ैत तारुण्य ओकर मोंछक श्यामल रेखा बनि गेल 
छलइ । भुजदड सभ पर माछक सिरखार कसमसा उठल छलइ । मांगुर माछ. 
सन छह-छह करैत आ' धोबियाक पाट सन चाकर वक्ष । ओ कछेरगर जुआन 
राजकुमार शिवधर अपना तम्बूकक सोझाँ मे उदास भाव सँ सूर्यास्त देखि रहल 
छल । ओकरा चारू कात ओकर एक लाख गाय चरि रहल छलइ । 


राजङुमारक जीवन मे एकटा बड़का उदासी उतरि आएल छलैक आ' 
ओकर सभटा प्रसन्नता जानि ने जानि कतए बिला गेल छलइ । ओ अपन 
महल-अटारी छोड़ि क$ अही बोहा-बथान मे अपना गाय सभहिक बीच. रहैत 
छल । | 

एक दिस स्वर्ण सागर मे डूब देबए लेल चलि जाइत भुवन-भास्कर आ' 

( २६ ) 

|; दिस क्षितिज कोर सँ ऊपर उठैत पूर्णमासीक चान । सोझाँ मे कोनो गौर 
सॅ प्रणयरत ढेकरैत वृषभ । लगहि मे ऐंचैत-ऐंठैत बहैत देबहा-धार, राजकुमारक 
उदासी, झपसी लाधल अमावश्याक साँझ जकाँ अथाह होइत गेलइ । 

''झन झन झन झन'' लगहि मे कतहुँ नूपुर झंकार कए रहल छलइ । ओ 
चिहँकि उठल । गायक एहि बथान मे नूपुरक झङ्कार कतए पाबी । देखइए तऽ 
आगुए दिस सें एकटा अपूर्व रूपसी षोड़सी चलि अबैत । ओकर आभूषण 
ओकर संगीतमय गतिक अनुसारें ताल सँ बाजि रहल छलइ । लगड जेना 
ओकरा मुख-मण्डलक सोझां मे चान मलान भए रहल होइ । 


ओ लग एलइ त5 शिवधर देखलक जे ओकरा एक हाथ मे सोनाक थारी 
छइ आ” दोसर हाथ मे सोनाक झारी । 


कॅ. क 


ओइ रूपसीक विन्दी सँ विद्युतू-प्रभा छिटकि रहल छलइ । अंग-अंग पर 
यौवन उल्लास उधिया रहल छलइ । ओकर झूलैत वेणी नागिनक भ्रम करबइ । 
ओकर शरीर उमंगक झोका मे कांच करची जकाँ नितराइत शिवधरक लगीच 
एलइ तड शिवधर अवाक्‌ रहि गेल । ओ सुन्नरि, सोनाक थारी आ” झारी एक 
दिस राखि देलकैक आ' अपन मणि-अलंकृत सुवासित मस्तक ओकरा चरण 
पर समर्पित कए देलकैक । शिवधरक पएर ओकरा अश्रुप्रवाह सँ भीजए 
लगलइ । शिवधर ओकरा उठा क$ आर्द्र स्वर मे पुछलकैक--''हे 
महा-सुन्नरि, ऑहोँ के छिअहुँ ? आँहाँ पर कोन विपत्ति आएल अछि ?'' 
हाहाकार कए उठलि रूपसी--*“'हे भगवान आँहाँ पति भऽ क$ नहि 
चीन्हि सकल हमरा । हम राजा सहदेवक बेटी आ' आँहाँक विवाहिता पत्नी 
चनेन छी ।'' 
शुभे, आँहाँ एना कोना अएलहुँ ।'' राजकुमार चकित होइत 
पुछलकैक : 
पहिने हमरा हाथ सँ भोजन कए लीअ स्वामी ।”” चनैन बाजलि आ 
अजस्त्र सिनेद मे भरि कए सोनाक झारी सँ पतिक मुँह-हाथ धोऔलक आ 
अपना सुगन्धित आँचर सँ मुँह पोछि दलकैक । पुनः ओकरा आसन पर बैसा 
कऽ , पाँच-प्रकार आ” पच्चीस व्यंजनवला थारी आगू मे राखि कए भोजन 
करौलकैक । हाथ-मुँह धोआ कऽ , अपना आँचरक खूँट सँ बान्हल सुवासित 
पान खोरि कए अपनहि सुकोमल हाथें ओकरा खुआ देलकैक । 


७ शेख ) 


राजकुमारक हदय जेना विदीर्ण होमए लगलइ । आँखि रहि-रहि कः 
डबडबा अबइ । 


“'एना व्याकुल किये छी पतिदेव'' चनैन भीजल कंठ सं पुछलकैक । 
“पहिने अही अपना आगमनक कारण कहू ।'' राजकुमारक प्रश्न छल । 


कानि देलक चनैन--''कारण पूछइ छी स्वामी , हे वैह देखिअउ, मत्त 
वृषभ कोना प्रणय आतुर गायक पाछू आकुल अछि । देबहाक धारा मे ओ 
राजहंस कत्ते सिनेहक संग अपना हंसिनीक ग्रीवा मे चंचु-आघात कए रहल 
अछि, लगक साहोड़क गाछ पर बैसल पंडुक दम्पति कोना अपना कलकुँजन 
सँ वातावरण मे मधु घोरि रहल अछि । तैयो आँहाँ हमरा एहिठाम आबक 
कारण पूछइ छी । एत्तेक दिन व्याह भेना भेल आँहाँ गौराक नाम नहि लेलहुँ । 
आँहाँ भने ठमकल रहलहुँ किन्तु समय त5 नहि ठमकल रहल । हम पूछए 
आएल छी जे हम कोन अपराधें उपेक्षिता भए रहल छो ?'' 


कानए लागल शिवधर--''आँहाँक कोनो अपराध नहि अछि 
राजकुमारी । हमहीं देवराज इन्द्रक दारुण अभिशाप सँ अभिशप्त ळी । 
हमरा सन वीर्यशाली व्यक्ति, हम एक दिन मूत्र त्याग कए रहल छलहुँ । मूत्रक 
छिटका दूर-दूर तक उडि रहल छलइ । ओहि पथ सँ जाइत देवराज इन्द्र कें 
पडि गेलन्हि । क्रुद्ध भए कऽ बूँद आ” बीर्यक स्वामी देवराज हमरा श्राप दाए 
कऽ हमर पौरुष हरण कए लेलन्हि । आही वेदना सँ दुखी भए क$ हम, 
महल-अटारी, राज-पार आ” सुख-ऐश्वर्य सभ त्यागि देल आ' गायक सेवा मे 
जीवन बिताबक निश्चय कएल अछि । बस सभ क्षण अहींक रूप-यौवनक 
चिन्ता से हमर अन्तर सागर जकाँ हाहाकार करैत रहेत अछि । 


तखन हमर कोन बाट हएत? अइ कसमसाइत यौवन, उधिआइत उमंग 
आ' करेजक सात तह क॑ वेधैत, मनोजक  मधुशर कें हम की करू ?'' मर्माहत 
स्वर मे चनैन कहलकैक ''चान के देखि कए झरकी उठइ अछि | तप्पत बालु 
पर पड़ल पोठी माछ जकाँ तलफैत सेज पर परात करइ छी । हमरा कहू जे 
हम की करू ?”! | 


सुतनू कामिनी ।'* शिवधरक स्वर मे दृढता आबि गेलैक-.' 'हम नपुंसक 
भए गेलहुँ तै बियाइक सात भाभरि कें तोड़ैत हम आँहाँ के स्वस्ति हैत छी जे 
ऑहॉ आइ सँ हमरा सँ मुक्त छी । हमर देल सिन्दूर क आब धोखरल बूझू । 


( २८) 

के आहाक अइ दुर्लभ मानव-शरीर के मात्र अपना सिन्दुरक रंगक अधिकारक ' 
ब्ले सुख विहीन नहि करऽ चाहैत छी । जाउ राजकुमारी, कोनो वीर सुपुरुषक 
प्रबल जाघक तऽर मे अपना यौवन आ” जीवन कें सार्थक करू 


पख शिवधर के लगले जेना कोनो बड़का बोझ माथ पर सँ उतरि गेल हो । ओ 
सुखः Fe लैत चनैनक मस्तक कें वेरि-बेरि स्पर्शकए ओकरा शत-शत 
आशीष देलकैक जे ओकर जीवन सुखमय होउक | 

राजकुमारी खित मने शिवधरक प्रशान्त मुखमण्डल के तकलक आ! 
आकर चरण स्पर्श कए ओहि ठाम सँ चाल पड़लि | 


जखन ओ अगोरा गामक लगीचक उपवन मे पहुँचलि त5 दोसर सांझ 
बीति रहल छलैक आ' पूर्णिमाक चान दूध बरखा कए रहल छलइ । एतबहि मे 
पाछू सं आवाज एलइ--''डम डम डमाक । 


चिहुँकि उठलि चनैन । पाछ तकलक तऽ बंठा चमार गरदनि मे बारह 
मानक ढाल वन्हने चलि आवि रहल छल । ओ चनैन कें अपना दिस ताकहि 
लेल ढोल पर चोट ठोकने छल । 


चनेनक करेज कांपि गेलैक ! कतहूँ ई बलिष्ठ पुरुष मर्यादाक सीमा भंग 
ने करए । भेबो केलइ सएह । बंठा आगू आबि कए चनैनक बाट छेकि 
लेलकैक आ? कहलकैक--''सुनू अए यौवनवती आइ एहि औसर पर अपन 
यौवन आ' हमरा जीवन के नंहाल कए दिऔक । नहि मानव तऽ हम बलात्‌ 
आहाक कोमल शरीर कें अपना भुजा मे कलि लेब ।'' 


चनैन पीपरक पात जकाँ काँपि गेलि । कत्तो कियो नहि देखए मे एलैक । 
चिकरनाइ अरण्य-रोदन होइतैक । ओ बुद्धि सँ काज लेलक आ' अप-। मुस्कान 
के अधिक मधुसिक्त करत बाजलि--- ' “आँहाँ सन मस्त गजराज कतए पाबी । 
मुदा पहिने किछ खुआउ । 

ओ लगवः एकटा अति उच्च तेतरिक गाछ दिस इशारा करैत 
कहलकैक--''रंग-रभस जेल त5 सौंसे राति छडइहे । पहिने फुनगी परक 
सुपक्क तेतरि त5 खुआउ ।'' 

बंठा प्रफुल्ल भए उठल आ' अपना गरदनिक ढोल नीचा क5 पटकलक । 


ढोलबजना काठी फेकलक । हबर-हबर क$ जूता बाहर केलक आ” रेशमी 
पगड़ी उतारि कए भूमि पर रखलक । फेर की छल ओ तेतरिक गाछ पर चढ़ि 

गेल, चढिते गेल, ओ तेतरिक एकटा घौरछा नोचा खनन चक्क 


खट्टा'' राजकमारी त बारजालि-'* ऊपर जा क5 मृपक्क नेत? टी 
T जकुमारा बाजाल- ऊपर जा क$ सुपक्क नर्ता खमाउ फ्त 
23 
परक । 
१० जगा लग पहाच गल । घोरछाक घोरछा ततरि बर्हे त्तागत्त 
चैन सणस? जता फटको कई जह टेलकैक == ~ A 
ग सक ब कल्पन कळ जुका देलकेक । ढोल-वज्ना काठी आर 
बेसी दूर एड! 5लकक आ रंशमा पगडा एकटा झार तर नका कए अप 
हिरणी जकाँ वेग स भाग चलाल ! 
ही विदा « शाजकमारी i FM के. 99 
बठा सार पारलकड -- ५३७, नगा परक तेतरिक सुआट कह । 
ही > 


काना उतारा नाह । 


 सिसाहू, खूब सिसोहू तेतरि !!' ओ ऊपर सँ दाउल--“* चाकल 
तेतरिक रस सँ भीडल ठोरक सुआद बड़ रंगगर रहतड 1”! 
व्यनों उतारा नहि । 
i," ~ = 
जा निहुरि "६२ कए नाचा तकलक क5 राजकुमारी निएचा । आकर मछ-स्वण 
दु चु 
भंग भए गेलइ । ओ आकाश सँ धरती पर आवि नेल । चुकड़ी सन क्रेज जे 


आ पगड़ा ताकर लागल | कि क्षण मं पगडा भेटलड तऽ 


ड़ा भटलइ दऽ जूताक ध्यान 
एलइ । एकटा भटलइ त5 दोसर नहि । दोसर भेटलइ न टोल-बदना 
लारानक पिःकिर लगलैक । सभटा भटए मे किछु बेसी विलम लागि गेलैक । 


ओ पगड़ी पहिरलक, पनही ऐडियौलक, गरदनि मे ढोल टडलक लक आ. 
ढोउ पर चोट देलकैक-''डमाक्‌ डमाक्‌ । 


ओ चनैनक पाछू उन्मत्त भैस, जकाँ दौड़ल । 


येह लै वैह ले भागलि-भागलि अपन गढ़ मे प्रवेश कए गेलि आ” 
गढ़क लाह फाटक बन्न करबा देलकैक ¦ 


फाटक पर पहुँचि कः बंठाक मुँह अपन सन भए गेलैक । ओ पश जकाँ 
क्रोधोन्मत्त भेल, फुफकारए आ' ढेकरए लागल । नहि किछ फुरैक त5 अपना 
ढाल के तड़ाक-तड़ाक डेंगबए लागए । 


ओ अपनहि क्रोध मे जडैत-पजडैत अपना घर घुरि आएल । 


( ३० ) 


wren YI: Gt ie 


बड़ मनोरम सरोवर छलइ ओ । अगौरा गामक बीच मे । सौंसे गामक 
सत्रीगण ओही सँ जल भरथि । 

बंठा चमार भोर होइते ओहि सरोवर पर जुमि गेल । बड़ क्रोध आ” 
पीड़ाक संग ओ रात्रि व्यतीत कएने छल । सहस्र-सहस्र सद्यः प्रस्फुटित कमल 
से सुरभित शीतल प्रातः पवनो ओकरा धुधुआइत हिया के शान्त नहि कए 
सकलइ । 

जे क्यो पानि भरए अबइ, बंठा कंकड़ मारि कए ओकर घैल फोडि 
दैक । सौसे गाम मे पानिक बिना हाहाकार मचि गेलइ । 

पाति भरए एली मैया खुलैन त5 ओकरा परबोधलनि-''कोन अनर्थ कए 
रहल छ5 बेटा । लोक अनका पानि भरि पियऽबैत अछि आ” तों एहन भेलहं 
जे सौंसे गामक कंठ सुखौने जाइ छऽ ।'' 

बंठा कधी लेल सूनत । ओ खुलैन कें बात कहि बैसल आ” हुनको घैल 
ककड मारि कए फोडि देलकन्हि । ओ कनैत-खीजैत घर एली आ” लोरिंक कें 

उटा तिरतान्त कहि सुनौलन्हि । | 

लोरिक जखन सरोवर घाट पर आएल तड बंठा ओकरहुँ ललकारि 
देलकैक-- “बड़ एला है सम्बोधइवला । बड़ छौ त5 चनैन के डेड पकडि 
कए झीकि ला आ*' हमरा अंग लगा दे नहि तऽ सौंसे अगौरा गामके पानि 
बिनु मारि देबौक ।”! | 

““तोरा माथ पर काल नचइ छौक ! जेना एकटा तोहीं पुरुष छै जे पानि 
बिनु लोक कें मारबिही । सौंसे अगौराक पुरूष जेना साड़िये पहिरने छैक ।'' 
लोरिंक गुम्हड़ल । 

बंठा ताल ठोकि क$ लोरिक सँ भिडि गेल । एक्के आखाड़ाक खेलल 
मल्ल । एक दोसरक दाव-घात सँ सुपरिचित । तीन दिन तीन राति तक भिडन्त 
होइत रहल । अन्त मे बंठाक. मानसिक सन्तुलन अकछि गेलैक । ओ 
आखाड़ाक मर्यादा के विरुद्ध लोरिक पर 'ोल-बजना लारनि सँ प्रहार करए 
लागल । ओ मदान्ध भए रहल छल । 

लोरिक अट्टहास केलक -''अखाडाक मर्यादा कें पहिने तोंही भंग कएले 
संगी, आब हमर कोनो दोष नहि ।'' 


हि 
६ 
| 
1 
; 


रेणा एफ! १९ 


( ३१) 


न ह &--* हिलकोर 
ओ खँडा उठा कऽ बंठाक मुड़ी छोपि लेलक । चारू भर सँ हर्षक wi 
आबऽ लम्‌लइ । राजमहल मे उत्सव मचए लागल । दल के दल ख्रीगण 
गीत गबैत एमड़ि उमड़ि जल भरए लेल चलि पड़ल । 


राजकुमारी चनैन, हर्षक एहि अवसर पर एकटा पैघ भोजक ह 
केलक । ओ अपना हाथें छप्पन भोग प्रस्तुत केलक आ' सौसे अगौरा कें ब 
लेलक । विजेता लोरिक सादर निमंत्रित कएल गेल । 


लोरिक, राजल आ सावर, सतखंडा महलक आगू मे बइसाओल गेल । 
नाना प्रकारक भोज्य सामग्री परसल गेल । 


लोरिक जौँ कि कौर मुँह मे देलन्हि कि मुँह मे लड़ा खढ़क एकटा टुकड़ी 
अभरलन्हि । आक्‌ थू । आक्‌ थू । 

बेर-बेर मुँह मे लट्टा खढ़क टुकड़ी । ''सप-सप सुप सुप”” चारू भर लोक 
कौर मारने जा रहल छल । लोरिक चिन्ता मे पड़ गेल-- लट्टा खढ़क एत्ते 
टुकड़ी ओकरहि पात मे कतए सँ आबि गेलैक । ओकरा बूझि पड़लइ जेना ऊपर 
सँ लट्टा खढ़क टुकड़ी खसि रहल हो । ओ से देखक लेल मूड़ी ऊपर उठौलक 
तऽ जेना सम्मोहित भेल मूड़ी उठौनहि रहि गेल । 


सतखंडा महलक पहिल झरोखा पर बत्तीसो आभरण पहिरने आ” सोलहो 
सिङार केने राजकुमारी चनैन आपन समस्त मादकताक संगे मुस्कुरा रहलि 
छलि | आखि ओकर खंजनि भए रहल छलैक । सुगबा नाक अधर-बिम्ब पर 
झुकल छलइ । लोरिक के लगलइ जेना झरोखा पर सँ चान नीचा दिस लनि 
गेल होइ । तकिते रहि गेल । पलो ने खसड । | 

सावर के भेलैक जे लोरिक कें गरा तऽ ने लागि गेल छैक । ओ लोरिकक 
घुरसूर पर पाँच मुक्का हमचि कए मारलक । 

लोरिक टस सँ मस नह भेल । ओकरा बकौर लागले रहलइ । जहिना के 
_ तहिना रहि गेल । राजल एक बेर तकलक आ पुनः सावर दिस ताकि कए भभा 
क5 हँसि देलक--'' अबूझ अनाडी नहितन । रे सावर, कने होस कर । लोरिक 
त्रियावाण सँ आहत भए रहल छौ । ओकर सुभि-बुघि कतऽ ?”' 

लोरिक लेखें धनिसन । पंच सभ छप्पन भोग खाए भे बेसुध छल आ' ओ 
चनैनक रूपशुधा पान करए मे तन्मर । 


लोरिक के राज-महल सँ कतहु भेट नहि छलैक । पनिहारिनिक संकेतक 
ह चनैनक ''अनुराग-महल'' लग पहुँचल । अमावश्याक काजर घोरल 
¦ रातुक दू पहर बीति चुकल छलइ । ओकरा हाथ मे रस्सीक भीड़ा छलैक । ओ 
: एकटा निश्चित झरोखा पर रस्साक एक छोर हाथ मे राखि कए दोसर छोर 
` फेकलकै । रस्सा घूरि एलइ । | 

एक, टू, तीन, चारि लोरिक रस्सा फेकैत गेल आ” रस्सा घुरैत गेलइ । 
निराश लोरिक घूरए पर भेल त5 ऊपर क्यो जेना मधुर स्वर मे कठखोंखी 
केलकैक । लगड जेना कोनो सोनाक घंटी रनरना उठलइ । 


ओ साहस कए एक बेर आर रस्सा फेकलक । अझ्बेर रस्साक छोर दृढ़ता 
सँ अंटकि गेलइ । लोरिक झिट्टीमारि कए, जँचलक त5 रस्सी जेना ऊपर कोनो 
स्तम्भ से बन्हा गेल होइ । 

ओ कांखतर खंडा दाबि क5 कले-बले ऊपर चढ़ि गेल । ऊपर जा कऽ 
ओ रस्सीक निचला कोर झीकि लेलक । 

ऊपर छलैक चमैनक कक्षा । पलंग पर सुकोमल शय्या । शय्या पर भरि 
ठेहुन क5 फूल सजौल । चारू भर चानन, चोआ आ” अरगजाक सुगन्धि 
उड़िआइत । माणिक-स्तम्भ पंक्र्तिबद्ध भेल जगमग करैत । ताहि पर 
स्वर्ण-दीपाधार सभ पर सुगन्धित तेल वला दीप सभहिक जरैत बाती, एक सँ 
सहस्र बनि कए ओइ स्तम्भ सभ मे प्रतिबिम्बित होइत । जहाँ-तहाँ सुदर्शन ताख 
सभ पर मेवा-मिष्ठान्न गांगी-यमुनी थार सभ में राखल । 

किन्तु कक्ष शून्य छलैक । लोरिक किछु क्षण स्तब्ध रहिगेल आ” पुनः 
अकुला उठल । 

कोम्हरहुँ सँ खिलखिला क5 हँसीक ध्वनि एलैक । ओ चारू कात दृष्टि 
खिड्डौलत त5 कतहु कियो नहि । सहसा ओकर दष्टि सोझांक भीत से सटल 
चैन पर पड़लइ । ओ ओकरा पकड़क लेल आकुल हाथ बढ़ौलक । किन्तु 
आह, ई तऽ एकटा दीर्घाकर दर्पण छलैक जाहि मे चनैनक छबि प्रतिबिम्बित 
भए रहल छलइ । 

पुनः हँसीक स्वर । लोरिक कें बेसी अकुलैल देखि समक्ष आएल चनैन । 
मादक सिंगार केने । मनोहारी, रत्ममालाक झालरि वला आंगी, अगबे हीरा 
झमकारल आंचर । हँसइ त5 जेना दामिनि दमकि उठइ । हंसक दुमकी 
चालि सँ चलैत । तकइ त5 लगइ जेना करेज सालने जाइत हो । 

ओ कृत्रिम तामसक संग भौं कें बंकिम करैत पुछलकैक-''आँहाँ के डी 
आँहाँ के के बजौलक ? के बाट देलक ? एत्ती राति क5 आँहाँ एकटा 
कक्ष मे कियैक एलह्ँ ? ऑहॉ संग के-के अछि, की-की अछि 2” 

लोरिक उत्तर देलकैक- हम तरुण छी । हमरा आँहाँक संकेत ब्जौलक ' 
एकटा यौवनवतीक आतुरता वाट देलक । मिलनाकुल प्राण कें अन्हरिवे र्व 
भरोस रहैत छैक । हमरा संग मे हमर शौर्य अछि, आँहाँक प्रणय-तिमर्तररि 
ज्वाला अछि आ” अछि चिर-संगी खंडा 1” 

लोरिक चैत दिस वढ़ल कि चनैन दिरिणी जकाँ पार | लोरिक पछोर 
धैलक तऽ एकटा मनोहारी कक्ष भेटलैक । किन्तु चनैन निपत्ता | कुड 


~ 


लोरिक पहिला कक्ष मे घुरि आएल आ' घुरि जाए लेल अपन खंडा 


ललनाक 


ललक । 


तखनहि दान-फूल नेने आगुए सँ वाट छेक कए ठाढ़ि भेलि चनैन 1 ओ 


सकरुण स्वर मे वाजलि- गाय आतुरा रहइ छइ, त5 हनछिन-हनछिन करई 
Fs = Le > लक | 
छइ, भगइ छइ, दोडड छड, तँ को सांढ ओकरा छोडि कए चलि जाइ छइ ; 
आर्हा कदन पुरुष छी डे एक्क क्षण मे टिरूसि कए विदा भेलोह 1” 
उ गरदनि ज जन be जा ऊा 
जो लोरिकक गरदनि-म जंयमाला पहिरा देलकेक आ” अपनहि हाथ गुऊ 
पान खुआ दलकक 1 लारक आकरा अपना बाहपाश म॑ भरि लेलकेक । 


चनेन आ” लोरिकक रंग-विरंगक हास-विलास, प्रणय-प्रेम आ' 
चलि पडल । वन-उण्वन मे, धार-सरोवर मे, इजोरिया मे 
अन्दरिया मे ओ टूनू एक दोसर पर लुटैत रहल, रभसैत रहल; हुलसैत रहल, 


निठराइत ड >>> जङ्ग = ञा नर 
नदुराइत रहल आ” फछिरिआइत रहल । 

न 

च्य 


लहसुनक दुर्गन्ध आ” पर तिरिया संग विहार कतदो नुकेला सँ नहि नुकाइ 


घर-घर मे कनफुसकी होमय लगलइ । चनैन कें देखिवहि ललना 


समाजक मुस्कान कुटिल भए जाइक । लोरिक लग कियो-कियो बाजि दइ, 


सत-खडा महल दिस तकनिहारक खंडाक धार कें मुरक्षैत कै क्षण लगतैक ? 


एक राति चनैन लोरिक कें कहलकैक---““लोकक अनसी-मनसी आब 
जुहिस्हल जाइ अछि । चलू, एहिठाम सँ कतहँ टूर चलू, एना चोरिया-नुकिया 
स कतहु मान भरइ । जी लुलुऐले रहि जाइए । तेहन ठाम चलू जतए एकेठाम 

रं सकी । हम अपन रतन-पेटार लए लइ छी ओहि मे रतन आ' वख भरल 


रहत । आँहाँक हाथ मे खंडा रहत जाहि रँ हम सभ सुरक्षित रहब ।'' 

लोरिक प्रफुल्ल भए उठल-- ''हमरा मोनक बात कहल प्रिये । हमर 
खंडा अत्याचारी लोकक रकतक पियासल अछि | आँहाँक रूपक दीपशिखा पर 
अनाचारी सभ जखन फतिंगा बनत त5 हमरा खंडाक धारक धधरा मे 
झरकि-झरकि मरत । नव-नव अभियान लेल हमरो मोन कसमसाइत रहैत 
अछि । लोको देखौक जे लोरिकक खंडाक धार मुरछि गेलड़ कि चमकि 
उठलइ । मांजरि एखन हमरा विलासक जोकर नहिं छथि । अत्याचारी पँवारक 
दृष्टिक डरें बड़ अल्प बयस मे हनक बियाह भेलन्हि | हम बारह बरिप पर घूरि 
कए अगौरा गाम आँहाँ कें नेने मांजरिक संग जीवन व्यतीत करए लेल आयब । 
चलू ताबत एहिठास सँ निर्कास चली । 


आ तखन एक राति, 
जखन अन्हार मे अपनो हाथ ने देखाइ दए रहल छलइ आ मेघ घटाटोप 


` केने चल आबि रहल छलइ, लोरिक, चनैनक संग अनुराग-महल सँ बहार 
नेल 
भल । 


आगू आयू चमैन, माथ पर रतन-पेटार नेने । पाछू-पाछू लोरिक, चमकक 
डर सँ अपन खंडा अपना कांख तर दबने । 

तखनहि ठनकि उठल बारू-चौकीदार । चौदह कोस आगौरा-गामक 
निशीथ कें कम्पायमान करैत । ओकरा डरे चोर-चहार बोन झार मे नुका जाइक । 
ओ नाग जकाँ ठनकइ, आ बाघ जकाँ गुम्हड़इ ! 

ओ भाला उठा कए आगुए सँ बाट टेक लेलक । सोझां भेलइ लोरिक । 
वारू ललकारा देलकैक........ 'बड़ जन्हेर कए रहल छै मिता लोरिक । राजा 
सहदेवक सर्वश्रेष्ठ रतन राजकुमारी चनैन कें चोरौने जा रहल छै । सेहो हमरहि 
पहरा मे । परम चंडाल छइ राजा सहदेव, भोर होइते बाल-बच्चा सहित हमरा 
भकसी झोंका देतैक. | 3३ सँ नीक जे आहं घूरि जो नहि त5 लड़ाइये ले 
हमरा संग ।'' | | | 

“युरनाइ असम्भव अछि मिता'' लोरिक बाजल- ''आ' तोरा संग युद्धक 


| आवाज सँ राजा आ गौंवा जागि जेतइ । तखन व्यर्थ कतोक निर्दोषक लहू 
` बहतड़ । राजकुमारी अपना नपुँसक पतिक आज्ञा सँ ओकरा सँ सम्बन्ध विच्छेद 


कएलक आ” तखन सँ हग अंक लागलि अछि । ओकरा आश्रयं नहि देनाइ 

हमरा पौरुषहीनताक बात हैत । मात्र लोकक व्यर्थ अपवादक मेत न जज हि 
चर्चा-बर्चा सँ बाँचए लेल बाहर जा रहल छी । असल उदेश कस हि 
राजा सभ सँ लोक कें मुक्त केनाइ । जखन विजेता भेल घ 


बारह-बरिषक उपरान्त घूरब ता तक लोक अइ चर्चा-बर्चा कें पंचा गेल 
| 2 
तखन हमर कोन बाट हैत ?'” बारू पुछलकैक । लोकं कहलकेक- 
“न्यौरीगढ़क प्रचण्ड प्रतापी राजा हरवा-बरवा तोरा कैक बेर अपन पहरू घाई 
बनबक लेल बजौलकौक । तों नहि गेलही । तों अपना बाल-बच्चा आ' पत्मी 
संग एखनहि अगौरा छोड़ि कऽ न्यौरीगढ़ लेल विदा भए जो । ओही र 
सुरक्षित रहमे । एक ने एक दिन ओइ भीषण अत्याचारी राजा कें क्षएमान 
करबे-करबैक SE s < न 
रबे-करबेक आ” हथौड़ीक बनिसार सँ वीर सभहिक उद्धार करबे-करबैक 
ताहि दिन तोरहु नेहाल कए देबौक । 
बारू लोरिकक बाट छोड़ि देलकैक आ” लोरिक ओकरा करेज सँ लगा द 
कए विदा कए देलकैक । 
| लोरिक आ' चनैन बढ़ले गेल । दोसर दिन ओ सभ हरदी थान पहुँचल (ई 
साझ पड़ल जाइत छलड़ । समीपे मे भगवती थान छलइ । औं सभ स्नान कए: 
भगवतीक पूजा केलक । - 
ओहिठाम सँ लगले सोमन साहु बनियाक घर-छलैक 
लए कऽ, सोमन-साहुक ओहिठाम सँ भोजन सामग्री कीनव गेलि तऽ ओकर 
सौन्दर्य देखि कए, लोक कें तराटक लागि गेलइ । : 
सोमन साहु ओकरा सभ कें रहक लेल अपन एकटा बड़का हवेली. 
देलकैक । दू-चारि दिनक उपरान्त चैन कें नह कटवाबए लेल नौआक काज 
पड़लइ । 
ओहिठामक राजा मोचनिक राजधानी कनिये दूर पर श्रीनगर गढ़ मे 
छलैक । ओकर एकटा मुँहलगुआ छलइ ठिठरा नौआ । कौआ सन लुक्का 
'गीदर सन चतुर आ” मुँहक बड़ मोहनियां । लोरिक कें ओकर सं भेट > - 
~ ओकरहि जौने ~ ४ भट भेलइ आ डर 
चनैनक नट काटए लेल ओकरहि बजौने आएल । र 
ओ चनैनक नह. काटए लागल । चनैनक 'नह एना वृद्धि पड़इ जेना 
केमल-पुष्पक कोर पर चन्द्रमणि जड़ल हो । ओ नह काटि कए कनडेरिये £ 
चनैनक मुँह दिस तकलक त5 ओकरा सौन्दर्य सँ से चकचोऱ्ही लगलड : 
मूच्छित भए क5 खसल । 

चनैन शीतल जलक छिट्टा मारि कए ओकरा होस मे अनलक । के मांगइए , ` 
नह कटाइ । ओ छूटल तीर जकाँ पड़ाएल आ' अपसियाँत भेल राजा मोचनिर्वै 
सम्मुख उपस्थित भेल । | 
एकटा “है राजा,'' ओ कहलकैक -''आँहाँक राज मे कियो एक गोटे कतहुँ सँ, 
एकटा चान चोरा कए अनलक अछि । ओकर सौन्दर्य कमल फूलक छटा कें 
न करड छइ । जानैथ बाबा बैजनाथ, आँहाँक सातो रानी ओकर तरबा कें 
कल धोअनिक बरोबरि नहिं भए सकैत छथि ।'' 
राजाक जी चटपट करए लगलइ । ओ हदरल स्वर मे कहलकैक- “तऽ 
र दए ओकर डेड पकड़ि कए झीकि आनह आ' ओकर सरकारी रन घोषित 
हा 


“बड़ भीड़ छैक ।'' ठिठरा फुसफुसैल-- “ओकर पुरुष महायोद्धा छैक । 
ग्ण सं काज लीअ । ओकरा सम्मुख ठाढ़ो भेनाइ केहन-केहन लेल कठिन | 

| 

राजा कें सात सौ मल्लक सेना छलन्हि । सेनापति छलैक महामल्ल 
गज-भीमल । प्रत्येक मल्ल प्रतिदिन एकटा क$ छागर, सात पैल दूध आ' 
एक हांड़ी घी, भात-दालिकं अतिरिक्त चाटि जाइत छलैक । ओ सभ श्रीनगर 
गढ़ सँ सात-कोस हँटि क5 गेरुला आखाडा पर निवास करइ छल आ' 
ओहीठाम डंड-बैसक चुकबइ छल । 

ठिठरा राजा कें सलाह देलकैक-- | 'लोरिक कें एकटा चिट्टी दियौक 
गज-भीमल कें पहुँचा टेबक लेल । ओहि मे गजभीमल कें लीखि दियौक जे 
लोरिकक मूड़ी काटि कए पठा दिआए ।'' | 

“तखन फेर ?”” राजा प्रसन्न होइत पुछलकैक । “हाहाहाहा '' ठिठरा 
अपन बतीसी बाहर कलक - तखन ओहि परीक सुवासित केश पकड़ 
ओकरा झीकि आनब दरबार मे । अपन पुरुषक बेलमुँड जखन ओ चीन्हि लेत 
तऽ सोझे सरकारक शय्या पर ओकरा पहुँचा देबैक । ` 


लकैक- - '' शिष्रे ओइ रूपवतीक योद्धा पुरुष 


राजा मगन ठोइत आज्ञा ५ 
कें हमरा समक्ष लए आनह । ता गलभीमलक नामे चिट्टी प्रसछ० रहतैक । 


ठिठरा लोरिक कें बजबक लेल इलकल बिदा भेल । 

चनैन चिट्ठी पढ़इ आ' भभा-भभा हँसइ । ओकर हँसी तोड़े ने लड । निरक्षर 
भट्टाचार्य लोरिक कें चनैनक हँसी पर पित्‌ लहरइ । 

''कहलकैक जे तिरियाक जाति । बजबो करू ने जे की बात छैक ।'” औ 
कुन्हरल स्वर मे पुछलकैक । 

राजा मोचनि, एहि पत्र द्वारा अपना सेनापति, महा-महा गजभीमल जी कें 
आज्ञा देलथिन्ह अछि जे-''पत्रवाहक लोरिकक, महासुन्नरि पर हमर जी लुबुधि 
गेल अछि तैं चिट्टी देखतहि लोरिकक मस्तक छप्‌ सँ काटि कए हमरा उपहार 
पठा दीअ जे हम ओहि सुन्नरि कें डेड पकडि सरकार लगा सकी ।'” चनैन 
कहलकैकृ--- `'आँहाँ गजभीमलक मूड़ अबस्से नेने आएब जे हम मखानक पात 
सॅ ओहि मोचनियाक मुँह चिक्कन कए दीअइ ।'” 

लोरिक हर्षे उत्फुल्ल भए उठल--''तखन त5 लड़ाइक शुभक्षण आबि 
रहल छैक किने ? झट देऽ भानस-भात करू । हमरा पगड़ी बान्हि दीअ.। 
जोत्तोरी के, हमहूँ कहियैक जे एने लोक कें रहैत, हमरा सन नवागन्तुक कें 
कियैक एत्ते आदर-सत्कार कए चिट्टी पहुँचाबए लेल कहेत अछि । दुर्गा मैया 
हेरलन्हि । युद्धक स्वर्ण-अवसर भेटल तखन की छियैक 09 

“ऑहॉ त5 छी भारी गोबर-गणेश ।”” चैन कहलकैक-' 'सवारी लेल 
एकटा घोड़ा ने कियैक मांगि लेलहँ जे साधारण दूत जकाँ पएरे हुलकल 
जाएब । हम एस्हर भानस-भात करइ छी ता आँहाँ राजा सँ नीक घोड़ा भाँगि 
लाउ ।'” | 

लोरिक मोचि सँ घोडा मांगए गेलइ त5 मोचि कहलकैक- “हमरा सात 
स॑ टांघन मे सँ जे पसिन्न हो आँहाँ प्रसन्न पूर्वक लए जाउ ।'' | 

लोरिक एकटा खूब मोटगर-डँटार घोडा पसिन्न कएलक आ” नेने चाल 
आएल । 

ओइ घोड़ा कें देखितहि चनैन फुफकारि उठल: ' 'महिषक चरबाह कतहु 
घोड़ाक मरन बूझे ?'” 

ओ एक मुक्का घोड़ाक पीठ पर कसि देलकैक कि घोड़ा लुद दऽ बैग 
गेलइ आ हकमए लगलइ । 

चनेन बाजलि-''एकर माय एकरा जन्म देबए काल मे मरि गेल हेतैक । 
एकर अश्वपाल एकरा गाय-महिषिक दूध पर पालने हेतैक । तै ई मोटा कऽ 
भोकना-बिलाड़ भेल अछि ।”' 

लोरिक दोसर घोड़ा मांगि अनलक । बेस कलसगर । 
ओहो चनैनक एक्के मुक्का मे लिद्दि छोड़ए लागल । ओकरा मुँह सँ 
गाउज-पोटा चलए लगलइ । 

लोरिक अकछा क5 कहलकैक- ''हे पोकमणि, बड़ भेलौं अछि त5 अपनहि 
एकटा पसिन्न कए आनू ।'' 

उठि बिदा भेलि चनैन । ओ राजधानी दिस नहि जा क$ राजाक बाध दिस 
बिदा भेलि जाहि ठाम राजाक सात सौ अश्वपाल फराक-फराक अपना-अपना 
अधीनक घोड़ा लेल घास छीलि रहल छल । 

सभ प्रसन्न छल आ' हरित दुर्बा छीलि रहल छल किन्तु ओहि मे सँ एकटा 
कननमुँह भेल, सुखैल-जरल दूभि खखोरि रहल छल । 

चनेन ओकरहि समक्ष जा क$ उाढ़े भेलि । 

ओ ओइ अश्वपाल सँ पुछलकैक-- ''तोरा कोन आंती उठलौक जे 
खपरभुज्जा घास छीलइ छँ । कोन विपत्ति पड़लौ जे आँखि मे नोर भरल 
छौक ।'” 

असोधाह कानए लागल अश्वपाल--- “सभहिक घोड़ा कें सवारी भेटइ 
छैक आ' ओकर अश्वपाल कें उछाहीक पैसा-कौड़ी । हमर घोड़ा तेहन भयंकर 
छइ जे अइ धरती पर के जनमल अछि जे ओकर पीठ छूबि लेत । जहिया खुजि 
जाइ छैक नगर में दू-चारि टा खून कए दइ छइ । ओ तड़हरा मे बान्हल रहइ 


छद । झटहा-फेंकि क5 ओकरा घास दइ छिअइ आ” करीन में भरि कए पानि । 


प्राणो बाँचल जाइए सैह एक लाख ।' 

चनैन ओकरा पाँच टा स्वर्णमुद्रा देलकैक आ' कहलकैक -''चल देखा दे 
ओड घोड़ा कें । राजाक आज्ञा छैक ।”' | 

अश्वपाल, चनन कें ओहि टाम लए गेलैक जाहिठाम ओ घोड़ा तड़हर 
मे.बान्हल छलैक । ओकरा मॅट मे तेंहरा-लगाम भरल छलइ । ओ फराके ए 
'चनैन कें कहलकैक-''वैह छैक अजोध कटरा घोड़ा 17” _ 

चनैन निर्भीक भावें ओहि घोड़ाक ल॑गीच पहुँचि गेलि । अपना आँचर सं 
ओकर काँची-पीची पोछि देलकैक । पीठ थप-थपा देलकैक आ' लगाम खोलि 
कए अगुआर पछुआर खोलि देलकैक । कटरा ओकरा पाछू-पाछू तड़हरा सँ 


बहरैल । 

चनैन ओकरा नव दुर्बाक घास खुऔलकैक, सरोवर मे जा क$ यर्थच्छ जल 
पियौलकैक आ” स्नान करौलकैक । बाजार सँ, रेशमी डोरी बला लगाम, 
रतन-झब्बावला पलान, सोना कें नाना प्रकारक अश्व आभरण कीनि क$ बड़ 
प्रेम सँ ओकरा सुसज्जित कए देलकैक । फेर ओकर लगाम पकड़ने राजधानी 
दिस बिदा भए गेलि । 


कटसक नाम सुनिते नगर दलमलित भए उठल । घर सभहिक केबार बन्न 
भए गेल आ” चारूभर कुहराम मचि गेल । मार्ग निर्जन भए गेलैक । तमाशा 
देखक लेल लोक राजमार्गक कातक छत सभ पर उमड़ि पड़ल । मोचनिक रानी 
सभ, झरोखा सभ पर थहाथहि करए लगलीह । ''झन झन-झुन झुन ।'' चनैनक 
आभूषण बाजि रहल छलइ । 


“टन टन-डुन डुन ।'' कटराक गरदनिक सोनाक घंटी सभ टनटनाइ । 

लगाम धेने आगू-आगू गजगामिनी चनैन आ” पाछू-पाछू उच्चैश्रवां सन 
विशाल घोड़ा कटरा, दुलारू शिशु जकाँ ठुमकी चालि मे चलि अबैत । 

“नयन-जुड़ा लीअ ।'' ठिठरा नौआ मोचि कें कहलकैक । 

“करेज जुड़ैत तखने चैन भेटत ।”” मोचनि व्याकुल भए उठल । 

ओऔम्हर लोरिक प्रस्तुत भेल बैसल छल ; पीयर धोती, लाल तौनी, आ' 
स्वर्णिम पग्गड़ धारण केने । ओकरा देखितहि कटरा पछिला दूनू पैर पर ठाढ़ 
भए कऽ हिनहिना उठल । फेर आगू बढ़ि कए ओकर समस्त शरीर सूँघए 
लागल आ' पैर चाटि लेलक । लोरिकक रोम-रोम पुलकित भए उठलइ । ओ 
उठि कए कटराक गरदनि पांज मे भरि कए ओकरा दुलार करए लागल । लगइ 
जेना ओइ दूनू कें उन्म-जन्मान्तरक परिचय होइक । 


=तैन ओकर लगाम खोलि देलकैक आ” हबर-हबर कए सोनाक दू थार. 


मे सचार लगौलक । एक थार देलकैक कटरा के आ” दोसर पर भोजन करए 
बैसल लोरिक । दूनू तृप्तिपूर्वक भोजन केलक । 


चनैन फुलेल बहार कए लोरिकक मस्तक आ' कटराक अयाल गुवासित 
कएलक आ? दूनू पर दूभि-धान छीटि कए लताट पर दथि-अक्षत अंकित 
कएलक । | 
कटरा घोड़ा उत्फुल्ल भए हिनहिनाए लागल आ” चारू नाल बजबए 
लागल । लोरिक हर्षित होइत अपनहि हाथें कटरा कें सुख-लगाम पहिरौलक 


(४०) 


0 ड ७ ० > "शव १५ _ आर 


पानक बीड़ा चभलक आ' हाथ मे खंडा लए क5 उर्चांक कए कटराक पीठं,पर । 


बैसि गेल । 


ओ चनैन दिस मुस्कुरा क5 तकलक आ' लगाम में सिनेह-भरल मधुर 
झिटकी देलक । 


लगलइक जेना, कटरा धरती आ' असमानक बीच मे उड़ल जा रहल हो । 
ओ वायुवेग सँ मोचनिक गढ़क चारूकात एक चक्कर देलक आ” गेरूला 
आखाड़ा दिस बढ़ि गेल । 


मोचनिक छाती पर सांप ससरै लगलइ । ठिठरा ओकरा 
परितोषलकैक-' “सेनापति गजभीमलक आगू मे लोरिक पलघड़ी मे भसकि 
जाएत ।'' 
लोरिक दू घड़ी मे गेरुला आखाड़ा पर जुमि गेल । आखाडा सँ कनियें 
हॅटि क5 ओ घोड़ा कें चरक लेल छोड़ि देलकैक आ' ओकर लगाम खोलैत 
कहलकैक--''अइ लगाम आ” पलानक कोनो मानि ने कटरा । हम सदिखन 
श्रेमक लगाम आ” मैत्रीक पलान व्यवहार करबौक ।”' 

ओ आखाड़ा लग आवि कए एकटा मल्ल कें कहलकैक--''मीत, टू 
चारि हाथ दाव-पेंच हमरो सिखा दै न5 । एक हाथ हमरो खेला दै नऽ ।'' 

ओ मल्ल भभा क5 हँस देलक--''बड़ मोनगर देखइ छीअ । आबह 
खेला दीअ एक हाथ । ओकर बदला मे अपन तौनी, पग्गड़ आ' खंडा दए 
देमए पड़तऽ । हँ मीत, ई गेरुला आखाडा छैक सेनापति गजभीमल के, खेलइ 
मे जों प्राण निकसि जा त स्वर्ग सँ ककरो सरापिहक नहि !'” 

“स्वीकार अछि ।'' लोरिक कहलकैक आ' अपन तौनी, खंडा आ' पग्गड़ 
आखाड़ाक कोर पर राखि वर जनमक रोगी जक टग्ग हनैत आखाडा मे प्रवेशा 
केलक जेना कहियो मल्ल कर्म सँ भेंटे ने भेल होइक । 

लोरिक माँ दुगा कें प्रणाम केलक । एकटा मल्ल आबि कए ओकरा 
झिकझोरि देलकैक । लोरिक ओळरा उठा कए बड़ी ट्र पर फेकि देलकैक । 
दोसराक टग पकड़ कए तेना ने घुरमी लगौलक जे ओकर प्राण उपरे रहि 
गेलैक । 

' "शत्रु आएल । शत्रु आएल ।'' मल्ल सभ एकके बेर चित्कार केलक । 

गजभीमल अपना निवास मे विलास-मग्न छल । ओकरा छोड़ क5 सभ 
एक्के बेर लोरिक कें साओनक घटा जकाँ घेरि लेलकैक । 

लोरिक हुँकार केलक आ' एक मल्ल कें उठा कऽ दोसर पर मारए लागल 
बहुत मुइल आ' बहुत पड़ा गेल । 

गजभीमल कें सूचना भेटलैक त5 ओ मत्त गजराज जकाँ चिघाड़ैत 
आएल । लोरिक एखन तक ताल नजि ठोकने छल । ओकरा देखतहि ओ- 


पहिल ताल ठोकलक - जय माँ दुर्ग ।' 
दोसर ताल ठोकलक - “जय माय-बाप ।”' 
तेसर ताल ठोकलक - “जय सती माजरि'' 


गजभीमल लोरिक सँ भीड़ गेल । महामल्ल छल ओ । सात दिन सात राति 
तक दाव-घात चलैत रहलैक । दूनू मे सँ एक्को ने टकसइ वला । अन्तर एतबे 
जे लोरिक बड़ धैरज वला किन्तु गजभीमल अकुलैल । अन्त मे, गजभीमल 
काला-जॉघ सुतारि कए लोरिक कें सा देलकैक आ पुनः ओकर गरद॑नि कें 
अपना कॉख तर दाबि कए मल्लक मर्यादाक प्रतिकुल अपना मल्ल सभ कें 
_मुगदर लऽ क$ लोरिकक मूड़ी के थुरेक आज्ञा देलकैक । मल्ल सभ मुगदर आ 
गदा ल$ लऽ दौड़ल । 
दूभि चरैत कटराक मोन जेना उचटि गेलड । ओ आखाडा दिस तकलक 


आ एक्के धाप मे आखाड़ा मे कूदि आएल आ टाप उठा कए गजभीमलक 
मस्तक पर प्रहार केलक । 


गजभीमल धड़फड़ा क5 खसल । ओकरा काँख तर सं मूड़ी छुटिते लोरिक 


अपना खंडा सॅ गजभीमलक मूड़ी चोपि लेटफ़ । फेर त5 गेरुलाक मल्ल 


सभहिक मूड़ीक पथार लागि गेल लोरिकक खंडाक धार सँ । दूध सँ पटौल जाए 


वला आखाडा रक्त से डूबि गेल । लोरिक गजभीमलक मुण्ड जुमा कए मोचनि 
राजाक महल दिस फेक देलकैक आ सिनेह सँ कटराक पीठ पोछए लागल । 


मुण्ड मोचनिक आगू मे खसलैक आ बालू मे ओघड़ा गेलैक ' 


ठिठराक मन-मयूर नाचि उठलैक । ओ राजा कें कहलक - ' 'इएह, इएह 
लीअ, सेनापति गजभीमल, लारिकक मूड़ी छोपि कए उपहार पटौलक अछि ।”' 


“दौड़, जो । चनैन कें नेने आ ।'' मोचनि नाचि उठल । 
ठिठरा दौड़ल । चनैन सिंगार कए रहलि छलीह । ओ चतैन कें 
(४२) | 

| ङः ''कनिये राजाक ठाम चलू त5। हुनका आगू मे एकटा नर-मुण्ड 
खसलन्हि अछि । कने चिन्हबैक ओकरा । लगड छैक जेना लोरिक के मुडी ने 
होइक ।'' 

भभा कऽ हँस देलकैक चनैन--''कने सिंगार-पटार कए लड छी तखन 
चलब । ` 

ओ कुसुम रंग चीर पहिरलक । नील कंचुकी धारण केलक । नौ कोणक 
बिन्दौ सटलक आ' मांग मे मोती गुहि कए ठिठराक पाछू-पाछू चललि । 

मोचनिक रानी सभ झरोंखा सँ ओकर सौन्दर्य निहारि कए दाँत तर आंगुर 
काटए लागलि । 

मोचनि उताहुल भए रहल छल । चनैन कें अबिते ओ कहलकैक --''कने 
ई मुड़ी चिन्हियौ तऽ ।”' 

मुण्ड के देखिते चनैन खलखल हँसए लागलि आ” मुण्ड के एक लात 
मारि कए एम्हर सँ ओम्हर कए देलकैक । 

“सात घेल पानि ढरबा कऽ मुण्ड अपनहि चीन्हि लीअ हे राजा ।”' ओ 
कहलकैक । 

तीन घैल पानि ढारैत ने ढारेत गजभीमलक मुण्ड चिन्हा गेलैक । मोचनिक 
मुँह सूख-पाक करए लगलैक आ' ठिठरा चित्कार कए उठल । 

हँसैत-नितराइत चनैन, गौरवान्वित मुद्रा मे ओहि ठाम सँ चलि पड़लि । 

करेज के दृढ़ कए ठिठरा, राजा मोचनि कें परबोधय लागल आ 
कहलकैक-''आब किछु नहि, अपन परम मित्र न्यौरीगढ़क महा' प्रतापी राजा 
हरबाक नामे लोरिक के पुनः एकटा एहने पत्र टिऔक । लोरिक जों घुरि कु 
आबए तऽ हमरा नामे कुकुर पास लेब ।'” 

चनैत बाटहि छलि की लोरिक कटरा पर उड़ैत जकाँ देखाइ देलकैक । 
ओ एकटा ताड़क गाछ उखाडि कण चनैन पर तेना कड केकलकैक जे ओ गाछ 
ओकरा पर बरसातक झोंका दैत बड़ी दूर पर जा क5 खसलैक । 

चनैन ओइ झोंका मे पताय लागलि कि लोरिक ओकरा लग मे घोड़ा 
ठमका कए ओकर डेड झीकि कए अपना आगू मे घोड़ा पर बैसा लेलकैक । 

'“'गजभीमलक मुण्ड के लतिया वःए आ' राजाक छाती पर जाँत पीसि कए्‌ 
आवि रहल छी ।'' चनैन मधु मुस्कानक संग कहलकैक । 
(४३) | 


“तही हरानीक घाम सुखबक लेल मुँह पर बीअनि डोला देलहुँ ।'” लोरिक 


हॅसल । 

चनैन छिरिआइलि -''धुर जो, जेहने पुरुष तेहने बीअनि । हम त5 पात 
जकां उधियै लगलहुँ ।'' 

लोरिक ओकरा केशक सुवास के स्वास मे भरैत प्रफुल्ल भए उठल आ 
नगरक त्रिपेक्षण कए भगवती दुर्गा के प्रणाम करक हेतु घोड़ा कें आगू बढ़ौलक । 
कटरा द्रुतगति सँ टाप बजबए लागल । 

दूर दूर तक पसरल नरसरि खरहोरि । खढ़ एतेक पैघ-पैघ जे दन्तार हाथी 
ओहि मे बिला जाइ । बीच दऽ कऽ बहैत ''जमरा”' धार । एक दिस एकटा भरल 
सरोवर । सरोवर भे मारते कमल फुलैल । तट पर चतरल एकटा बहेड़क गाछ 
सघन छाहरि पसारने । 


धारक किछेर पर हरिणक झुंड पानि पीबि रहल छलइ । जल रेखाक कात 
मे अर्ध चन्द्राकार कांपवला दन्तार बराहक झुँड कल्लोल कए रहल छलइ । 
सरोवर मे ओम्हर राजहंसक दल अलम भाव सँ अलगल कमल पत्रक छाहरि 
तर विश्राम कए रहल छल । 


लोरिक जखन ओहि ठाम पहुँचल तऽ दूपहरियाक सूर्य प्रखर भए चुकल 
छलैक । ओ कटरा घोड़ाक लगाम बहेड़क गाछ मे बान्हि देलकैक । सरोवर 
मे प्रवेश कए हाथ-मुँह धोलक आ” बहेड़-गाछक नीचा मे, छाहरि तर सुस्ताय 
लागल । जखन त्मखनहुँ क5 माछी ओकरा देह पर बैसइ त5 कटरा अपन 
नांडड़िक चौर डोला दइ । | 


राजाक चरबाहा सभ अइ विपुलाकार व्यक्ति कें देखलकैक, ओकर खंडा 
आ” घोड़ा कें देखलकैक आ” सभ सन्न भए गेल । एकहि, दअहिं ओ संभ 
गजाक दरबार दिस दौड़ल । अड राजा कें एकटा योद्धा छलइ घुघरा पंवार । 
अपन जेठ भाई उघरा पँवारक राजपाट समाप्त भए जएबाक उपरान्त ओ अही : 
राजाक आश्रय मे चल आएल छल आ' नौकरी बजबइ छल । चरबादा सभ 
पहिने ओकरहि खबरि देलकैक । 


'मत्तोरी के ।'' घुघरा गड़गड़ैल--''चोरउ-चहार लेल रजइ 
1९ ९161 जगह. (राजा 
कहल जेतइ । अइलेल हमहीं छी ।'' (राजा) कें 

ओ गुप्त-शत्रु कें मारैक खरखाही लेब5 लेल धड़फड़ा क5 नरसरिं 
पहुचल । 

भगजोगनी सन धधकैत आँखि, तराशल पाथर सन वक्ष, ताड़क जुऐल 
गाछ सन-सन जांघ, ओ असिसंचालन मे निष्णात छल । 

लोरिक कें देखितहि ओकर करेज उधकि उठलइ. आ' ओ रंग बदलि 
लेलक । लोरिकक विजय-गाथा चारूभर पसरि देल छलैक आ” घुघरा ओहि सँ 
परिचित छल । 


ओ आगू बढ़ि कए लोरिकक अभिवादन केलक---''धनि भाग हमर जे 
आइ तोहर दर्शन भेल वीर ¦ की नाम तोहर ?'' 


"हमर नाम अछि लोरिक । राजा मोचनिक हम दूत भेलियैक राजा हरवा 
कें नाम सँ हुनकर एकटा पत्र अनलियन्हि अछि । ओहि पत्र मे छइ जे 
पत्र-वाहकक मूड़ी छोपि कऽ पठा दीअ । से मुड़ी छोपबाबक पहिने कने विश्राम 
करइ छी ।'' लोरिक मुस्कानक संग कहलकैक । 

“आहाहा बन्धु, तोंही लोरिक छीअ भैया । आरेरेरे, वाह वाह ।'' घुघराक 
आपकता घनहन भए उठलैक । “ऐं सरिपहुँ किने, तों चलैत होएबऽ तऽ धरतो 
डगमग करैत हेतैक । बच्र सँ बनल तोहर वक्षस्थल, पाथरक चट्टान सनक पीठ, 
आ' नीलाचलक शृङ्ग सन तोहर उन्नत मस्तक । आ” ई तोरे सनक वीरक काऊ 
छल जे उघरा पँवार के स्वर्ग पठौलह, गजभीमलक गरदनि कें कड़ड़ी थम्ह जकाँ 
खच द दू खंड कए देलह । तोहर खंडो केहन अग्रिपुँज । कनियें देखक-छूउक 
भाग जी होइत तऽ नैन जुरा जाइत ।'' 

प्रशंसा सँ लोरिक प्रसन्न भए गेल । ओ अपन खंडा वरक हाथ मे दैत 
कहलकैक--''अरे योद्धा, जी भरि टेख लेह एहि खंडा के ।'' 


घुघरा ओहि खंडा कें उनटा-पनटा कए सभ दृष्टिएँ देखलक, उचकि कए 
भागि जाइक विच।र केलक किन्तु खंडा बेस भरिगर बूझि पड़लैक । जेना-तेना 
दहिना-बामा घुमा क5 लोरिकक हाथ मे रखैत कहलकैक--''एह, पहाड़ सन 
भारी छैक ई खंडा । तोंहीं धन्य छऽ जे रण मे एकरा नचबै छ5 । 

ओ लोरिक कें अभिवादन कए घूरि चलल । कनिये फराक गेल हैत कि 
ओकरा किछु फ्रि गेलैक आ' ओ एकटा झोंझ मे नुका कः बैसि गेल । 

आगम बूझि गेल कटरा । ओ जोर-जोर सँ हिनहिने लागल । 

रौद सँ आएल लोरिक, शीतल छाहरि आ' हरहर बसात पाबि क5 आधा 
लागल आ” अपन पग्गड़ माथ तर राखि क5 किछुए क्षण मे ठड़ड़ पार5लागर्ली ' 

पेटक॑ बल ससरैत घुघरा झोंझ सँ बहरेल । माथ पर उड़ैत काग टांय-टांय 
केलकैक आ' बनविलाइ ओकर बाट काटि देलकै । किन्त ओ ससरैत-फर्सरैत 
लोरिकक समीप आएल आ' कटराक टाप सँ अपना कें फराक रखैत हाथ नमरा 
क5 लोरिकक. खंडा झीकि लेलक । 


एक मोन भेलइ ओकरा जे सूतल लोरिकक गरदनि पर खंडा प्रहार कए 
दी, किन्तु ओमहर ठाढ़ छलइ क्रोघें फुफकार करेत भयंकर रूप धारण करा 
कटरा । जखन लोरिक पर आघात करक घुघरा कें गऽर नहि धेलकैक त5 आ 
खंडा लए कऽ प्राणपन सँ भागि चलल । लोरिक कें जागि जाएक डर ओक 
सर्वाङ्ग थर-थर काँपि रहल छलैक । 

कटरा जोर सँ हिनहिनैल आ' हिनहिनाइते रहल । जंगल ओकरा आसमर्द 
सँ काँपि उठल । हारि कः कटरा लोरिकक डांड़ पर एक लथार मारलक । 


लोरिक एक रत्ती आँखि खोलि कऽ कटरा के आग्नेय नेत्र सँ देखलकैक 
आ? पुनः सूति रहल । 

कटरा पुनः दोसर लथार चलौलक । लोरिक क्रोधान्ध भेल उठि बैसल । 
किन्तु निन्न सँ ओ तत्ते बेबस भए रहल छल जे एतबहि कहि पौलक -''पशुक 
कोन विश्वास ।' 

ओ कटरा सँ हँटि क$ सूति रहल । 

कटरा दुःख सँ कातर भए गेल । लोरिक आब ओकरा पहुँच सँ बाहर 
छलइ । ओकरा घोर-रव सँ हिनहिनाइक कारण दलक दल पक्षी पाँखि फरफरा 
गाछ बिरिछ छोड़ि-छोड़ि उड़ि रहल छलैक किन्तु लोरिक नहि जागि पबडइ । 
लोरिकक मस्वैक्त किछ समीप छलइ । कटरा बैस गेल आ' बड़ कठिन सँ घेंट 


नमरा क$ जीह बहार कए ' लोरिकक दौन द्वारा सुवासित केश अपना दांत तर 
आनि झिट्टी म।रलक । 


लोरिक जागि कऽ बैस गेल आ' क्रुद्ध स्वर मे बाजल-''हम तोहर कोन 
बेजाय केलिऔ कटरा जे हमरा एना उछन्नर करइ छैं । रह एकर दंड स्वरूप 
तोहर एकटा कान काटि ली ।'' 


कटरा हर्षे नाचए लागल । 

लोरिक ओकर कान काटक लेल खंडा ताकए तऽ खंडे ने । ओकर मुँह 
| गेलैक । ओ रहि-रहि क$ अपन ठोर चाट5 लागल । 

ओ एमहर ओमहर खंडा कें तकलक । खंडाक कतहु पता नहि । कौआ 
वा चिल्ह तऽ खंडा झपकि कऽ नहि उड़ि सकइ छल । 


कटरा, अपना लगाम मे अनवरत झिट्टी मारि रहल छल । 


लोरिक ओकरा पीठ पर हाथ राखि कए कहलकैक....... ''नूनू, तोहर 
संकेत नहि बुझलौं रौ नूनू । आब खंडा बिना अपटी खेत मे प्राण गमेबइ ।'” 

कटरा अपना लगाम मे एकटा जोरगर झिट्टी देलकइ, लोरिक ओकरा 
खोलि देलकैक । कटरा नाक फड़का कऽ माटि सुँघलक आ' एक दिस्र वेग सँ 
चलि पड़ल । लोरिक ओकरा पाछू-पाछू दौड़ल । 

घुधरा लेल चलनाइ कठिन भऽ रहल छलैक ओहन भरिगर खंडा लऽ 
क । सघन खड़होरिक दुआरे ओ नदीक किछेरे-किछेरे चलि रहल छल । 
ओकर सांस तेज भए रहल छलैक किन्तु मोन प्रसन्नता सँ अषाढ़क मयूर भए 
रहल छलैक । 

कटरा घोड़ा ओकरा लग जुमि एलइ । लोरिक ललकार देलकैक-''अरे 
चोरा, तोहर मित्रता खूब रहल ।'' 

घुघरा, खंडा घुमबैत लोरिक पर आक्रमण कए देलक । लोरिक ओकर 
आक्रमण तऽ बचा लइ किन्तु आक्रमण नहि क$ पबैक । किछु क्षण दाव-पेंच 
चलैत रहल । 

सहसा कटरा दूनू टाप उठा तझ पाछुए सँ, घुघराक गरदनि अपना दाँत सँ 
पडि लेलक । घुघराक हाथ सँ खंडा छिटकि क$ खसि एड़लैक । फेर की 
छलैक, एक्के पल मे घुघराक कटल मूड़ी सँ रक्तक भुभकार चलए लगलइ । 

लोरिक आ' कटरा जखन बहेड़क गाछ लग घूरि क5 आएल तऽ सूर्यास्त 
भए रहल छलइ । 

बैसाखक दुपहरियाक सूर्य जकाँ राजा हरबाक प्रचण्ड प्रताप अग्नि-वर्षा 
कए रहल छलइ । उत्तर पहाड़ सँ दक्षिण गंगा कात तक बाबन कोसक राज 
मे ओकरा दर्पे खढ़ जड़ैत छलैक । ओकर छोट भाई बरबा जखन रणक्षेत्र मे 
असि संचालन करैक तऽ प्रलयक दृश्य उपस्थित भए जाइ । 


से अत्याचारी छल ओ जे हथौड़ी नामक स्थान मे एकटा भीषण बनिसार 
बनबौने छल । ओहि मे ओकरा सँ विजित व्यक्ति वेड़ी-हथकड़ी पहिरने असाध्य 
यन्द्रणा भोगैथ वा ओकरा मोन होइ त5 अपना विरोधी कें ओ खौलैत कड़ाह मे 
रखवा दैक, नहि त5 शिकारी कुकुर सँ नोचवा दैक अथवा जीविते माटि मे 
गडवा दैक । | 

अनाचारिया तहने छल आ । दुहवो-सुहबी नामक दू टा ब्राह्मण कुमारकः 
अपहरण कए ओकरा सभ कें अपना विलास-भवन मे राखि नेने छल । आ 
प्रतिदिन कतोक रूपसी कें पकडि कऽ मँगवा लिए आ” अपना विलासक हेत 
किछु दिन रारि कए ओकरा सभ कें घुरा दैक । ओकरा केलि-कक्षक चारू भर. 
कतहु नृत्य-गीत चलैक तऽ कतह आसव-पान । ओहि पान-भूमि मे कुमारि 
सुरि सभ, किओ आसव घट, किओ पान-पात्र , किओ पुष्प माला, क्रिम 
गुआ-पान तऽ कियो चोर नेने आर्ध-नग्न ठाढि रहैत छि । 

कोठराम गढ़क राजकुमार कुँवर अंगार ओकर "गि छलइ । ओ 
अगिन-वाण फेकि क$ शत्रु-पक्ष कें भस्म करए मे आ” वरुण-पाश चला कऽ 
केहनो-केहनो अश्वारोही कें ठाढे-ठाढ बझा लेबए मे निष्णात छल । हरबा पर 
जाहिया कहियो गड़ पड़इ त5 वैह उबार करैक | ओकर वाण आ. पाश कहियो 
विफल नहि जाइक । ओ सुरराज इन्द्रक बड़ भका छल । ओकर माय (हरबाक 
बहिन) रानी बीरम देवी, चौदह मन सरिसोक तेल सँ प्रतिदिन देवराज इन्द्र के 
सांझ दैन्ह । ओवर पत्नी संझा, अपना अपरूप सौन्टर्य लेल विख्यात छल । 

E मे कहबी छलइ जे कुंवर के दूइयेटा काज सभ सँ बेसी मोहक लगैत छैक 
बुद्ध भूमि मे उमकनाइ नहि तऽ कुँवरि संझाक आंचर मे ओझरैल रहनाइ । 
रजा हरबाक शयन-कक्ष मे रत्न-झालरिक चनमा टांगल रहैत छलैक । ओ 
नीलमणि जटित स्फटिक पलंग पर सुतैत छल आ” लगहि मे मारू डंका राखल 
रहैत छलैक । कोनो आवश्यकता अएला पर ओहि मारू-डंका के बजा दइ आ' 
पल घड़ी मे गढ़क चारूभर मारू-बाजा गड़गड़ाए लगड । क्षण घड़ी मे हरबाक 
चौदह सहस्र भरलय-वाहिनी सुसज्जित भए कऽ गढ़क मैदान मे ओकरा आज्ञाक 
प्रतीक्षा करए लगड । घोड़ा हिनकय लगड । हाथी चिघाड़ करए लगड । 
छ ण छोड़ि कऽ सोलह सौ एकछेहा दन्तार हाथी छलइ ओकरा सेना 


| 
ओकर पटरानी महादेवी ओकर राजधानी न्यौरी-गढ़ सँ किछु हँटि कऽ 
'कोरहांस ` गढ़ मे रहइ छलि । ओ बड़ करुणामयी छलि । राजा इरबाक 

स्वच्छाचारिता ओकरा नहि नीक लगइ । राजा विद्याप्रेमी सेहो छल आ”' 
''हारब'' ग्रन्थक रचना कएने छल किन्तु आब _आसवक प्रवाह मे ओकर 
विद्याप्रेम भसिया गेल छलइ । 

ओकर सेना अजेय बूझल जाइ । ओ अपना रण-वाहिनीक संग जेम्हरहि 
बढ़ए नगर-ग्राम श्मशान बनैत चलइ । 

से ओइ दुपहरिया राति मे, कोनो अकुढ़ दु:स्वप्न देखि कए राजा हरबा 
चेहा क$ उठल । ओ भयभीत दृष्टि सँ चारूकात तकलक । पार्श्वक सेज राभ 
पर दुहबी-स॒हबी अस्त-व्यस्त सूतलि छलि । पुष्पमाला, सुगन्धित पात्र आ' 
पान-पात्र,-निद्राक पहिलुका केलिक अवशेष रूप मे वितरोचार भेल छिरिऐल 
छलइ । कोम्हरहुँ ओकर दृष्टि नहि गेलइ । जगलो पर ओकरा बूझि पडलइ जेना 
कियो विशाल-काय योद्धा समक्ष मे एकटा द्युतिमान खंडा घुमा रहल होइक । 
ओ भ्रम निवारणार्थ कतोक बेर आँखि मीड़लक किन्तु जेम्हरहि ताकए चैह 
दृश्य । 

अभचंक भए गेलइ ओकरा । 

डम दम डम डम डमाक । डमाक डमाक डम डम डम डम । 

नहि किछु फुरलइ त5 ओ मारूडंका पर वेग सँ चोट ठोकए लागल । 


जागि गेल दुहबी । उठि गेलि सुहबी । चौंकि उठल पहरू । 

“कड़ ड़ ड़ धम्‌ । कड़ ड़ ड़ धम्‌ ।  गढ़क चारू बुर्ज पर सँ रण्ड 
निनाद कएलक । 


“तड़ ड़ ड़ । तू उ उ ।”” तोरण द्वार पर तूर्य-नाद भेल । हरबा कें सांत्वना 
भेटलइ जे गढ़ सुरक्षित अछि । 

ओकर छोट भाई, सेनापति बरबा सैनिक वेश मे उपस्थित भए क5 ओकर 
अभिवादन केलकैक आ' पुछलकैक-''कोम्हर प्रयाण करैक आज्ञा होइत 
छैक ?'' 

“नरसरि खड़होरि कें घेरि लीअ । ओहि मे हरिण-सुग्गर एतेक बढि गेलैक 
अछि जे ओ सभ ओहि मे सँ बहरा कऽ प्रजाक पथार तक खा जाइत छैक । 
आइ नरसरि मे शिकार हेतइ ।”” राजा कहलकैक । 


बरबा अभिवादन कए चलि पड़ल । हरबा, दुहबी-सुहबी कें आज्ञा 
देलकैक- ' उत्तम रीति सँ सिडार-पटार कए हाथी पर बैस जाउ आ” हमरा संगे 
रहू । अजुका शिकार दृश्य रोमांचक होएत । हम आइ सपना मे अनहोनी बात 
सभ देखलहुँ अछि ।' 

दूनू सुन्नरि सिडार कएलक । नव-नव वस्र, कंचुकी आ' आभरण धारण 
कएलक । एकटा मोरछल लेलक तऽ दोसर चऽर । एकटा गुआपानक बट्टा 
लेलक तऽ दोसर आसव घटिका आ” पान-पात्र । हरबा अम्मारी सज्जित एकटा 
विशाल हाथी पर बैसल । एककात बैसलइ दुहबी तऽ दोसर पांजर लागल 
बैसलइ सुहबी । मोरछल, पनबट्टा, आसव घट आ” पान-पात्र नेने । अहि 
मदस्रावी गजराजक भीजल गण्ड पर गुञ्जन करए वला मत्तालि-माला, 
` दुहबी-सुहबीक सुरभित मुखमंडल पर मड़ड़ाय लगलइ । | 


अपन सेना सँ बेढ़ल हरबा नरसरि-खड़होरि दिस बढ़ल । आगू-आगू, 
चपल रण-अश्व “बरछेवा”” पर बैसल, सेनाक मार्ग-प्रद्शित कए रहल छल 
सेनापति “बरबा'* । ई वैह बरछेवा छल जकरा टापक दर्प सँ शत्रु-सेना मे 
हाहाकार उठए लगड छल । 


एक पहर मे, नरसरि-खड़होरि सेना द्वारा घेरि लेल गेल । 
प्राची लाल भए रहल छलइ ।. 


लोरिक जागल, स्नात केलक आ” भगवती दुर्गाक पूजा केलक | खुजल 
कटरा राति भरि चरिते रहल छल । लोरिक ओकरा पकड़ि कए लगाम लगा 

E , पीठ पोछि देलकैक, पलान कसि देलकैक आ” स्वर्ण आभरण पढिरा 
टेलकैक । 

सहसा रणभेरीक ध्वनि सुनाइ देलकैक । हमाहमीक दमस सँ खड़होरि 
कापि उठलइ । चिरइ उड़ल फर्र-फर्र । हरिणक झुण्ड आकुल भेल चक्कर मारए 
लागल । भगैत वराहक दल सभ नदीक किछेरक शरण लेलक । 

तड़ाक, तड़ तड़ तड़, लोरिक ताल ठोकलक । वृक्ष सभ कापि गेलइ । 
बरबाक घोड़ा भड़कि क5 दू टांग पर ठाढ़ भए गेल । हरबाक हाथी हरकि कराए 
घुमर कटलक | आ' हाथी घोड़ा सभ बड़े कठिन सँ ठमकौल गेल । 

कतिये आगू बढ़ल बरवा कि आगुए मे घघराक मुण्ड मुँह बौने ऑघडँल 
छलड । आकरा लहास (शव) के एक दिस गीदड़ आ” गीध नॉचि क5 विकृत 
कए चुकल छलडइ | 

दरवा गुम्हड़ल - कतहुँ शत्रु छैक, शत्रु 1” 

तड़ तड़ तड़ाक ।'' ताल ठोकैक आवाज लगातार गुँजि रहल छलइ 

हिन हिन हिन हिनाक ।”” बरछेवा दर्पपूण स्वर मं हिचकल । वरवाक 
करज जना दरक उटलइ | ओ ओहि हिनहिनाइ सँ सगन गुन विचार केलक जे कोनो 
असाधारण शत्रु रँ पल्ला पड़त | 
हिनाक हिन हिन 1”” कटराक प्रत्युत्तर आएल । बरवा नीक जकाँ गमि 


गल जे गाल ठोकि कए ए समस्त खड़हारि कॅ कम्पायमान करए वला अज्ञात 
याद्धाक घोड़ा निश्चित कोनो भाषण रण-अश्व ळक । 


वरा किळु चुनल वीर सभ के अग्रिम पंक्ति मे आनि कए आगू बढ़ल 


आम्हर लारिक हाथ मे खंडा नेने कटराक पार्श्व मे ठाढ़ छल । बरबा किछु 
फरक ज ललकारलकक -''अर चारा, एटिठाग की नुकाएल छै । अवस्से तों 
हमर याद्धा घुघराक हत्यारा छं । दम छौ तऽ आगू आ । 


लारिक हँसल -''वृघधरा हमर खंडा चोरौलक आ” मारल गेल । हम राजा 
हरवा के नाम गाजा गाचनिक पत्र लए कः आएल छी । 

वरबा क लसि दलकैक --'मायक दूध पीने छै त5 युद्ध कर । बात बना 
क? तो एहिटाम सँ बँचि कए नहि जा सकैत छै । 

लारिक हवकार ,केलक -- "रे बकरी के बेटा बोन तों बाधिनक पूत कं 
ललकारि रहल कै । 

ओ कटरा पर बैसि गेल आ' कटरा लर्पाक क$ बरछेवा सँ गूँथि गेल । 
बरबाक पहिल आघात सँ लोरिकक माथक पग्गड़ उड़ि गेलैक । कटरा ओकरा 
दाँत सँ उठा लेलकइ । दोसर आघात मे ओकर तरुआरि लोरिकक खंडा सें 
टकरेलैक आ” दू टूक भए गेलइ । पार्श्वक योद्धा बरबा कें अपन तरुआरि 
देलकइ । 


लोरिक कहलकैक-''तोहर टू चोट हम सहि लेलिऔ योद्धा । ले आब हमर 
चोट सम्हार !”” ओही क्षण बरबाक मस्तक भू-लुण्ठित भ5 गेलैक आ” बरछेवा 
-घोड़ा धड़ नेनहि एक दिस वेग सँ भगलइ । बरबाक चूनल वीरक पंक्ति कने 
पाछू हटलइ कि हाथी पर सँ राजा हरबा ललकारा देलकैक --“'पाछू हँटनिहार 
हमरा हाथे प्राण गमाओत ।'' 


लोरिक कें पग्गड़ पहिरक अवसर भेटि गेलैक । 


चुनल वीर सभ, साओनक घटा जकाँ लोरिक कें चारू भर सँ घेरि लेलक । 
ओकरा सभ कें दूनू दिस मृत्यु छलइ । बड़ जुम्मुस बान्हि क ओ सभ 
तरुआरि झमकारलक । 


कमाल केलक कटरा । ओ कोन क्षण कोम्हर हुलत आ' कोम्हर सँ हँटत 
से कियो नहि वूडि पबइ । ओ निजलौका जकाँ छिटकइ । आगू आ' पाछू दूनू 
दिस ओकर गति छलइ । ओ दाँत आ' टाप दूनू सँ युद्ध कए रहल छल । ओ 
नाडडि सँ शत्रुक आँखि के झिलमिला दइ आ' खूर उठा क5 अपना आरोही 
कें नुका दइ । ओ केवल अपना इच्छा सँ संचालित भए रहल छल, लगामक 
इशार। सँ नहि । | 


टू पहर बीतैत-बीतैत बरबाक एकहक टा वीर अपन प्राण गमौलक । हरबा 
अपना हाथी पर सँ सभटा दृश्व देखि रहल छल । ओ अपना सेना कें पाळू 
हँटैक आज्ञा देलकैक । 


घूरि चलल हरबा । घूरि चललैक ओकर बचल सेना । घटिका भरि असव 
खाली भए गेल किन्तु हरबाक कण्ठ सूखैले रहल । भरि पनबट्टा पान समार्‍्त 
भए गेल फिन्यु ओकर ठोर लाल नजि भए संकल । चऽर आ” मोरछल 
डोलबैत-डोलयेत दुहबी-सुहबीक हाथ दुखाय लागल किन्तु राजाक ललाट परक 
स्वेदकण नहि सूखैल । | 


गढ़ मे अबिते हरब, बारू चौकीदार कें बजा क$ नएपरिक विजेताक 
समस्या पुछलकैक । 

बारू कहलकैक -''ओ उघरा पँवार आ” गजभीमल सेनापतिक मूड” 
छोपनिहार अजेय लोरिक छैक ।'” 


हरबा आज्ञा देलकैक -- वाण वेग सँ जो आ” कोठराम गढ़ सँ हमरा 
भागिन के बजा ला । प्रहरी सँ कहि दही जे गढ़क एक-एक द्वार बन्न रहए आ' 
गढ़क चारू भर सतर्कता सँ पहरा पड़ए | कियो अपरिचित व्यक्ति गढ़ मे आबए 
नहि पाबए । कियो कोरहांस गढ़ जा क5 पटरानी महादेवी कें बजा अनहुन 
आ” हुनका कहि दिअहुन्ह जे जीवन के कोन ठेकान युद्ध मे । सभटा बिसरि कए: 
आडि क$ भेंट कए जाथि ।” | 

बारू आज्ञापालन करए दौड़ल । 

“सिडयर पटार कए लीअ ।”” हरबा दुहबी-सुहबी सँ कहलकैक-''आसव 


घट नेने आउ । मनभरि सुख भोग कए ली । शत्रु बड़ दुर्दान्त आ” प्रबल अछि । 
जानि ने जानि की होमए वला अछि ।” 
दुहबी आ' सुहबी अपना-अपना कपोल पर, मोतीक लड़ी सिरजैत, 


सिङार-पखर लेल पेटार खोलए-लागलि । 
x | x x x x = ञः + 
सोन जूही सन संझा नीन मे, कोंढ़ फाटि कए कानए लागलि । ओकरा 


पार्श्व मे सूतल ओकर पति तरुण कुँवर अंगार ओका प्रेममय हाथ सँ 
जगौलक | संझा तत्ते भयाक्रान्त छलि जे अंगार कें भरि पांज कड धऽ लेलक । 


““हम बड़ भयंकर दु:स्वप्न देखल अछि ।”” ओ बाजलि आ” जसोधाह 
कानए लागलि । | 
“(कि देखलियैक ।” कुँवर हँसल-- “आँहाँ कोठराम दुर्गक विलास कक्ष 


` मे, माथ पर मुकुट आ” छत्र धारण केनिहार पतिक अंक मे एना किये कांपि 


रहलि छी ।-जे गांगे क्षत्री सन अजेय योद्धा कें अपना वरुणपाशक एक्के झिट्टी 
मे बन्दी बना लेलक तकरा जीवनसंगिनी कें फूँसि फट्टक सण्ग देखि कए 
डेरेनाइ कोन बात भेलैक ?'' ॒ | 

संझा कहए लागलि--“हम देखलियैक जे भगवती-दुर्गा, सुरराज इन्द्रक 
समक्ष ठाढ़ि हुनका सँ हुनक एकटा सुन्दर आ तरुण भक्तक बलि मांगि रहल 
छथिन्ह आ' तकर बदला में सुरराज भगवतीक कोनो गभरू-जुआन 'सावर' 
नामक भक्तक बलिदान चाहैत छथिन्ह । 

भभा क$ हँस देलक अंगार -- “बस एतबहि लेल आँहाँ अपन करे 
कें ओहन सुननर आँखिक बाटे ढारने जा रहल छी ।'' 


ओ संझाक अश्रुसिक्त कपोल कें चूमि लेलक । 


तखनहि बाहर सँ, रानी वीरम देवीक आवाज एलइ -''बाहर आबह कुँवर, 
न्यौरी गढ़क विशेष दूत आएल छैक । तोरा राजा-मामा पर कोनो गाढ़ पडि गेल 
छन्हि मने ।'' 


कनिये काल मे अंगार सैनिक वेश मे सुसज्जित भए गेल । अपन 
दिनमणि मुकुट धारण केलक, तीर-धनुष आ' तरकश सम्हारलक । पीठ पर 
अपन विख्यात वरुणपाश लटकौलक आ' अपना गतिशील अश्‍व पर बैसि क$ 
न्यौरी जुमि आएल । 


ओ राजाक चरण स्पर्श कए पुछलकैक --'“चिर अग्निमय नेत्र आइ 
सजल कियै भए रहल अछि मामा ? बाजू अखनहि अग्निवाण वरषा कए ककरा 
नगरी के भस्म कए दी । आज्ञा दीअ ककरा वरुणपाश सँ बन्दी बना कः आँहाँक 
समक्ष ओकरा मस्तक पर लात राखि आँहाँक आशीष प्राप्त करी ?'' 

आर्त्त-स्वर मे बाजल राजा हरबा -- “महायोद्धा घुघरा पँवार मौरल गेल । 

तोहर अजेय मामा, बरबाक मस्तक भू-लुण्ठित पड़ल छन्हि । जा तों, 
ओहि लोरिक कें अपना अग्निवाण सँ भस्म कए ट5 अधवा ओकरा वरुण-पाश 
सँ बन्दी बना लै । अइ काज लेल हमरा किछु अदेय नहिं अछि । अकठ-बकठ 
लेल कोर्थू आम खाए लेल रसियारी, मेही चाउर लेल "खरांइ, गुड़ कुसियार 
लेल राघोपुर, पार लेल पतैली आ घी लेल घिवाही सन सन सोनमा गाम सन 
तोरा दए देबऽ ।”! 


कुँवर अंगार, लोरिक तक पहुँचाबए लेल एगो पथ-प्रदर्शक मङलक । 


ककरो साधन्से नहि भेलैक नरसरि दिस ताकए के । तखन प्रस्तुत भेल बारू । 


बारू आगू-आगू चलल आ' पाछू-पाछू घोड़ा पर कुँवर अंगार । जखन 
ओ सभ नरसरि खड़होरि पहुँँचल त5 खड़होरि पर गिध-कौआक झूँड लपटि 
रहल छतैक आ गीदड़ सभहिक महामहोत्सव चलि रहल छलइ । 

बारू, फराके सँ अंगार के देखौलक--''वैह छिंयैक बहेड़क गाछ । 
ओहि तर मे लोरिक आ' ओकर घोड़ाक निवास छैक ।'' 


(५४) 


लोरिक कटरा के धार गे स्नान करबए चलल छल कि सहया दिशा सभ 
धूम सँ भरि गेलैक । पक्षी सभ व्याकुल कलरब करा लागल । 

जीन-पलान, आभरण आ' अपन पगाड़ हबर- हबर क5 , बाळू तर दावि 
देलकैक लोरिक आ' कटरा के नेनहि झट दाए धार मे खसल । 

ओ कटरा कें कहलकैक-- '“आइ भीषण युद्ध हैत कटरा । अग्निवाण 
छोड़ल गेलैक । हम अपन आ तोहर मस्तकक रक्षा अही खडा रँ श्रॉपि क? 
करब । सावधान, मूड़ी छोड़ि कए कोनो अंग ने पानि में बाहर रह? |" 

ओ कटराक पीठ पकड़ि कए पाति मे दाबि देलकैक | कटरा भस्म द 
बैसि गेलइ आ' ओकर पार्श्व मे लोरिक सेहो आकंठ पानि मे बैंसि क5 अपन 
आ' कटराक मस्तक पर अपन चाकर धार वला खंडा पट्ट गरे राखि ललक । 

अग्नि वर्षा प्रारम्भ भए गेलइ | खड़होरि धू-धू जरए लगलडक । नदी पर 
खसैत अँगोर, पानि मे मिझा-मिझा जाइ | सावा पहर तक अगिनवाण कह्ौत 
रहलइ । 

अगिन-वर्षा समाप्त होइतहि लोरिक कटरा के नेने पानि से बहल । पलान 
कसलक, लगाग लगौलक आ” फेर अपन पग्गड़ बात्हि कए कटरा पर बैस गेल 
लोरिक । 

एतबहि मे, बारू कें आगू केने, धारक काते-काते अवैत देखाड्ट देलक 
'अँगार' । ओकर दिनमणि किरीट सूर्यक किरण जका चमकट्ट । लग अबिते 
अँगार विद्ध त्‌ गति सँ लोरिक पर वरुण-पाश फेकलकैक आ” लोरिक कटरा 
सहित धराशायी भए गेल | 

अपना रोड़ा सँ कृदि कए नीचा आबि गेलइ अंगार आ* पाशक डोरी कें 
झीकए. लगलइ । लोरिक आ' कटरा जतबहि छटपटाइ पाश ततबहि बेसी 
कसल चल जाइत कोठरता पूर्वक । 

लोरिक आँखिक कोर रँ समक्ष मे ठाढ़ बारू दिस तकलक । 


“विदा मिता ।'' ओ एतयहि कहि पौलक कि पाश, एकटा ररी ओकर। 
ठोरक नीचा चलि गेलैक | ओकर बोली बन्न । 

अँगार पाश झीकक संग लोरिक पर दुर्वचनक झडी लगा रहल छल- ' “बड़ 
बड़ विक्रम सुनने छलहूँ तोहर आ” तोरा सिजहट अखाड़ाक मिता सभहिक । 

बजा ने अपना मिता सभ कें । अहिना दुर्गाति कए एकहक गोटेक मस्तक पर 
बेराबेरी मल-मूत्र नहि त्याग केलहुँ त5 हमर नाम अँगार नहि ।”' 


अपना अखाड़ाक अपमानक नाम सँ बारूक आँखि ओड़हूल फूल बनि 
गेलइ । 

ओ एकटा खढ़ उठौलक आ' लोरिक कें देखा क$ ओकरा दाँत तर चिबा 
गेल । लोरिक संकेत गमि गेल आ” प्राणपण प्रयास कए अपना दांतक आगूक 
पाशक रसरी चिबा गेल । रसरी टू खंड होइतहि ससरफानी वला पाश छने मे 
छिन्न-भिन्न भए गेलैक आ” लोरिक बघचित्ता जकाँ तड़पि कए खंडा नेनहि 
बहरैल । अँगार पाशक डोरी छोड़ि कए अपना घोड़ा दिस सहटल । लोरिक 
अवसर पविते खंडा सँ पाश छिन्न कए कटरा कें मुक्त केलक आ' कटरा पर 
सवार भए गेल । 


कटरा बड़े जोर सँ हिनहिनैल आ” वेग सँ अँगार दिस बढ़ल । सावा पहर 
धरि लोरिक आ अँगारक असियुद्ध चलैत रहल । कियो टसकइ वला नहि । 


अन्त मे कटरा घोरा, अँगारक अश्‍व कें से दुलत्ती देलकैक जे ओ भहरा 
कऽ खसि पड़लैक अँगार के नेनहि । 

लोरिक कटरा पर सँ नीचा कूदि गेल आ' अँगारक छाती पर लात राखि 
पहिने ओकर दिनमणि मुकुट झीकि लेलक आ' फेर खंडा सँ ओकर मूड़ी काटि 
देलकैक । 

ओकरा दूनू हाथ मे हथकड़ी आ' टूनू पएर मे बेडी जकड़ल रहेत छलैक । 
दूर्‌ आखि पर पट्टी बान्हल रहैत छलैक : दूनू कान मे बरकल सीसा ढारि कऽ 
ओकरा बन्न कए देल गेल छलैक | केवल भाजन काल मे ओकरा आँखिक 
पट्टी आ' एक हाथक बेड़ी खोलल जाइक । बड़े यन्त्रणा मे ओकर कारा-जीवम 
बीति रहल छलइ । 


ओकर नाम छलह गांगे-क्षत्री । ओकर एक मात्र बहिन छलइ गांगोरी जे 
अपना भुवन-मोहिनी सौन्दर्य लेल विख्यात छलि । राजा हरबा, गांगोरीक 
अपहरण करक लेल गांगे पर आक्रमण कए देलकैक । गांगे से वीर छल जे 
एकसरे हरबा कें पराजित कए देलक । किन्तु ओ कुँवर अंगार वरुण-पाश सँ 
नहि बाँचि सकल । बन्दी बना लेल गेल । गांगोरी जखन ई सुनलेक त5 अपन 

माय सहित प्रज्वलित अग्नि मे कूदि गेलि आ' भस्म भए गेलि सतीत्वक ' 
रक्षाक लेल । 

अहिना कतोक राजा-महाराजा आ' वीरपुरुष सभ, हरबाक ओहि भीषण 
बनिसार (कारागृह) मे असह्य यातना भोगि रहल छल। 

'' ठन ठन ठनाक।'' गांगेयक बेड़ी काटि देल गेलैक। 

“झन झन झनाक।'' ओकर हथकड़ी खोलि देल गेलैक। कुशल 
चिकित्सक सभ आनि कए ओकर कानक सीसा बहार कए ओहि मे औषधि 
दए देलकैक । 

गांगेय कें बूझए मे आबिए ने रहल छलइ जे ई कोन अनहोनी बात भए 
रहल छइ। फेर हँटौल गेलैक ओकर आँखि परक पट्टी। ओ देखलक तऽ 
ओकरा आगू मे एकरा भीमकाय व्यक्ति ठाढ़ भेल मुस्कुरा रहल छलइ। 
कारागृहक सभटा कर्मचारी आ' प्रहरी भय सँ त्रस्त भेल ओकर इशारा पर 
नाचि रहल छल । 

ओ भीमकाय व्यक्ति गांगेय कें कहलकैक - “तोहर छाती बज्र केबाड़ 
सन छ5 आ' पीठ धौलागिरि पहाड़ सन। बहिंगा सन-सन ठाढ़ तोहर मोंछ कें 
देखि चित प्रसन्न भए गेल।'' 

गांगेय कहलकेक -- “'हे उन्नत मस्तकवला बीर, तोहर दर्शन कए नयन 
सफल भए गेल। जानि ने जानि कियैक तोरा समीप मे पानि कए हृदय मे 

हर्षक गंगा हिलोर मारि रहल अछि। 

आगन्तुक उत्तर देलकैक - “हम छिअहुँ लोरिक। नरसरि खरहो।र मे 
घुघरा, बरबा आ' अंगार कें यमपुर पठौल। अब तोरा संग लए कऽ हरबाक 
सिर छद करब तखनहि चैन भेटत 

गांगेय प्रसन्नता सँ नाचए लागल। लोरिक गांगेय कें गगा जल सँ स्नान 
करौलक। अमृतोपम भोजन करौलक आ पाँचो टूक नव वस्न मॅंगवा कऽ 
पहिरा देलकॅक। गांगेय आ' लोरिकक जोड़ी अपूर्व भए उठलइ। 


लोरिक, अग्नि, सूर्य, खंडा आ' गंगाजल कें साक्षी राखि माँ दुर्गाक 
स्मरण करैत, गांगेय गँ मित्रता केलक। 

गांगेय कहलकैक -- '*एहि कारागृह मे बहुत वीर बन्दी छैक। सभ कें 
मुक्त करह।'' 


( ५७) 


सभटा बन्दी गोट-गोट कऽ मुक्‍त भेलाह । लोरिकक जयजयकार गूँजल । 


हरबा राजाक अत्याचार पीड़ित प्रजा लोरिक, गांगेय आ सभ मुक्‍त वीर 
सभहिक सम्मान मे सभ कें वस्र, शस्त्र, अस्त्र आ' अश्व देलकन्हि । आगू-आगू 
लोरिक आ” पाछू-पाछू हुँकार करैत वीरक दल न्यौरीगढ़ दिस बढ़ल । 


राजा हरबा शत्रुक आगमन सुनलक तड मदपान केलक आ दुहबी-सुहबीक 
अन्तिम आलिंगन कए, गढ़क द्वार खोलि कए, अपन सभ सेनाक संग रणभूमि 
मे उतरि आएल । 


गांगेय शत्रु सेना मे प्रलय मचा देलक । एम्हर लोरिक हरबा सँ भीडि 
गेल । कटरा भिन्ने अपनहि लड़ि रहल छल । बिना आरोही कें ताण्डव मचौने 
छल । 


लोरिक हरबाक सेना सँ दू दिस सँ घेरा गेल आ हरबा अपन मत्तगज कें 
लोरिक पर दौड़ौलक । लोरिक पीठ देखबए जानए नहि । ओ हरबाक एहि 
अमोघ बूझल जाएवाला व्यूह मे बझि गेल । 

गांगेय ओइ व्यूहक भेट करैत आगू लपकि क5 आएल । ओ हरबाक 
गजेन्द्रक अगिला दूनू पएर काटि लेलकैक । हाथी बैसि गेलइ कि लोरिक 
हाथीक मस्तक पर ठाढ भए, अपना खंडा सँ हरबाक ऊपर से आघात केलकेक 
जे ओकर मूड़ी दूर छिटकि क5 खसलइ । 

विजेता वीर सभ, लोरिक आ” गांगेयक नेतृत्व मे गढ़ मे प्रवेश कएलक । 

दुही आ' सुहयी भूमि पर लोटान दए रहलि छलि । चूड़ी फोड़ने, सिन्दुर 
पोछने, हरबाक पटरानी महादेवी हाथ जोड़ने लोरिकक समक्ष एलइ । 

लोरिक ओकरा सभ कें अभयदान दैत कहलकैक-- हम स्त्री, शिशु आ' 
शरणागत पर हाथ नहि उठबैत छी ।'' 


महादेवी लॉरिक आ” गांगेयक आरती केलन्डि आ' कहलथिन्ह- "राजा 
अनाचारी छलाह । अभिमानी, अत्याचारी आ मटापक अहि॥ अन्त दोइत 
छैक .। ! i शिक | 

हरबा जदेक विजित राजा कें राज छिनने छलैक, ज़ोरिक सभहिक राज 
गोटा-गोटी क$ घुरा देलकैक | हरबाक आधा राज ओ “'महादेवी '' कें देलकैक 
आ' आधाक दू खंड भेलइ । एक खंड भेटलइ दुहबी-सुहबी के आ' दोसर खंड 
मिता बारू चौकीदार कें । 

लोरिक बारूक हाथ मे अंगारवला मुकुट ट5 क5 कहलकैक सावर बौआक 
हु उन्नत भाल पर बढ़ दिव शोभा देतैक । तो अगोरा जा, सभ के क्षेम कुशल, 


प्रणाम, आशीष, हमरा दिस से यथायोग्य निवेदन कए, सावर के हमर दुलार 
सहित इई मुकुट पहिरा क5 कहिहक जे भैया ई देलथुन्ह अछि । 
बासू तखनहि मुकुट नेने अगौरा दिस हलसल-फुलसल विदा भेल 


ऊँ # + # # श्र क्ट x 


माचति-जेम्हरहि तकड ओम्हरदि आकरा चनेनक विन्टी चमकैत टेखाई 
S—— ७५ हुँ निवायक "ण लाया दिशा सास तात्र 
टक । आ चननक निवासक दशा म चाकए त5 सा गत्र रए जाइक । 


आ ठिठण के कहलकेक -“'लोरिक कें हरवाक ओहिठाम चिठ्ठी लए क5 


= ~ = >. 
गना तान टन भए गलइ | आ अवसप मारल गेल 1 “हरबा-वरवा क॑ पराजित 


करडवला देटा अड मेटनी पर नहि जन्म लेलकैक 1” ठिठण ठिठिया उठल 
-आब आ शुभक्षण समीप छैक ।”” मोचनि बाजल......““तरून आइये किये 
ने चतैन के पकडि मँगवाठी । मानि लै जॉ लोरिक नहि मारल गेल आ” घूरि 
आएल दैयो ओ हमय धरि समाप्त कडवे देत ! तैं दूड्यो क्षण लेल कियैक ने 
चनैनक सुख भोगि ली । आ” जॉ ओ नहि घूरल क दौवारह 1” 


se जरे चिता प्रगट व कलक ‘> >> >> जाँ 
io A 41०2 कलक - बात तत बहुत ठाक | कन्तु जा छार क 

चिठ्डी दनदि घुरि आएल हो आ” अपता प्रेयसीक कोंचा तर नकेल हो । ई नीक 
टत उ आहा तस्आर बान्ह कए याद्धाक वश मे चली आ” जे बचल-खाचल 
मल्ल अछि तकरा सुरक्षा हेतु संग ऋए ली 1” 


मोचनि अपता मल्ल-सैनिक ईँ चनैनक निवासस्थान घेरि लेलक 
विटुंसैत बढराएलि चनैन । मुक्त केश । भाल पर चमकैत विन्दी । 
“आहा कें केज सँ सटबाए एलहँ अछि चनैन ।” मोचनि राजा 
“दोलहि कि झॉटडि, अहाँ कं आबहि पड़त । तैं हलसैत, विहँसैत 
लचरैःट, मचकेत आर्हा चली नहि तः जोट पकडि कए झीकैग, ऐड़ी र॑ 
एडिअवैत आ” कुव्वी सँ कुविअवैत कहना बलात्‌ लइये जाएव । कहना आँहाँ 
सन स्त्री रतन लड़ये कः दम लेब |” ह 
भ्रमा क हँसि एउलि चनैन बड़ अगुतैल रसिया छी आँहाँ राजा । केहन 
क्रपुरुष छी जे विना हमरा प्रसन्न केने आँहाँ हमरा अंक लगबए चाहैत छी । 

कादम्बिनी आसव भरल स्वर्ण घट मँगबाउ । वीर-पुरुष जकाँ आगू में तरुआर 
राखि कए बैसू । हम ढारब आ' आँहाँ पीबू । मत्त गजेद्र जकाँ झूमू | तखन 
जे होइक हेतइ से हेतइ ।”' 

बैसि गेल मोचनि । भरल स्वर्ण-घट आसव आएल ! मणि-जटित कटोरा 
आएल । चनैनक पायल झंकार कए उठल । ओ अपना हाथ सँ आसव ढारि 
-ढारि मोचनिक कटोरा भरए लागलि । तीन बेर ढारि कए मोचनि कें देक तञ 
एक बेर ठिठरा के । प्रमत्त भए उठल मोचनि । झूमि उठल ठिठरा । 

माथ पर ओइ स्वर्ण-मद-घट कें राखि कए नाचए लागलि चनैन । पायल 
मे गति एलइ--छुम छननन्‌ । 

ओ जेम्हरहि तकइ ओम्हरहि जेना बिजलौका छिटकड़ | ओ नृत्यमान गति 
सँ मोचनिक आगू सँ बाम हाथे ओकर पान-पात्र उठा ललकैक आ” दहिना हाथे 
ओकर लहलह करैत करवाल । 


ओइ नृत्य के देखनिहार सभहिक चेतना अन्हराय लगलैक । 

“छप्‌ !'' मोचनिक झूमैत मूडी कटि कए एक दिस ओंघडा गेलइ । 

“झन्‌ !”” ठिठराक मस्तक पर चरैनक गायल बाजि उठल । ओ एक दिस 
चितंगे खसल । | 

“डाइन छियैक ।”' हाहाकार मचल । 

चनैन मोचक गूड़ी करवालक नोंक पर उठा लेलक आ' 
त्नागलि । मोचनिक सैनिर्म बज्राहत ठाढ़ रहल । 

तड़ड़धम्‌ । तड़ इधम्‌ । | 

सहसा धरती कांपि उठल ताल ठोकैक ्ध्वान सँ । आवि गेल लोरिक । 
चनैन कें रणचंडीक वेष मे देखि क5 ओकर रोम-रोम पुलकित भए उठलैक । 
ओहो खंडा ऊपर उठाकए चनैनक संग नाचए लागल । 


नाचए 


गांगेय सोर पारि कऽ कहलकैक---“'सूनि ले भैया लोरिक । एना अन्हेर 
जुनि कर । पहिने हरदीथान पर ऊ क$ माँ दुर्गाक पूजा कर आ' । ' 


चनैनक संग उमकइ मे लोरिक सभटा सुधि बिर्सार रहल छल | 


“बूझि ले बौआ, अइ अभिमानक तोरा बड़ पैघ मोल चुकबए परतौक ।”! 
गांगेय चेतौनी देलकैक । 

$ जय माँ गंगा, जय माता दुर्गा ।”” गांगेय हुंकार केलक आ: मोचनिक 
मल्ल सभ कें गाजर जकाँ दोखड़ए लागल । | 


3 * * * + छः + ड 


लोरिक एखनहुँ चनैनक संग नाचिये रहल छल । 
मोचनिक श्रीनगर गढ़ लूटि लेल गेल । सभटा धन लोरिक 
हथौड़ी-बनिसार सँ मुक्त वीर सभहिक बीच बांटि देलकैक आ” गांगेय कें विपल 
सम्मानक संग बिदा केलकैक । | 
चनेन सोन्हौली घाटक रम्य-स्थली मे, सतखंडा भवन बनबौलक आ' 
चन्दन उद्यान लगबौलक । सोना-रूपाक झरोखा सभ तैयार भेलइ । स्फटिक घाट 
बान्हल गेलइ । घाट पर दीप-थम्ह सभ निरमाओल गेलइ ! 
कटरा घोड़ा, दाना-घास खाइत मोटा कऽ धुमना भए गेल । 
लोरिक विलास रत रहए लागल । 
राज-काज रानी चनैन चलबैक । विजेता लोरिक रूपसी चनैनक कोंचा सँ 
से बन्हैल जे ओकरा संसारक कोनो सुधि-बुधि नहि रहलइ । । 
एक दिन ओ स्नान कए बहरैले छल कि एकटा योद्धा कें अपना दिस 
अबैत देखलकैक । ओ वीर रहि-रहि कए अपन मोंछ टेड कए रहल छल । 
टेढ़ी देखबैऐ ।'* लोरिक ठनकल आ' ओकरा ललकारि देलकैक | 
हाथी परक योद्धा करियन गामक ''करना'' कुम्हार छल । ओ शान्त भाव 
सँ उत्तर देलकैक -''भैया तोहर वीर-गाथा सुनि क5 तोरा सँ एक हाथ लड़ैक 
| लालसा सँ तोरा ओहिठाम आएल छी । एक हाथ युद्ध दै । बाजह पहिने 
| मल्ल-युद्ध हो कि असि-युद्ध ?'' 
| (८ दूत्तोरी _ असि न्द्‌ तऽ मुंडी रि ~ 
| | री के, असि-युद्ध मे त5 तोहर मुंडी खंडाक एक्के आघात मे धरती 
पर गुड़कि जेतह । तखन युद्धक कोन सुआद । पहिने रहए एज्ल' -युद्ध 1” 
लोरिक अभिमान सँ बाजल । 
हाथी पर सँ करना उतरि कए ठाढ़ भेल । लोरिक ताल ठोकलक । 
'करना' केवल मुस्कुराइत रहल । 
दू उद्धत गजराज जकाँ दूनू एक दोसर सँ भीड़ि गेल । पहिले दाव मे 
'करना' लोरिक कें पटकि कए छाती पर बैसि गेल । 

ओकर महौध, हाथी बान्हए वला मोटगर रस्सा अनलकैक । करना लोरिक 
कें उनटा बान्ह बान्हि देलकैक आ' ओकरा उठा क5 अपना हाथीक पीठ पर 
लादि लेलक आ' पुनः हाथीक पीठ पर ओकरा असेद कऽ बान्हि देलकैक । 

चनैन अपना झरोखा सँ सभटा देखि रहल छलि । ओ अचेत भए क5 
खसि पड़लि । 

आगू-आगू हाथी, पाछू-पाछू पएरे करना, करियन पहुँचि गेल । ओ 
प्रतिदिन लोरिकक छाती पर पाथर राखि क5 ओहि पर सावा पहर चाक घुमबय 
आ” बासन गढ़ए । 

एना छौ मास बीति गेल । 


चनैनक चारू भर अन्हारे अन्हार छलैक | ओकर अश्रुप्रवाह सूखेबे ने 
करैक । 


ओ चिन्तित भए उठलि -- जाहि वीर सँ 'करना'क विरुद्ध सहायता 
मांगए जेबइ सएह हमरा रूप पर रीझि क5 हमरा पकड़ि कड अपना रनिवास 
मे ढुका देत । | 

सहसा ओकरा किछु स्मरण एलैक । आशा सँ ओकर आँखि चमकि 
उठलइ । ओ अपना आंचर मे दुर्लभ रत्न भरि लेलक आ' पालकी पर बैसि 
गंगाकात पहुँचि गेल । गंगा स्नान कए गंगाक पूजन केलक आ' गांगेयक आगू 
मे हाथ जोडि क$ ठाढ़ि भेलि आ' कानए लागलि । 

गांगेय स्नान कए, धूप-दीप आगू मे राखि, गंगा माताक ध्यान मे आँखि 
मुनने निमग्न छल । ओकर-आँखि खुजलइ त5 ओकरा बूझि पड़लइ जे सोझहाँ 
मे कियो कानि रहल अछि । 

''आँहाँ के छी ? कोन गाढ़ पड़ल अछि ?'' गांगेय पुछलकैक--- ' “हम 
अखंड ब्रह्मचारी छी । नारीक मुँह दिस नहि तकइ छी । अपन परिचय दीअ ।'' 


“हम छी आँहाँक मित्रक........चैनन ।'' चनैनक कानक वेग लढि 
गेलैक । 


उद्देग्न भए उठल गांगेथ--''अरे रे, विजयक उपरान्त ओ दुर्गा पूजन नहि 
केने छल । तैं तऽ ने कोनो विपत्ति एलइ ओकरा पर । बाजू विलासिनी झट 
दए बाजू ।'' 

''करियनक 'करना' कुम्हार आँहाँक मित्रक छाती पर छौ मास सँ याक 

|: रहल अछि । इ दुर्लभ रत्न लीअ आ' हुनकर रक्षा करियौन्ह ।'' चनैन 
अपना ऑंचरक रत्न ओकरा आगू मे उझील देलकैक । 

दर्प मे भरि आएल गांगेय --''एकहक टा रत्न उठा क$ | आँहाँ 
सोन्हौली-घाट घुरि जाउ । कही त5 एहन रत्न चारि नाह मे भरि कए आँहाँ के 
पठवा दी । हम चललहँ 'करियन' । लोरिक हमरा कारामुक्त केने छल । ताहि 
प्रत्युपकारक एहन स्वर्ण अवसर फेर नहि भेटत हमरा । हम लोरिक कें बंधन 
मुक्त कये क$ अन्न जलक हेतु कौर उठैब ।'' 

ओ, माँ गंगाक आरती केलक आ” करियन दिस दौड़ल । 

कारयन पहुँचल तऽ ओ देखलक जे ''करना”' कुम्हार मटोमाट भेल 
बैसल, लोरिकक छाती पर चाक चला रहल अलि । 

गांगेय ओकरा ललकारि देलकैक । 'करना' चाक छोड़ि कए उठल आ” 
गांगेय सँ भीड़ गेल । पहर भरि युद्धक उपरान्त “करना” धराशायी भए गेल । 
गांगेय ओकरे पाथरक चाक उठा क5 ओकरहि मस्तक कें चूरचूर कए देलकैक । 

ओ लोरिकक छाती पर सँ पाथर हटा कए ओकरा बन्धन मुक्त कए 
देलकेक । लोरिक ओकरा छाती सँ लागि कानि उठल -''तो अपन 
कारामुक्तिक उपकार आइ शतगुण चुकती कए देलह बन्धु ।'” 

गांगेय लोरिकक पोठ पोछैत कहलकैक-''दौड़ कए हरदीथान जा । माता 
दुर्गाक पूजा करह । तोरा अपन घमंटक ई दंड भेटलह आर किछु नहि । ओना 
तो अजेय छ5 । चललहुँ ।'” | 

लोरिक आ' गांगेय बेर-बेर छाती मे छाती भरि कए अपना प्ज्पना दिशा 
मे विदा भेल । 

लोरिक हरदीथान आबि क5 सात दिन सात राति तक भगवतीक ण्जा 
करिते रहि गेल । 

ओम्हर सोन्हौली-घाटक सतखंडा पर चनैन कें नाना प्रकारक सगुन भए 
रहल छलइ । 

ओ दूनू धार मे स्वान कए घूरि रहल छलीह । लगड जेना घरती पर & 
चान उतरि आएल हो । बड़की जेना भिनसरवाक चान हो आ छोटकी संञ्चुका । 
लगड जेना दूटा कमल छवि छिरिया रहल हो । बड़की जेना फुलडाली मे राखल 
उदास सरोरुह आ छोटकी जेना सरोवर मे डोलैत अर्धविकसित सरसिज । 


बड़की दूर क्षितिज दिस इशारा करैत बाजलि- देखू मैना, वैह अपन एक 
लाख गाय ओहिठाम चरि रहल अछि । दियोर्कुम्मर के भूख लागि गेल 
हेतन्हि । झट दए चलू । हुनका लोकनिक खैक पठा दियेन्ह । | 

छोटकी कननमुँह भए गेलि-''जानि ने जानि जगजीत-दादा कहिया 
औथिन्ह । हुनका विजय सभहिक समाचार अबैत छइ किन्तु ओ अपने नहि. 
अबैत छथिन्ह । केहन निठुर भए गेल छथिन्ह ओ । दानि-कानि कए बाट 
हेरैत-हरैत माय आ बाबू आँखिक ज्योति गमा लेलन्हि । हुनका कि एकोबेर 
जनम-धाम, माय-बाप आ अपन रोपल चानन-बिरछ मोन नहि पड़इ छन्हि ? 

बड़कीक आखि डबडबा एलन्हि -“' पुरुष होइत अछि भमरा । जइ फूल 
पर रमि गेल, रमि गेल ।''. 

मैनावती चिहुँक उठलि-''ओम्हर देखथुन्ह दीदी । अपन गाय सभ कियै 
एना एम्हर ओम्हर पड़ा रहल छइ ? रहि-रहि कए बिजुरी जकाँ की छिटकि 
उठइ छइ ?'' | 

““ई बिजलौकाक छटा, कुम्मरक माथ परक दिनमणि मुकुट सँ बहरा रहल 
छइ । किन्तु एत्ते वेग सँ ओ एम्हर ओम्हर दौड़ किये रहल छथिन्ह ? मने युद्ध 
सऽ ने चलि रहल छइ । हा भगवती, कि एखनहुँ धरि हमरा सभहिक परीक्षाक 
घड़ी समाप्त नहि भेलइए ।”'......बड़की चिन्तित होइत बाजलि । 

E झट दऽ चलथु ।''......... मैना कहलधिन्ह-' शत्रु एम्हरो ने हुलि ' 
छलीह लोकान झटकि क$ बढ़ली । बड़की छलीह सती मांजरि आ छोटकी 
चि सावरक पत्नी । 


ओ लोकनि भगवतीक गह्वर मे एली आ भूमि पर माथ टेकि कए भगवतीक 
रजन-प्रार्थना केलन्हि । 

भगवतीक आगू मे एकटा लपलपाइत खर्ग राखल छलइ । 
र मजिरि आँचर पसारि कए कानि उठली-''हे भगवती जों हम सती छी त5 
ड -खर्ग हमरा आइ टुष्ट-दलन लेल भेटए । ई हमरा आँचर मे आबि 
जाय ।”” 

आ भगवतीक चरण मे टक्क बान्हि देलन्हि । 

किछुए क्षण मे ओ खर्ग सहसा दयुतिमान भए उठलइ आ ससरि कए 
माजरिक आंचर पर आबि गेलइ । 

'खर्ग कोन कारणे माँगि लेलहुँ दीदी ?''...... मैनावती पुछलधिन्ह । 

''अजुका दिन नीक नहि बूझि पडि रहल अछि ।”'....... मॉजरि उदास 
भावें बाजलि । 

जखन ओ लोकनि आँगन पहुँचली त5 हाथी सभ कें हमड़ैक आ दौड़ेत 
घोड़ा सभहिक टापक ध्वनि समीपतर भए रहल छलइ । | 

“शत्रु आबि गेलैक । शत्रु आबि गेलैक !''...चिकौत, लुरकी आँगन 
एलइ आ बज्र समांठ उठा लेलकै । _ | 

माँजरि, मैना कें कहलथिन्ह-''आँहाँ सासु-ससुरक सेवा करू । एकसरे 
लुएकी सँ युद्ध नहिं सम्हरतैक । हमहूँ एक हाथ टेकिअइ । हम चललहूँ ।”' 

ओ रण-हुँकार केलन्हि आ चंडी-खर्ग नेने वेग सँ बटरेलीह । 

राजा सहदेवक बेटा, चनैनक भाए, राजकुमार महादेव, चमार राजा 
कोल्हमकड़ाक चुनल योद्धाक गुल्मक संग हथिया घटा जकाँ गरजन-तरजन 
करैत घेरि आयल । राजकुमार लोरिक आ सावरक प्रति अवाच्य कथा संग 
अपना सैनिक कें ललकारा दए रहल छल । 

भेंडीक टेज कें जेना छेरी महामारी समाप्त कए देइ छैक आ बकरीक झुंड 

मे जहिना हुड़ाड़ रमकइ छइ तहिना लुरकी अपन बज्र समांठ नेने युद्ध मे उधिये 
लागलि । श््रुक सेना नष्ट होइत पाछू हँटए लागल आ दोलपत्ता दए क 
लुरकी के बहुत दूर लए गेल । 


महादेव अपन दुर्धर्ष योद्धा सभहिक एकटा टुकड़ी नेने कातकत्तौ नुर्की 
रहल । लुरकी कें हँटितहि ओ प्रगट भेल आ' कड़कि कए आईं 
देलकै-' 'झोंटा पकड़ि कए लोरिक आ सावरक फुलकुम्मरि के झिकने आ5 | द 
के आइ हम सेज पर लए जाएब ।'' 


भभा कऽ अट्टहास केलन्हि सती माँजरि । हुनका हाथक खर्ग घनलता जकाँ 
लौकऽ लागल । ओ रणचंडी भेलि जेम्हर जाथि ओम्हर प्रलय घहराय लगैक । 


आबि गेला सावर । दौडैत आ हफसैत । ओ माँजरि के कहलथिन्ह- 
“भगवती आब आँहाँ विश्राम करू ।'' 

ओ घुमला आ एक्के लपकान मे महादेवक हाथीक सूँढ़ काटि लेलन्हि । 
महादेव हाथी पर सँ नीचा फानल । सावर ओकरा टीक पकडि कए नीचा बजारि 
देलन्हि आ ओकरा छाती पर लात दऽ क$ ठाढ़ भए गेलाह । ककरो साधन्स 
नहि होइ जे राजकुमारक रक्षा लेल आगू आःओत । 

आर्ततनाद कए उठल महादेव । 

“महादेव कें प्राणदान दियोन्ह ।”'........ माँजरि सावर कें 
कहलथिन्ह-- “लोक हमरा कहत जे सौतनिया डाहक कारणे, सौतिनक सहोदर 
भाएक प्राण अपहरण करोलन्हि ।' 


सावर महादेव फे छोड़ि देलथिन्ह । ओ प्राण लए क5 पडेल । ओम्हर 
जखन मैदान खाली भए गेलइ तऽ रक्तस्नाता लुरकी सेहो बिहुँसैत घुरि एलीह । 


पहर भरि नहि बितलइ कि सावरक चरवाह सश दौड़ल आएत । ओ सभ 
सूचना देलकन्हि जे--''जें कि सावर एम्हर एला, लगहि मे कतहु नुकैल चमार 
गजा कौल्हमकड़ाळ सैनिक सभ अधिक संख्या भे प्रगट भेल आ सभटा गाय कें 
अपहरण कए चलि पड़ल ।'': 


कौल्हमकड़ा बड़ भारी दुष्ट राजा छल । ओ महाचोर छल । ओ लोक 
सभहिक गाय चोरा कए अथवा अपहरण कए लए भगैक । तइ गाय सभ के 
अपना गढ़ मे बिना घास-पानिक ढाठि दइ । मरि गेला पर गायक खाल 
झिळवा-झिकवा ओ तकर बेपार करए । ओकरो गढ़ देवहा नदीक काते मे 
छलइ । 

गरांज उठल सावर --'' हमरा लोकनिक जीवन गोमाताक रक्षा लेल 
| अछि । चल रे चरबहबा सभ, कौल्हमकड़ा गढ़ कें लूटि लेब आ गाय 
सभ कें मुक्त करब आ नहि त5 रणखेत मे युद्ध करैत गोमाताक उद्धारक प्रयास 
मे वीरगति कऽ प्राप्त करब ।'” 

लुरको हुँकरलि -- “'हमहूँ चलब ।'' 

सावर हुनका बुझौलन्हि --''आँहाँ घर आंगनक रक्षा लेल अहीठाम रहू । 
एकटा बीहड़ षड्यन्त्र छैक । हमरा पीठ पाछू हमर शत्रु अइ महासुन्नरि सभ कें 
लए भागक प्रयास करत ।'' भकरार भए हँसि देलन्हि रणचंडी माँजरि आ घोघ 
तर से खिलखिला उठली मैना । लाजे कठौत भए गेला सावर । ओ बात बदलि 
कए बजलाह- “हमरा लोक कहत जे जनी-जाति कें संग लए कः युद्ध करै 
छथि ।'' 

लुरकी ठमकि गेलि । 

अपना चरवाहा सभहिक संग सावर रणहुँकार करैत वेग सँ प्रस्थान 
केलन्हि । 

राजा कौल्हमकड़ाक दुर्गक द्वारि पर जमि कए युद्ध भेलइ-। अगोराक वीर 
{ सभ जखनहि सुनलन्हि जे सावर एकसरे अपना चरवाहा सभहिक संग 
कौल्हमकड़ा सन दुर्धर्ष योद्धा संग युद्धरत छथि त5 ओहो सभ राजलक कहला 
पर राजकुमार महादवक अवज्ञा कए राजलक नेतृत्व मे युद्ध मे जुमि एला । 

पॉच दिनक भीषण युद्धक उपरान्त कौल्हमकड़ा कोनो गुप्त बाट दए कऽ 
गढ़ छोड़ि कए अपना रानी ओ बाल बच्चाक संग पड़ा कऽ कतो नुका रहल । 
गलत लौह-कपाट तोडि देल गेल । लक्ष-लक्ष गाय ढठिसार सँ मुकत भेलीह । 
कुंवर अंगारवला दिनमणि मुकुट धारण केने शौर्य छिटका रहल छताह । गाय 
सभ कें देवहा-पार मे हकरैत-चुकरैत पानि पीबैत देखि हुनक करेज जुड़ा रहल 
| छलन्हि आ ओ आनन्द विभोर भए रहल छलाह । 
| सहसा ओ कने अकला उठला आ राजल कें कहलथिन्ह--- ''भैया आँहाँ 


दौड़ कए गाम पर जाउ । अपमानित राजकुमार महादेव ओहिठाम कोनो अनिष्ट 
ने कए रहल हो । हम कने गाय सभहिक ठेकान धरा कए अबैत छा ।”' 


सहसा तों एना उद्विग्न कियैक भए उठलह सावर ?'”..... राजल 
पुछलकैक । सावर आकाश दिस ताकि इशारा केलन्हि आ बजला-' 'देखइ 

नहि छियैक राजल भैया । बाजिल कोआ देवहा-धारक ऊपर चकभाउर दैत 
कोना आर्ततस्वर मे कांए-कांए कए रहल. छह ।'' 


सावर कें घूरइ मे जे बिलम्ब भेलन्हि तकर समाचार अनबा लेल, माँजरि : 
आ मैनावती बाजिल के उड़ौने छलीह । बाजिल, धार मे भसिआइत एकटा कारी 
तौला पर रहि-रहि कए झपट्टा दए रहल छल । 


सजल कहलथिन्ह--“'कहुना तऽ कौवे ने । कहू ने एकटा अँइठ-कूँइ्ठ 
दहाइत भसिआइत हाँडी पर कोना लुबधल अछि ओ ।'' 


राजल वीर लोकनिक संग वेग सँ अगौरा दिस प्रस्थान केलक । थाकल 
उहियैल सावरक मोन देवहाक शीतल जल मे स्थान करक हेतु तलफए 
लगलइ । ओ अपन कवच उतारलन्हि, वस्त्र हटौलन्हि आ शस्र कें एकदिस 
रखलन्हि। कतबो खोलि अबैथ त5 माथ परक किरीट झट दए खुजबे ने 
करन्हि । ओ किरीट पहिरनहि पानि मे पैसि क5 उमकऽ लगलाह । 


छु भए उठल बाजिल कोवा । आ ओ सावर कें अधिक पानि मे जाए 
सँ रोकबा लेल हुनका पर अपना पाँखि सँ रहि-रहि कऽ आघात करए लागल । 


“'थम्ह रे बाजिल ।''..... क्षुब्ध सावर कहलथिन्ह-''तोइर अइ दुष्टताक 
दंड देने बिना जों रही तऽ ।'' 


करिया-तौला समीप एलइ आ तकरा तर से प्रगट भेलइ राजा 


कोल्हमकड़ा । निहत्थ सावर जा-जा सम्हरैथ कौल्हमकड़ा हुनका जहरैल भाला 
सँ बेधि देलकन्हि । 


“आह कापुरुष कौल्हमकंड़ा, अपटी खेत मे तों हमर शण लेले । जोहो 
हम बाजिलक संकेत नहिं बुझि सकलहुँ । '*......सावर बजलाह आ हुनक प्राण 
उड़ि गेलन्हि । 


कोल्हमकट्ा, नृत सावरक दिनमणि किरीट खोलक प्रयास केलक । किन्तु 
एक्के झपट्टा मे बाजिल ओकर आँखि फोड़ि देलक । कनहा कोल्हमकड़ा जी 
जान लए क$ भागल । कांय-कांय करैत शोकाकुल बाजिल, गीध-चील सं 
सावरक शवक रक्षा करेत रहि-रहि भाउर काटए आ रहि-रहि कऽ एकटा तटवर्ती 
गाछ पर बैसि जाय । 


देवहा धार मे बाढिक पानि बढ़ए लगलइ तखनहि, ओही क्षण, अगौरा मे 
माँझरि देखलथिन्ह जे, मैनाक सिउँथ रक्‍तारोहनि भए एलन्हि । माँजरिक हृदय 
हाहाकार कए उठलन्हि । म॑नावतीक कोड करेंज जेना अनेरो फाटए लगलन्हि । 


( ६८) 


ओ रहि-रहि कए आकुल व्याकुल भेलि माँजरि सँ पुछथिन्ह--''दीदी 
[= बाजिल कियैक ने घुरलइए ।'' [ 


शदे शे * X x * * x * * 


भ्रात कालक समय । 


सुरुज जेना पुबरिया शोणितक सागर सँ रक्तस्नात भेल ऊपर भेलइ । 
आन्हर सासु-ससुर कें मैनावती आ माँजरि नहा-सोना कऽ पानि सँ ऊपर केलन्दहि 
आ नुआ-धोती पहिरौलन्हि । ओ दूनू जखन स्नान करक लेल देवहा धार मे 
प्रवेश कएलन्हि तऽ दूर पर सँ बाजिलक करुण कांय कांय सुनाइ देलकन्हि । 
मेना कहलथिन्ह-''दीदी, मने बाजिल आबि रहल अछि ।'' माँजरि 
बाजलि- “संसार मे बहुत कौआ छैक । आउ झट दए नहा ली । भगवतीक पूजा 
करक आंछ । 


मैना जौं कि पानि मे डूब देलन्हि हुनका पानिक तर मे धह-धह इजोत देखि 
पड़लन्हि । ओ डरे चिचिया उठलीह आ भरिपांज कए माँजरि के पकड़ि 
लेलथिन्ह । ऊपर भए ओ लोकनि देखलथिन्ह जे धारक वेग मे एकटा शव 
बहेत चल आबि रहल अछि आ ओहि पर सँ आलोक छिटकि रहल छैक । 
चील आ गीध से ओकर रक्षा करेत ओहि पर एकटा कौआ मड़ड़ा रहल अछि 

ओ कौआ बाजिल छल । 

मोजरि आ मेना कें देखतहि दु:खक अधिक उद्रेकक कारणें ओ ओहि 
ठाम रँ सहटि गेल । दिनमणि मुकुटक चमकी सँ शव चिन्हवा मे एलो भरि नहि 
भेलइ । | 

मैना आ माँजरि हाक्रोश कए उठलीह । बूढ़ माय-बापक हदय. विदीर्ण 
होमए लगलन्हि । मैनावती भरकच्छ बन्हलन्हि आ धार मे बढ़ए लगली । आब 
ओ हेलि रहलि छलीह । तीव्र धार मे आगू बढ़ि क5 ओ शव कें करेज सँ लगा 
लेलन्हि । शवक पाथ पर किरीट प्रात: किरण मे आर अधिक य्युतिमान भए रहल 
वलड । गोठि घड़ियाग कि आन कोनो जलचर छिटकैत ज्योतिक भय सँ ओहि . 
शव दिस ताकिये कए पड़ा जाइक । 

मैना अपना प्रियतमक शव कें ऊपर अनलन्हि । श्रीखण्ड घसि कए 


चाननक लेप केलन्हि । पीताम्बरी पहिरा कए तेल-फुलेल औसर्लाथन्ह । तखन 
माथपरक किरीट खोलि क$ ओ माँजरि कें दैत कहर्लाथन्ह - ''जगजीत-दादा 

घुरैथ तऽ हुनका समर्पित कए देबन्हि आ कहबन्हि जे गोमाताक रक्षा लेल हनक 
भाय अपन बलिदान देलथिन्ह । ' 

मैनावती पुनः स्नान केलन्हि । पटोर धारण केलन्हि, केश-विन्यास केलऱ्हि 
आ मनोहर आभरण पहिरि सिउँथ मे सिन्दूर लगौलन्हि । भगवती के प्रणाम कए 
पतिक मस्तक कोरा मे लए क$ पूर्वाभिमुख बैसि गेलीह आ आँख मुनितहि ओ 
ध्यानस्थ भए गेलीह । 

एक क्षण बीतल, दू क्षण बीतल कि तेसर क्षण मे हुनका शरीर सँ अग्नि 
प्रगट भेल आ सुगन्धित ज्वाला ऊपर अठए लागल प्रज्वलित मैना पतिक शव 
कें आलिंगन पाश मे बान्हि लेलन्हि । आब शव सेहो प्रज्वलित भए उठल । 

हजार-हजार कंठ सँ सावर आ सतीक जयजयकार गूँजल आ पुष्प वर्षा 
होमय लागल । 

मैना प्राणेशक धधकैत शव नेने आगूक धारा मे जलझम्प दए देलन्हि । 
जाहि ठाम ओ जल मे विलीन भेलीह ओहि ठाम धारक तर सँ सात-सात हाथ 
बामरि ज्वाला, जलक ऊपर धधकैत रहललइ जेना धाराक नीचा मे चिता जरि 
रहल हो । 

सहस्र-सहस्र लोक वीर सावर ओ सती मैनावती कें तिलाज्ञलि, पुष्पाञ्जलि 
आ श्रद्धाञ्जलि अर्पित कए घूरि गेल । सभहिक अन्त मे घुरली माँजरि, 
 सासु-ससुरक संग शोक-सागर मे डुबकी दैत । 

रहि गेल ओहि ठाम एकाकी कौआ बाजिल । समीपक पीपरक ठारि पर 
बैसन्न ओ गोवन करण स्वर में कांय य-काय कए ग्हत्ल ळल ! 

सझोती - राजा 


मॉर्जार, लोरिकक नाम पत्र लिखलन्हि । 


सिन्दूर सँ सोहाग लिखलन्हि । कनगुरिया आंगुर चीरि क5 शोणित सं 
सावरक वीरगति आ' मैनावतीक ''सत्त' लिखलन्हि तइ संगे कौल्हमकड़ा 
प्रतिशाध ल गायक उद्धार करक लिखलन्हि । सभहिक पाछू अश्रुसिक्त काजर 
स॑ अपन वियोग लिखलन्हि आ' ओइ पत्र के मोड़ि क$ , रेशमी डोर 
ओकरा बाजिल कौआक पएर मे बन्हलन्हि । 


५ ¢ /“« 4 ५1 ¢ 


ओ बाजिलक पएर सँ स्वर्ण-जिजीर खोलि देलथिन्ह आ” ओकरा 
कदलथिन्ह -“'ताहर बड़ असरा अछि बाजिल । हमर सौतिन बड़ छलनामयो 
छाथि । हुनका सँ बचि कऽ तों प्राणेशक अपर्नाह हाथ मे पत्र दिअहुन्ह ।”' 


वाजिल उड़त आ' छनघड़ी मे आसमान मे विलीन भए गेल । ओ पूब 
दिशा + बढ़ल । किछुए काल मे ओकरा राजा कौल्हमकड़ाक गढ़ देखाई 
देलकैक । गढ़ मे एकटा काठक बड़का अटारी बनल छलैक ताही पर 
कौल्हमकड़ाक रानी सभ नहानहा अपन केश सुखा रहलि छलि । बाजिल 
एम्हर-ओम्हर दृष्टि खिड़ौलक त5 बाध मे चरवाहा सभ बनगोइठा पजारि क$ 
बूट आराहि रहल छल । बाजिल नीचा आएल आ' चांगुर मे एकटा अधजरुआ 
गोइठा ल5 क$ उड़ि गेल आ' ओइ गोइठा के कौल्हमकड़ाक अटारीक एकटा 
काठक दोगठि मे राखि देलकैक । हू-हू क$ बहैत पछवा मे ओ गोइठा लगले 
धधकि गेलइ आ' ओकर ज्वाला दावाग्नि जकाँ पसरए लगलइ । लगले सोसे 
गढ़ मे आगि पसरि गेलइ । गाय सभ खोलि देल गेलैक आ' ओ सभ जउाँ-तहां 


( ७७९) 


भगलइ । अगौराक गाय अगौराक बाट धेलक । एक्के पहर मे समस्त गढ़ स्वाहा 
भए गेलइ । बाजिल प्रसन्न होइत आगू बढ़ल आ” सूर्यास्त होइत-होइत सोन्हौली 
घाटक चानन-उद्यान मे उतरि गेल । थकनी सँ मारचूर भेल ओ एकटा चाननक 
वृक्ष पर विश्राम करए लागल । ततेक ठेहियैल छल ओ जे दोसर दिन भोर भेलो 
पर ओंघाइते रहल । 


चनैन ओइ भोर मे उद्यान भ्रमण क5 रहलि छलि । मालिन सभ ओकरा जा” 
कऽ सूचना देलकइ-“'जकर लोल आ” चांगुर सोना सँ मढ़ौल छइ तेहन एकटा 
दिव्य आ' विशाल कौआ सभ सँ बड़का चानन वृक्षक उँचका ठारि पर बैसल 
ओंघा रहल अछि ।'' 

चनैनक करेज चनकि उठलइ । एकटा एहने कोआ तऽ माँजांग्यो पासते 
छाथ । कतहँ वैह ने हुनके कोनो समाद ल5 कऽ पहुँचल हो : 

ओ सोनाक बाटी मे, विष मिझरौल खीर मँगवा क5ओहि बिरिछ तऽर 
राखि देलथिन्ह । बाजिलक भक्‌ छुटलइ तेऽ ओकरा जोरगर भूख बूझि पड़लइ । 
नीचा मे सोनाक कटोरा मे ओ खीर देखलकैक तऽ उतरि क5 धरती पर आबि 
गेल । 

“सभ खीर होइ छइ इजोरिया सन उज्जर किन्तु ई छल ओड़हूल सन 
लाल । जाहि ठाम धरि बाडी मे खीर छड तइठाम तक बाटी करिछौंह भए 
एलइए । बाटी सॅ अतर-फुलेलक सुगन्धि आबि रहल छइ । अबस्से चनैन 
अपने हाथे एहि बाटी के छने हैत । ओ स्वयं विषयौवना अछि ते अइ खीर मे 
विष मिझरौने हो त5 कोन आश्‍चर्य ।” ...... बाजिल विचारलक आ चांगुर सँ 
ओहि बाटी के उनटा क$ उड़ि गेल । ओ गाछे-गाछ घूमि कऽ अमृतोपम फल 
सभ चोभि क5 अपन भूख शान्त केलक । | ४ 


हि ओम्हर नदीक घाट पर चनैन स्नान कए रहलि छलीह । हुनक सात-सात 
| हाथक लट हिलकोर पर नागिन जकाँ नितरा रहल छंलन्हि । हुनक मुँह लगन्हि 
जेना धारा मे स्वर्ण कमल फूलैल हो । हनक उरोज जखन पानिक ऊपर रहन्हि 
$ -त5 लगड जेना दूटा उनटल कनक-कदटोरा पानि मे उबडुब कए रहल छह । 
है बाजिल एकट, सूखैल ठँहुरी ल$ चमैनक मुँह पर खसा देलकइ आ' चांगुर मे 
थाल-कादो भरि-भरि ओकर पटोर आ' अंगिया के भ्रष्ट कए देलकइ । 


क्रुद्ध नागिन जकाँ फुफकार छोड़ैत ओ भिजले वस्त्र पहिरने घूरि गेली आ” 
छाती पीटि-पीटि कऽ घौना पसारए लगलीह । 


( ७२) 


हनक नान्हिये टा बेटा इन्द्रजीत दौड़ल एलैक आ? काति ' 


लोरिक आबि क$ पुछलकन्हि -''झट दए बाजू जे के आँहाँक अपमान 


चनैन कुहरली _ ६८ आब अइ 
क्व उ आव तऽ आइ घाट पर हमरा नहेनाइयो दुर्लभ अछि । 
गह स आएल एकटा कोआ हमरा दुर्ग्जन कए क$ छोड़ि देलक अछि ।'” 
. सारक व्याधा सभ के बजबौलन्हि आ' आज्ञा देलन्हि जे ओहि दुरान्त 

काआ क तुरन्त तीर सॅ समाप्त कए देल जाय । 

एक आएल, दू आएल, तीन आएल, पांच आएल आ” एक्कैस व्याधा 
आएल | व्याधा सभ ठनकल, कमान सभ झनकल आ” तीर सभ उड़ल | किन्तु 
बाजल बहुत ऊपर आकाश मे चकभाउर दीतहि रहल । 

व्याधा सभ निराश भ5 कऽ बाजल -'ई कोनो असाधारण कौआ छैक । 
एकर लोल आ" चांगुर अंगोर "जकाँ दमकइ छैक । 

लोरिक ओहि अदभुत कौआ के देखक लेल घाट पर एलाह । हुनका 
देखितहि बाजिल, गिरह मारैत, पेचक भर्दशन करैत झपट्टा द5 क$ हुनका 
विशाल बांहि पर उतरि गेल । क 

''आहाहा, ई त बाजिल छियैक ।''-लोरिक बजलाह आ” हुनका आखि 
सँ साओन-भादौ बरिसय लगलान्ह । बाजिल पत्र वला पएर आगू बढ़ा 
देलकन्हि ; लोरिक पत्र ल$ लेलन्हि आ' पढुआ कें बजा क पत्र पढ़बए 
लगलाह । ओ एक-एक शब्द पर हुचुकि हुचकि कऽ कमैत रहलाह । चनैन 
एकटा धधकैत खोरनाठ आनि कऽ बाजिलक पांखि झरकाबए चाहलन्हि किन्तु 
लोरिक हुनका हाथ सँ जारनि छीनि कऽ धार मे फेकि देलन्हि । 

लोरिक कहलथिन्ह -''बाजिल, हम चललहुँ जन्मभूमि क$ ।'' 

चनैन, लोरिकक पएर पर लोटान देमए लागलि -''हे प्राणनाथ, हम कोन 
मुँह ल5 कऽ अगौरा गाम जाएब आ' आँहाँ बिना अइ सोन्हौली ? हम कोना 


जीब ?'' 

''आँहाँ चलू हमरा संग । करुणामयी माँजरि अबस्से हमरा आ' आँहाँ के 
क्षमा कए देतीह । आँहाँ हनका संग दूध मिश्री जकाँ रहब ।''....... लोरिक चनैन 
कें बुझौलथिन्ह । 


“हमरा ओहन सौतिन संग नहि बनतैक ।”” चनैन झमकि उठलीह आ” 
ओहिठाम सँ चलि पड़लीह । 


लोरिक अपना सेना-नायक कें बजा क$ आज्ञा देलन्हि -'“हम अगौरा 
जाएब । अविलम्ब प्रस्तुत भए क$ प्रयाणक बाजा बजाउ ।'” 


तीसी फूल सन वर्ण । तिल फूल सन नाक । भौरा रंगक केश । मदालस 
आँखि आ उन्मत्त जुआनी । ओ रूपसी बनिजारिन अपन एक लाख बड़द पर 
बेपार करैत छलि । जखन ओ अपना शिविर मे बैसि क$ संगीत अलापए लागए 
तऽ पशुओ-पक्षी तक. विमुग्ध भए जाइक । जखन ओ वीणाक झंकार करए 
लागए तड ओकर लाखो टा छिरियैल बड़द ओकरा चारू भर गोठिया जाइक । 


कतेको राजकुमार, योद्धा आ' नरपुँगव अइ रूपसी बनिजारिनक रूपशिखा 
पर फर्तिंगा जकाँ झरकि चुकल छलाह । एकरा समक्ष आवि कए केहनो-केहनोक 
करेज दरकए लगइ छलन्हि आ' ओ ओकरा नयनवाण सँ विद्ध भए लोटन परबा 
बनि जाइत छलाह । 


इजोरियाक मुस्कान सँ मधुऐल सांझ ' 


अपना छविमय शिविरक आगू मे चानन चौकी पर बैसलि ओ बनिजारिन 
एकटा कोनो रागिणी अलापि रहलि छलि कि तखनहि चनैन ओकरा सम्मुख 
अपन पुत्र सहित पालकी सँ उतरलीह आ” आँजुर भरि-भरि अलभ्य रत्न सभ 
हुनका सम्मुख राखि देतथिन्ह । 


बनिजारिनिक आलाप थम्हि गेलैक आ' ओ तानपूरा एक दिस राखि कए 
बाजलि -'अइ रतन सभहिक मोल मे त5 हम अपनहि बिका जाएब हे रानी । 
आज्ञा दिऔ जे आँहाँ कें कोन-कोन सौदा चाही ।'” 

हम याचना करए आएल छी ।”” -कनैत चनैन कहलधिन्ह --''हमर 
पुरुष हमरा सॅ रुष्ट भए हमरा सौतिनक ओहिठाम जा रहल छथि । ई रतन सभ 
लीअ आ' हुनका अपना रूपपाश मे बान्हि कए एत्तहि अँटका लीअ । हम पुनः 

पाँच लाख स्वर्ण-मुद्रा दए क5 आँहाँ सँ हुनका कीनि लेब । तखन ओ हमर 
किनुआ पति धए जेताह आ' हनका पर हमर एकाधिकार भए जायत । 

रूपगविता बनिजारिन प्रसन्न होइत बाजलि -''ओ के थिकाह ? कने 
हनकर समख्या कहू ।'' 

“ओ नियम-निष्ठा सँ भगवतीक सांझ दैत छथि आ'' सझौती राजाक नाम 
से विख्यात छथि । ओ अपना सेनाक संग अनुमानतः सावा पहर मे एहिठाम 
जुमि एताह । सुपास देखि रात्रिविश्राम एहिठाम करताह । सेना लेल 
धोजन-साजनक सामग्री अही सँ किनताह । तही क्षण मे आँहाँ जेना-तेना हुनका 
सम्माहित कए लेब ।'' -चनैन कहलथिन्ह । 


: हसि देलकन्हि ओ बनिजारिन -''आँहाँ देखब जे हम 
आहि पुरुष कें कोना पाँखि काटल बाज जकाँ स्थिर कए दैत छियन्हि । ओ 
एहिठाम से वचि कए नहि जा सकैत छथि । मात्र आँखि लड़इ भरिक विलम्ब 


| FF 

ओ सम्मानक संग अपना शिविर मे ल5 गेलीह आ हनक भोजन 
ओ विश्रामक व्यवस्था केलन्हि 

ओम्हर लोरिक चनैन कें, भवन अटारी मे तकलन्हि , चानन-उद्यान मे 
तकलम्हि आ नदीक तट पर तकलन्हि । चनैनक कोनो सन्थान नहि भेटल । 

मान करैत रह मानिनी । हम नहि थम्हब आब ।'' -ओ गुम्हड़ला आ” 

कटरा घोड़ा पर बैसि क5 अपना सेनाक आगू-आगू चलि पड़लाह । डेढ़ पहर 
राति बीतैत-बीतैत बाटक कात बनिजारिनक शिविर देखि सुपास पाबि, अपना 
सेना के ओहिठाम रात्रि-विश्राम करक आज्ञा देलथिन्ह आ” स्वयं सेना लेल 
भोजन-छाजनक सामग्री कीनय चलला । 


बनिजारिन अपना शिविरक सुसज्जित कक्ष मे, एकटा रत्न जटित आसन 
एर हुनका बैसौलक आ” हनक अति पौरुषेय रूप देखि मुग्य भए उठलि । 

लोरिक बजजाह--“हमरा अपना सेना लेल वस्तु-जात चाही 
बनिजारिन । 


बनिजारिन अपना परिचारक-प्रधान कें आज्ञा देलक --''सझौती राजा कें 
जड़-जड़ वस्तुक आवश्यकता होन्हि से हिनका सैनिक के तौला दहुन । सझौती 
गाजा हमरा जे मूल्य देताह से हमरा सहर्ष स्वीकार हएत ।'' 


( ७५) 


परिचारक प्रधान आज्ञा पालन करए चल गेल । बनिजारिन अपना कुशल 
परिचारिका सभ कें बजा क5 कहलकैक --''हमरा सझौती-राजाक आतिथ्य 
योग्य सिडार कए दए ।'' परिचारिका सभ पटोर, कंचुकी, तेल-फुलेल, ककबा, 
पुष्पमाला, आसव पान-पात्र आ' गुआ-पान ओहिटाम राखि क$ चल गेलि : गहि 
गेली बनिजारिन आ' सझौती-राजा । 


“है राजा अतिथि, कत्तेक मादक छइ ई शीतल रात्रि । अहीं आइ हमरा 
केशपाशा मे पुष्पाभरण सज्जित करू । आँहाँ अपनहि हाथें हमर ई अंगिया बहार 
कए नवीन चोली धारण कराउ । जानि ने जानि आँहाँ कें देखि कऽ , हमर शरीर 
कियैक शिथिल भेल जा रहल अछि । ई पटोर हँटा क5 आँहाँ ई नव पटोर 
पहिरा दीअ हमरा । हम आँहाँ कें आसव-पान करा कऽ गुआ-पान खुऐब आ' 
लाल पलंग पर बैसा क$ किन्नरि दुर्लभ गीत सुनैब ओ नृत्य देखैब ।'” 
बनिजारिन नयनवाण फेकैत रभसि-रभसि क$ बाजलि । 


अडिग रहला लोरिंक । 


ओ अपन दृष्टि नीचहि केने रहला आ' बजलाह -''जकरा संग सात भामरि 
देलिअइ, मड़वा चढ़ि कए सूर्य-चन्द्र आ' अगिन के साक्षी राखि कए जकरा 
सिउँथ मे सिन्दूर भरलियैक तइ तिरिया सँ बिछुड़ना आइ बारह बरिस भए 
गेल । तकरे सूरति आइ हमरा हिया के सालने जा रहल अछि । ओहि 
कमलमुखीक मुँह देखने बिना हमरा पलोभरि लेल चैन कहाँ हे सुन्दरी, जे हमरा 
वियोग मे झूर-झमान भए रहल छइ । हम कोनो चरित्रभ्रष्ट व्यक्ति नहि छी । 
एकटा वीर पुरुष, शापित भेला पर नएँसक भए गेलाह । तनिके द्वारा 
-हर्षत्यक्ता तरुणी कें हम दोसर पत्नी बनौल । हमर प्रथम पत्नी श्रद्रारूपिणी 
सती माँजरि हमरा हदय मे बसइ छथि आ? दोसर पली बुद्धिरूपिणी राजकुमारी 
चनैन हमरा मोनक उमंग मे । आइ दूनू क छोड़ि आइ धरि हम केहनो 
ह हरबाक महामुन्नरि राजमहिषी दुहबियो-सुहबी दिस दूक्‌पात नहिं 

ल ।'' । _ 


बनिजारिन लजा गेलि । ओकर गर्व खंड-पखंड भए गेलैक । ओ 
नीति-कुशला विनय केलक -''जों हम सती माँजरि लेल एकट दासी दी, आ” 
हँसैत, बजैत आ” कनैत एकटा खेलौना दी त5 की ओ तकरा स्वीकार 
करती ?”! 


''ओ करुणाक देवी छथि ।”” लोरिक कहलथिन्ह । 

बनिजारिन, लाजे घार झुकौने चनैन आ' सलोना नेना इन्द्रजीत कें आर्निं 
कए उपस्थित केलन्हि । 

“हे मानिन, आब मान छोडू । नहाउ-खाउ आ* अपना लावण्यमय सखी 
बनिजारिनक मूल्य चुकती करू ।'' --लोरिक बजलाह आ' ओहिठाम सँ उठि 
क$ अपना शिविर दिस चलि पड़लाह । 

अनुभवी बनिजारिन चनैन कें कहलथिन्ह -''आँहाँक पुरुष महायोद्धा 
छथि । छल-कपट नहि बूझइ छथि । हम जे सिखबइ छी से जौं आँहाँ कए 
सको तऽ हिनकर मोन माँजरि सँ सहटि क$ अहीं पर केन्द्रित रहतन्हि ।'' 

“से कोना ?'' चनैन व्याकुलता सँ प्रश्‍न केलक । 


बिहुँसि उठलि बनिजारिन -''अपना पति सँ बिछुड़ना, बारह बरिस बीति 
रहल छन्हि माँजरि कें। आँहाँ अपना पुरुष कें प्रमाणित कए दियौन्ह जे अइ 
दीर्घ अवधि मे, महारूपसी माँजरि किन्नहँँ अपना यौवनक चांचल्य कें नहि 
सम्हारि सकलि हेतीह । ओ किन्नहुँ सती नहि रहि गेलि हेतीह ।'” 

हर्षोत्फुल्ल भए उठली चनैन । ओ बनिजारिन कें भरि पांज कड पकड़ि कए 
कहलथिन्ह -''आउ हे, आँहाँक लट-लट के मोती सँ गूहि दी ।'' 


* % 34 १०1 x * ड 1.1 x * 


कनहा कौल्हमकड़ा एक्को क्षण लेल लोरिक सँ रण नहि टेकि सकल । 
पलघंड़ी म ओकर मस्तक छिटकि क$ खमि पड़लैक । ओकर सेरा छिरिया कु 
पड़ा गेलइ । ओकर गढ़ लूटि लेल गलइ आ' ओकर सात लाख गाय चारू 
भरक लोक सभ मे बांटि देल गेलइ । लोरिक अपना सेनाक संग अगौरा गामक 
समीप आबि गेल आ” देवहाक कात कपड़-घर सभहिक नगरी जकॉ बनि 
गेलइ । _ 

फराके सँ राजा सहदेवक सतखंडा भवन देखाइ दए रहल छलइ । चनैन 
कहलकैक लोरिक सँ- ''पाजिल कें एखन नहि जाय दियौक । संगहि राखू । 
आँहाँ शिविर मे सँ जूति बहराउ । हमहूं शिविरे मे रहि सभटा प्रबन्ध करब । 
हम सभ अहिना दू-चारि दिन छद्वेष मे रही । जकरा लेल आँहाँ 
आकुल-व्याकुल भेल दौड़ल एलहुँ अछि तकर परीक्षा त5 भए जाए जे ओ 
सरिपहुँ आँहाँ भरोसे सती छथि वा नहिं ।' 

लोरिक क्रुद्ध भए उठल --''हम कोन मुँहे हुनक परीक्षा लेबन्हि ।”' 


( ७७ ) 

चनैन हुनका मुँह दूसि लेलथिन्ह ~ त5 हमही परीक्षा लए कऽ सद्यः 
प्रमाणित कए दइ छी जे ओ आँहाँक प्रतीक्षा मे सती बनलि नहि वैसलि 
छथि ।'' 

लोरिकक कोंढ-करेंज खँघरए लगलन्हि- “हा भगवती, बगुली कोना 
हंसिनीक परीक्षा लेतैक ।'' 

ओ चतने कें ललकारि लेलन्हि-“ईहो क5 क$ देखि ले गे ईर्षाक 
सर्पिणी ।'' 

चनैन धैर्यक संग बाजलि-““आँहाँ केवल अज्ञात सझौती-राजा बनल रहू आ 
हम बनलि रहब सझौती-रानी । दूइये दिन मे जखन माँजरि अइ अपरिचित 
सझौती राजाक अंकशायिनी बनि जेती त5 आँहाँ के हुनक सत्त बुझा जाएत । 
घर-घर दूध बेचि क$ जीवनयापन करए वाली महा-सुन्नरि माँजरिक सत्त 
धएले-जोगौल नहि हेतन्हि से जानि लीअ ।'' 

“सिंहनी कें जानि-समानि कऽ मुँह दुसबइ हे खिखिरनी ।''....लोरिक 
हुमड़ल-'“कत्‌हु आँहाँ ओहि सत्त के ज्वाला मे जरि कए भस्म ने भए जाइ ।'' 


“जे होइक हेतइ से हेतइ''-चनैन वाजलि--'“आँहाँ पहिने आँखि पसारि : 


कऽ हनक सतपनक लीला तऽ देखि लीअ ।”' 


. चनैन सौंसे अगोरा गाम मे ढोलहो दिया देलकैक जे, गामभरिक जन्ते दूध 
हो से सभंत सझौतीराजाक शिविर मे बेचल जाय नहि तऽ सौसे गाम लूटि 


लल जतेक । 


गाम भरिक लोक दूध ल5 क5 शिविर दिस चलल । माँजरिक ससुर आन्हर 
पा घर मे आन किठदो पुरुष-पात्र नहिं । ओ लुरकी कें संग कए चरवाहा सभहिक 
माथ पर दूध रखवा कए शिविर पर एलीह । 


चनैन आन सभहिक पात्र मे दूधक मूल्य अन्न आ पैसा रखवा देलथिन्ह 
किन्तु मॉजरिक दूधक डाबा सभ मे हीरा-रतन रखवा कए ऊपर सँ अन्न सँ 
झॉपि-झांपि देलथिन्ह । 


मॉजरि अपना आंगन एली तऽ दूधक डाबा सभ कें झारलन्हि । ई की ? 
ओइ सभ मे सँ हीरा-मोती झरझरा-झरझरा खसए लागल । ओ कानि 
उठलीह- ''अबस्से हमरा पर कुदृष्टिक कारण सझौरी राजा हमरा डाबा सभ 
मे मणि-माणिक्य भरबा क5 हमर अपमान केलक अछि । खुलैन जखन ई 
सुनलन्हि त5 आर भोकरर लगलीह--''अबस्से ई सझौती-राजाक संग अपन 

सत्त गमा आयलि अछि नहि तड दूधक दाम मे के ककरा अनमोल रतन दइ 
छैक ।'' 

बूढ़ कुब्बे भूमि पर लोटए लागल-''सभ किछु गमा कए केवल सतीक 
सत्तक सहारा छल । सेहो आइ लुटि गेल ।'' 


कुब्बेक चित्कार सँ राजल दौड़ल आएल आ सौंसे गाम उमरि पड़ल । 


कनैत माँजरि सभ कें शान्त रहए कहलथिन्ह । आ भगवती गह्वर चलए 
कहलथिन्ह । 


गह्वर मे लोरिकक रोपल एकटा बड़ पैघ चाननक वृक्ष छलइ । लोरिक 
ओकरा गंगाजल सँ पटबैत छलाह । सावरक मृत्युक उपरान्त ओ वृक्ष एके दिन 
मे सुखा गेलइ । माँजरि भगवती कें प्रणाम कए ओहि वृक्षक खोढ़रि मे बैसि 
गली आ लुरकी ओइ मे आगि लगा देलकैक । चानन वृक्ष प्रज्वलित भए उठलइ 
आ धू-धू जरए लगलइ । मॉजरि ओहि जवाला मे प्रस्फुटित स्वर्ण-कमल जकाँ 
सुशोभित भए उठलीह । हुनकर रोइयों ने भगन भेलन्हि । साड़ीक एक्कोटा सूत 
ने झरकलइ । वृक्ष जखन भस्म भए गेलैक त5 सती ओहिठाम सँ उठि कए 
भगवतीक चरण मे मस्तक टेकि देलन्हि । 


'जय मिथिलाक बेटी भगवती मैथिली सती माँजरि'--जयजयकार सं 
आकाश कम्पायमान भए उठल । माँजरि पर पुष्प वर्षा भेल । हुनक आरती 
उतारल गेल । 


दिनुका तेसर पहर बीति रहल छलइ । बूट्‌ कुब्बे हुँकार केलन्हि-- “बेटी 
चलू हम सभ ओइ सझौती-राजा कें युद्ध लेल ललकारी । आँहाँ पर कुदृष्टि 
राखए वला दुष्ट राजाक प्राण लए लेब नटि तड हमही सभ रणभूमि मे प्राण दऽ 
कऽ वीर गति प्राप्त करब |” 


राजल प्रस्तुत भए गेलाह । आगू-आगू राजल बूढ़ कुब्बेक हाथ पकड़ने 
चलला । तकर पाछू लूरकी एक हाथ मे बज्र समांठ नेने माए खुलैन कें सहारा 
देने चलली आ सभनिक पाछू, भगवतीक खर्ग नेने चलली सती माँजरि । 


ओ सभ सझौती-राजाक शिविर लग आबि कए रण-नाद केलन्हि । लोरिक 
नौलक्खा वस्त्राभूषण से सुसज्जित, माथ मे द्युतिमान मुकुट धारण केने बाहर 
एलाह । राजल ओइ मुकुटक झलमली दिस तकिते रहि गेलाह । लुरकोक 
आँखि राजाक चकमक करैत कंठाभरण पर अँटकि गेलन्हि आ सती माँजरि 

धरती दिश दृष्टि गड़ौने छलीह । ओइ छवि छटा मे लोरिक कें कियो नहिं चीन्हि 
सकलन्हि । 

कुब्बे दहाड़ि उठला-''हमरा पुतहु पर कुदृष्टि राखएवला सझौती-राजाक 
हाथ तऽ कियो कने पकड़ा दे ।'' 

राजल लपकि कए सझौती-राजाक हाथ धऽ कः कुब्बे कें पकडा 
देलकन्हि । कुब्बे हुनका झीकि कए अपन बज्र बाहु-पाश मे कसि लेलन्हि आ 
कसिते गेलाह । 

लोरिक निश्चल रहला । 

कुन्बे हँपसए लगलाह आ बजलाह -''बेटा राजल, ई सझौती-राजा आन 
कियो नहि, अपने बौआ लोरिक छैक । अइ मेदनी पर आन किंयो एहन नहि 
जनमल अछि जे हमर वज्र आलिंगन सहि सकए । आन कियो भरकुस्सा भए 
जाइत । एकरा शारीर सँ लोरिकक शरीर सन सुगन्धि आबि रहल छैक ।'' 

ओ लोरिकक पीठ हँसोंथय लगलाह-''लोरिक छियै । वैह छै । '' 

वात्सल्यक उद्रेक सँ हुनक आँखिक मणि घुरि एलन्हि । ओ मगन भए 
उठलाह आ' लोरिकक ललाट चूमि लेलन्हि- “जय भगवती, आँहाँ बेटो घुरा 
देलहुँ, आँखियो घुरा देलहुँ ।''- ओ पुलकित होइत बजलाह-''लोरिकक माय, 
वैह देखिऔ ने लोरिक माथ परक राजमुकुट केहन शोभायमान भए रहल 
छैक ।”” लोरिकक मायक आँखिक ज्योति सेहो दमकि उठलन्हि । 


लोरिकं अपना माय-बापक पएर पर खसि पड़लाह । खुलैन हुनका उठा : 
क$ करेज सँ लगा ललन्हि । | 

लुरकी शिविर मे पैसि गेलीह । बाजिल स्वर्ण जिंजीर सँ बान्हल छल ओ 
हर्षे कांय-कांय कए उठल । जुरकी ओकरा खोलि देलन्हि आ ओ लुरकीक 
कनहा पर बैसि गेल । आगू मे भेटलइ चनैन । लुरकी चनैनक झोंटा पर्काड़ 
हुनका घिसिअबैत बाहर आनि, हुनका छाती पर एकटा लात राखि कए ठाढि 
भए लौह आ बाधिन जकाँ गुम्हड़ैत बजलो-''गे हमरा बहिनक सोहाग छीनए 
वाली, आइ तोहर छाती अइ समांठ सँ कूटब आ' तइ रक्‍त सँ अक्षत भिजा कऽ 
भगवतीक पूजा करब । 

आत्तनाद कए उठल इन्द्रजीत । ओकरा माँजरिक आँखि मे करुणा देखि 
पड़लैक आ ओ माँजरि कें भरिपांज क5 पकड़ क$ कुहरि उठल-''हम आब 
-कोन दूध पीबइ गे माय ”” 

मॉजरिक आँखि सँ गंगा-जमुना बहए लगलन्हि । ओ इन्द्रजीत कें उठा कए 


छाती से सटा लेलन्हि आ' लुरकी के कहलथिन्ह--''विधाता सभ नारी कें दूध 
„आ फूल दए कऽ सिरजन केलथिन्ह अछि । अइ नेनाक दूध नहि छिनही 
बहिन ।'' 


लुरकी चनैन कें प्राणदान देलन्हि । 


लोरिक, लुरकीक प्रति कल जोरि कड कहलथिन्ह-'“हमर अपराध क्षमा 
करबइ देवि ।” 


ओ माँजरिक चरण मे माथा टेकि क5 बजलाह-''अइ पापी कें शरण 


दिऔक करुणामयी ।”” 


लुरकी इन्द्रजीत कें माँजरिक कोरा सँ अपना कोरा क$ लेलन्हि । 
माँजरि लोरिक कें उठबैत हचुकि-हचुकि क5 कनैत कहलथिन्ह-'“एना कियैक 
हमरा पर पाप चढ्बैत छी प्राणेश ।'' 


ओ लोरिकक चरण पर मस्तक राखि, हुनक चरण-रज अपना मस्तक आ 
आँखि मे लगदैत उठि कए कलजोरि ठाढ़ि भए गेलीह । 


लोरिक आगू बढ़ि क$ राजल सँ लपटि गेलाह । 
माँजरिक चरण कें अपना नोर सँ पखारैत चनैन हुचकय लगलीह-''अइ 


चरण कें छोड़ि कए आंब हमर कोन आसरा छैक भगवती ।'' 


हुनका भरिपांज कए उठा लेलथिन्ह माँजरि आ करुणासिक्त स्वर. मे 
कहलथिन्ह-- “टूटा नदी अथवा नारी जाहिठाम एकाकार होइ छैक ओहिठाम 
पवित्र प्रयाग बनि जाइ छैक, राजकुमारी । 


(a) 


छिकार 


कुब्बे आ' खुलैन के गंगा लाभ भेलन्हि । माय-बापक सुख-श्राद्ध कए, आ 
सावर ओ मैनावती के पिण्ड दए, लोरिक जखन सदल-बल गया-गंगा सँ घुरला 
तऽ अपना गामक लगीच आबि क$, नगर विश्राम करक लेल देबहाक कात मे 
एकठाम सुरम्य स्थान देखि, डेरा देलन्हि । देखिते-देखिते ओहिठाम कपड़घर 
सभ ठाढ़ भए गेल । ओकरा एक दिस बड़ी दूर तक पसरल बेल-बोनी छल 
जकर भूमि भरि ठेहुन नवदुर्बा सँ आच्छादित छलइ । लोरिक विचारलन्हि जे 
कियैक ने एहिठाम संग-समाज सहित पाँच दिन विश्राम करी । 


प्रातःकालक समय । लोरिक, चनैनक पुत्र इन्द्रजीत आ माँजरिक पुत्र 
भवाजीत कें संग केने बाहर आएल छलाहे कि एकटा सुदर्शन नट तड़ाक-तड़ाक 
ताल ठोकैत हुनका आगू एलन्हि । हुनका पाछू-पाछू आएल तेहने विशाल 
एकटा श्वेत वृषभ । 


''युरू दे । युद्ध दे ।'' ..... नट ललकारा देलक । 


लोरिकक मल्ल प्रवृत्ति जागि उठलन्हि । ओ अपन वस्त्र उतारि कऽ ताल 
ठोकए लगलाह । 


गठल शरीर । भकुऐल आँखि । हाथ मे एकटा सिगा । ओ नट बड़ 
बलशाली प्रतीत भए रहल छल । ओ क्षणे ताल ठोकए कि दोसरे क्षण नाचऽ 
ल्णणए । 


एहन मोहक मल्ल लारिक कहियो ने देखने लाह । “युद्ध दे । [ युद्ध 
दे ।”” बेर-बेर अबैत ललकारक ध्वनि । बीच-बीच मे ओ नट तेना कए सिंगा 
तड़-तड़ा दैक जे चिड़इ-चुनमुनी सभ भयार्त्त स्वर करैत उड़ए लगइ । 


लोरिक कें ओकर अक्खड़पनी असह्य भए उठलत्हि ' ओ कच्छा 
चढ़ौलन्हि आ ओइ नट सँ भीडि गेलाह । किन्तु किछुए क्षण मे ओ अपस्यांत 
होमए लगलाह । घामे थाल-थाल 'एए गेलाह । स्वास उखड़ए लगलन्हि । 

' विश्राम कए लीअ।'' ओ रभसल- '' मोन हुए त5 फेर भीड़ब ।'' 

ओ लोरिक के छोडि कए अपना वृषभ कें थप-थपाबए लागल । वृषभ सेहो 
„अपन मुड़ी हिला-हिला अपना पालक पर दुलार छिरिआबए लागल । 

अपना संग समाजक आगू अइ पराजय सँ लोरिक कें बड़ अपगरानि 
भेलन्हि । ओ पुनः ताल ठोकि कए गरजए लगलाह । 

फेर भिडन्त प्रारम्भ भए गेल । 


सिलहट आखाड़ा पर अभ्यास कएल एकोटा विशवविजयी दाव सभ 
लोरिक कें काज नहि देलकन्हि । अइ बेर ओ से भ5 कए पछारल गेला जे 
हुनकर प्राण अवग्रह मे पडि गेलन्हि । 


संग-समाज हाहाकार कए उठल । चित्कार करैत एली चनैन । किन्तु जखन 
मॉजरि एली तड ओ भभा क$ हँसि देलन्हि । 


दर्शक मे ठाढ़ छल एकटा तरुण-संन्यासी । भस्म लेपने । माथ पर जटा । 
गरा मे रुद्राक्ष आ हाथ मे एकटा डमरू । 


“हे भूंगी, आँहाँ ता अहीठाम रहब । हम लगले आबि रहल छी 1” 


_ --माँजरि ओइ संन्यासी कें कहलथिन्ह आ ओ हलसलि-फुलसलि ओहिठाम सँ 


चलि पड़ली । 

रांन्यासी मुस्कराइत रहल । 

जत्ते लोक ओइ ठाम छल मे माँजरिक अइ बेबहार सं क्षुब्ध भए उठल । 

मॉजरि हबर-हबर कऽ स्नान केलन्हि आ पार्थिव मेहादेवक पूजन केलन्हि । 
ओ भांग पीसि क$ गोला बनौलन्हि आ ओ गोला नेने मल्ल-युद्ध स्थल मे 
एलीह । लोरिकक स्थिति अधलाहे भेल जा रहल छलन्हि । | 

ओ अपना हाथक भांगक गोला ओइ. नट कें देखबैत कहलथिन्ह-''हे 
महानट, थाकि गेल हैन अम्बिकाक अइ सेवक सँ युद्ध करैत-करैत । कने ई भांग 
ग्रहण करू ।'' | - _ 

नट बक्क दऽ लोरिक कें छांड़ि देलकन्हि आ' स्नेहपूर्ण हाथे हनक पीठ 
थपथपा देलकन्हि । लोरिक कें बूझि पड़लन्हि जेना हुनक बल-स्फूर्त्ति घूरि 
आएल होन्हि। । 

ओ नट हाथ बढ़ा दः5 माँजरि सँ भांगक गोला मांगि कऽ एक्के बेर मे गीड़ि 

गेल । माँजरि ओइ भंगी संन्यासी सँ ओकर डमरु माँगि क$ डिम 
लगलीहे.। 

नट झूमि उठल आ” नाचए लागल । ओ वृषभ सेहो नाडरि 
नाचए लागल । से वातावरण बनि गेलइ जे लोरिक नाचए लगलाह । 
संन्यासी थपरी बजा कऽ ताल दैत रहल । | 

. थोड़ेकाल में डमरूक डिमिक-डिमिक थम्हलइ तऽ नाचो थम्हि हरि | 

मॉजरि आनन्दे विभोर भए रहल छलीह । नटक भय-भैरवक रूप आनन्दित 
मे बदलि गेल । 

“आइ हमर आतिथ्य स्वीकार करियौ नट -्रेष्ड ।'” लोरिक नट कें विनय 
पूर्वक कहलथिन्ह । 

नट विहुँसल-“हे मनियार, हम प्रसन्न छी । आइ हम कतहुँ जाइ छी हमर 
ई वृषभ अहींक आतिथ्य मे रहत । एकर सभ प्रकारें रक्षा करबैक । हम काल्हि 
भेटब ! श्रद्धामयी माँजरि काल्हि हमरा अइ नदी तट परक बेल-बोन मे ताकि 
लेती । 

मगन भेल नट उत्तर दिशा मे विदा भए गेल । 


मॉजरि ओकरा प्रति करबद्ध भेलि ठाढ़ि रहली । ओ भूँगी संन्यासी सेहो 
कोम्हरहु चलि गेल । रहि गेल ओ श्वेत वृषभ । 
माँजरि ओइ वृषभक माथ थपथपौलन्हि । सभ ओहिठाम सँ घूरल त5 ओ 
वृषभ माँजरिक पाछू-पाछू आवासक द्वारि पर आबि कए ठमकि गेल । 
मॉजरि एकटा छिट्टा-खुरपी मँगवा कए ओइ वृषभ लेल घास छीलए चलि 
पड़ली । | रत 
सभ माँजरिक प्रशंसा.केलक किन्तु लोरिकक जी जेना जरि गेलन्हि । तहि 
आगि मे घी दैत रहलथिन्ह चनैन । - ` 
“मने ओइ नट सँ माँजरि कें कोनो पूर्वपरिचय छन्हि । कोना प्रसन दृष्टियें 
ओ हुनका [दस ताकन्हि । कोना बिहुंसि कः हुनका हाथ सँ भाँग माँगि 
लेलकन्हि । ओकर बड़द कोना हिनका चिन्हइ छन्हि जे हिनका पाछू-पाछू 
एलन्हि | सभ तऽ सभ, ओइ अकादारुण बेल-बोन मे कोना ओ ओइ महा-सुन्नर 
नट कें ताकि लेथिन्ह काल्हिखन । कोनो ठमेल स्थल पहिनहि सँ बूझल हेतन्हि । 


उठा कए 
ओ भंगी 

आइ राति हुनका पर दृष्टि राखू जे बेल-बोन दिस कतहुँ कोनो अभिसार मे तने' 
जाइ छथि ।'' चनैन लोरिकक कान लग फुसफुसेली । 
आन अवसर रहितइ त5 लोरिककें चनैनक ई फुसफुसी फूँकि देने 
“ रहितन्हि किन्तु तखन ई वचन हुनका नीक लगलन्हि । 
चनैन पुनः महुएल वाण छोड़लन्हि -''आँहाँ जे हमरा संग पड़ेलहुँ तकरे 
मने प्रतिशोध लेबक लेल तऽने आइ एत्ते दिन पर माँजरि ई खेल-बेल रचौलन्हि 
अछि ।'' 


हुनका होन्हि जे सौतिन दिस सँ पतिक मुँह फेरैक एहन स्वर्ण अवसर फेर 
आबए वा नहि आबए | 

लोरिक चिन्तित स्वर मे कहलथिन्ह--' 'अहूँ एकटा खुरपी ल$ क$ जाउ 
ने अतिथि बड़द लेल घास छीलए आ देखिऔन जे माँजरि कोम्हर गेलीह ।'' 

''भने कहलहुँ ।”'..... ईर्षा सँ भरलि चनैन बजलीह आ छिट्टा-खुरपी लए 
विदा भेलीह । 

माँजरि सँ पहिने घास नेने एली चनैन । जुऐल कड़ैत जकाँ ऐंठत-जुठैत 
आ गर्वे फटैत यद्यपि ओ माँजरिक संगे घास गढ़ैत रहली, हुनका भेटलन्हि 
लट्टा, रट्टा आ तिरफट्टा घास । ओ घासक ढाकी वृषभक आगू मे उनटा 
देलथिन्ह आ कहलथिन्ह-- ले रे बड़दा । ' 

ओ बड़द घास कें सूँघि कए छोड़ि देलक । नजर ताक-ता 
गढ़लन्हि-दूभि, पोआंग आ झीरो । ओ तकरा डेडौलन्हि आ झारलन्हि । तखन . 

` ओकरा एकटा दोसर निखनात पर्थिया मे राखि क5 अतिथि वृषभ के आगूम 

दैत बजलीह.....“लीअ हे बसहा, जे जुड़ल से यैह अछि ।'' 

वृषभ प्रेम पूर्वक घास खाय लागल । ओकरा मुँह परक माछी उड़बक लेल 
आमक पल्लव डोलबए लगलीह । जखन घास सति. गेलइ तऽ रूपाक कठौत 
मे, सोनाक झारी सँ पानि आनि-आनि ओकरा पियौलथिन्ह । 

साँझ भेलइ, राति भेलइ आ” उभ अपना-अपना सेज पर निभेर भेल । 
अपना बेटा भवाजीत कें करेज सँ जगा कए माँजरि सुखनीन मं सूति रहली | 
किन्तु लोरिक आ चनैनक आँखि मे शंकाक साँप लोटाइत छलन्हि तैं निन्न 
कतए पाबी । होन्हि जे ने जानि, मॉजरि कखन उठि क$ बेलबोनी दिस 
अभिसार लेल चलि पड़ती । 

दुपहरिया राति सहसा जेना भयावह भए उठल । 

“बां बां बां ।'' ओ वृषभ आर्त्त स्वर मे डकरलइ । 

“'गों ओं ओं !'' जेना कोनो बाघ गुम्हड़लइ । 

लोरिक फानि क5 उठला आ एक दिस राखल अपन खंडा लेमए 
गेलाह । ई की भेलइ ? 

हुनका सँ खंडा खढ़ो भरि टस्स-मस्स नहिं भए सकलइ । ओ हपसए 
लगलाह । किन्तु खंडा उठौनाइ के कहए ओ डोलबो ने केलन्हि । 

लोरिक कें एक क्षण लेल ठकमुड़िया लागि गेलन्हि । यैह खंडा छल 
जकरा ओ जीवन भरि फुलहत्था जकाँ नचबैत रहलाह । 

'बांबां बां ।”'...... वृषभक आर्त्तनाद जोरगर भए एलइ । लोरिक खंडा 
छोड़ि कए बाहर एला तड देखइ छथि जे एकटा भयानक बाघ, ओइ 
अतिथि-वृषभ पर आक्रमणक तैयारी कए रहल अछि । 

ओ बाघ कें ललकारलन्हि । बाघ छूटल । लोरिक बाघ कें अल्लग-बल्लग 
उठा कए फेक देलन्हि । बाघ सम्हरि-सम्हरि पुनः-पुनः आक्रमण करैत रहल । 
लोरिक बड़ साहसक संग बेर-बेर ओकरा बिना कोनो अवसर देने फेकैत 
रहलाह । किन्तु ओ आब दुर्बल पड़ल जा रहल छलाह । 


चनैन निभेर सूतलि माँजरि कें उठौलन्हि - ' 'उठौथु बहितदाई, एकटा 
भीषण बाध ओइ वृषभ पर आक्रमण केलकइ तइ पर हुनका ओइ बाघ सँ युद्ध 
चलि रहल छन्हि । बाघ पर विजय पावक कोनो आशा नहि । तेहन कराल रूप 
छइ ओकर ।'” 


आँखि मिड़ैत माँजरि खंडा दिश इशारा केलथिन्ह -'आहिरे बा , खंडा तऽ 
अहीठाम छइ, तखन नह-दाँत वला पशु सँ कोन जितता ओ ।”” 

हुचुलि-हुचुकि कए कानि उठली चनैन-_''खंडा के उठौनाइ के कहए, 
आइ ई हुनकर हथलाल खडा हनदए बलें एक्को सूत ने टसकि सकलन्हि । 

मॉँजरि उठि कए, खंडा [दिश करबद्ध भए गेलीह आ भगवती कें 
गोहरौलन्हि-- ''ठे जगन्माता. सुरुज, अगिन आ चानक, सम्मिलित रूप ई 
खडा अहींक थिक, वासनाक साकार रूप ई कराल बाघ अहींक वाहन आ 


अहीक देल अहंकार व्यामोह सँ पीड़ित हमर स्वामी से हो अहींक सेवक । तखन 
हमरा सोहागक रक्षा अहीं जानी हे माता ।'' 

| बाहर सें लोरिकक अत्यन्त कातर स्वर सुनाइ देलक--- हा भगवती !'' 
माँजरि हँकार केलन्हि आ लीला-कमल जकाँ ओ खंडा उठोतै बाहर 
एलीह । ओइ दपदप इजोरिया मे ओइ खंडा सँ जेना बिजुरी छिटकए 


' लगलैक । 
लोरिक ओइ बाघ के झिटकि तऽ देने छलाह किन्तु अइबेर ओ अपनहु 


धराशायी भए गेल छलाह। ओ निश्चेष्ट जकाँ साँस लैत कहि रहल 


छलथिन्ह- व 
“आबह हे बाघ, पहिने हमरा खा लै तखन अइ वृषभ के खइहऽ ।' 


माँजरि वेग सँ ओइ बाघ आ अपना स्वामीक बीच मे आबि गेलीह । बाघ 
जेना स्तम्भित भए कए ठाढ़ भए गेल आ पछिला पैर सँ खुरछाही कटैत धूरा 
उड़बए लागल । 


विहँसि उठली माँजरि । 


किछु क्षण एना बीतल । चनैन लोरिक कें जल आनि क5 पिऔलन्हि । 
हनकर जी ठहार भेलन्हि । 


ओम्हर बाघ वेग सँ उछलल आ' यैह ले वैह ले ओइठाम सँ पार । 


भोर भेलइ । 

माँजरि स्नान केलन्हि आ नव वस्त्र ओ दिव्य आभरण धारण केलन्हि । 
कानि-कानि कए भगवतीक पूजा केलन्हि । तखन ओइ वृषभ कें स्नान कराय 
ओकरा अक्षत आ नवदुर्बा खुऔलन्हि आ एकटा पैघ चंगेडा मे, धूप-दीप 
अक्षत-पुष्प आ बेलपात सुसज्जित केलान्ह । 

“आब कथीक जूजा करथिन्ह ।'' चनैन पुछलथिन्ह । 

“आइ शम्भु-पूजनक बड़ लालसा भए रहल अछि । लग मे कतहु 
गहादेवक थान हेतइ ताहिठाम जाएब ।'' प्रसन्न चित्ते माँजरि बजलीह । 

'“हमरा-नइ बूझल अछि जे अइ सभ मे कतह महादेव थान छइ वा 
नहि ।'' चनैन कुटिल हँसी हँसलीह-' 'ओना ई बोनहु मे जकरा तकथिन्ह से भेटि 
जेतन्हि ।'› 

लोरिकक संगे दुधार गरक एकटा हेंज चलांन्ह । ओइ मे सँ एकटा कारी 

भौंर गाय आबि कए माँजरि लग ठाढ़ भए गेलन्हि । माँजरि कें की फुरलन्हि, 
ओ अपना प्रसन्नताक अतिरेक मे दूभिधान लए ओइ श्यामा-गौ क चुमौन 
केलन्हि । 

चनेन लोरिक लग आबि कऽ हुनक कान भरलथिन्ह--''भरि राति नँइ 
जा सकली त5 आब सोलहो-सिंगार कए महादेव दर्शनक बहाने कतहु जा रहल 
छथि। '' 

लोरिकक रतुका पराजयक ग्लानि तामस बनि कए हुनकर ठोर फड़काबए 
लगलग्हि जे कोना, माँजरिक सोझाँ मे हुनका हीन बनि जाय पड़इ छन्हि । ओ 
आवि कए देखलन्हि तऽ एक हाथ मे पूजाक चँगेरा आ कांखतर गंगाजलक 
स्वर्ण-कलशी नेने दीप्तिमान भेलि ओ कतहु जाए लेल प्रस्तुत छलीह । हुनका 
एक दिस धौलागिरि जकाँ शृंग उठौने ओ श्वेत-वृषभ छल आ दोसर दिस दूध 
भरल थन नेने ओ कृष्ण गाय सुशोभित भए रहल छल । 

लोरिक कनिये खिसियैल स्वर मे कहलथिन्ह ''अहाँ जा रहलि छी 

महादेवक पूजा करक लेल । किन्तु कल्हुका सुदर्शन नट कें एखन धरि नहि 
देखि रहल छियन्हि । हुनका वचनक अनुसार अहीँ कें हुनका बेलबोन सँ 
ताकि कः ऊपर करक अछि ।'' 

मॉजरि हॅसि उठली -''चलू ने पहिने हुनकहि ताकी । संग समाज कें बजा 
लीअ 1” | 

संग-समाज जुटि आएल । आगू-आगू माँजरि । हुनका एक दिस ओ महा 
वृषभ तऽ दोसर दिस ओ श्याम-सुरभि चलए लागल । तइ पाछ लोरिक आ 
तकरा पाछू संग-सनाज विदा भेल । चनैन अपना सेज पर सँ कुन्हरली --''के 
जैत लिछिआइ लेल ओइ बेल-बोनही मे ।'' ह 

नदी तट पर, बेलबोन मे कतबो दृष्टि खिड़ौला पर ककरो कोनो सन्धान 
नहिं भेटलन्हि । एतवहि मे ओ श्यामा-गौ हकरत एकटा टील्हा पर चढ़ि गेलइ 
आ ओकरा मथनी पर ठाढ़ि भए गेलइ । | 

हे लीअ । 

ओकरा चारू थन सँ दूधक धार गरगर बहए लगलइ । माँजरि ओइठाम 
एलीह । माटि टारलन्हि तऽ भेटलन्हि एकटा अंकुरित शिवलिंग कलशीक 
गंगाजल सँ हुनक अभिशेष कए पूजन केलन्हि भक्ति गद्‌-गट्‌ नोरक अर्घ 
दए-दए्‌ । 

जै जै कार गुँजित भेल । "4 
लोरिक शिव पूजन कए भाँजरि सँ कहलथिन्ह-''अन्ततः ओ नट नहिए 


भेटलाह ।'' 


मॉजरि उल्लसित होइत उत्तर देलथिन्ह -''आ ई महानट के छथि जनिक 
पूजन केल अछि ।'' 

लोरिक विस्फारित नयने माँजरि दिश तकलन्हि -' हे देवी, हम मात्र जन्म 
सँ योद्धा छी । हमरा किछु बुझवा जोकर नहि भए रहल अछि ।'' 


लोक सभ ओइ वृषभ के तकलक त5 ओ कतहु ने भेटलइ । 


न नः न न नैः नैः न भट भर 


“रक्त दे । रक्त दे ।”” -लोरिकक कान मे स्वर गुँजलन्हि । किन्तु आब 
कियो कतहु एहन नहि रहि गेल छल जे हुनका सँ युद्ध लए सकितै । लोरिक 
विजयक अहंकार मे आबहु डुबले रहथि । किन्तु हुनका ई की भए गेल छलन्हि 
जे सभटा दृश्यमान वस्तु खंडेक आकारक देखाइ दन्हि आ हुनका कान मे सतत 
जेना खंडाक कड़कड़ाति एक्के स्वर झंकृत होति रहम्हि--''रक्‍त दे । रक्त 
ङ |” 

ओ अत्यन्त खिन्न भए उठलाह । कतोक जोतखी, गुनी आ साधु बजौल 
गेल एकर निराकरण करल लेल किन्तु कियो एकर निदान नहि कए सकल । 

ओइ दिन महाष्टमो छलैक । लोरिक सपरिवार व्रत केने छलाह । माँजरि 
खंडा के गंगाजल सँ धो आ धूप, दीप ओ फूल सँ ओकर पूजा कए, बहरैले 
छलीह कि वैह तेजस्वी तरुण भृङ्गी संन्यासी कोम्हरहँँ सँ जुमि आएल । 

लोरिक हुनक चरण-रज लेलन्हि आ हुनका सँ ओइ नट, वृषभ, व्याघ आ' 
खंडाक समख्या पुछलधिन्ह । | 

हॅसि देलक ओ लाल वस्त्रधारी साधक । ''आँहाँ अपना दूनू पत्नी कें 


. चिन्हलहुँ ?'' ओ लोरिक सँ पुछलधिन्ह । 


लोरिक कहलथिन्ह --''पत्मी, पत्नी भेलीह । हुनका pd की 
उठैत अछि । एकटा छथि भक्ति, करुणा आ' श्रद्धाक साकार रूप मॉजरि आ 
दोसर भेली बुद्धि, वासना आ' मादकताक मूर्तिमान रूप चनैन । हम एतबहि 
जनइ छी । तखन आँहाँ आब जे कही ।'' 


(८९) 


“बुद्धि के संग कर आँहाँ लोक-शत्रु सभ पर विजय पौल आ नाना 
प्रकारक भोगक उपयोग कएल आब श्रद्धाक प्रेरणा सँ शान्ति लाभ करू । अइ 
सभहिक समख्या सती माँजरि कें छोड़ि आन कियो नहिं कहि सकइ छथि ।'” 
ओ साधक बाजल । 

लोरिक अकुला क$ माँजरिक करुणा छल-छल मुँह दिस तकैत बजलाह 
- साधक की कहै छथि । | 

“जे आज्ञा हे स्वामी ।”” माँजरि हुनका प्रति कऽल जोरि लेलन्हि -' 'अजुका 
निशापूजा मे भगवतीक श्रीचरण मे सभकिछु निवेदन करब । हुनका आज्ञा संकेत 
पाबि, काल्हि नवमी के देवहाक पुनीत तट पर हम आँहाँ कें सभटा समरव्या 
कहब । एकटा दिव्य चंडी मंडप बनए आ” ओहि मे धूप, दीप पुष्पमाला, अर्घ 
आ चानन सँ पूजित आँहाँक विश्वविख्यात खंडा राखल रहए । संग-समाज 
सेहो उपस्थित रहथि ।”' 


लोरिक प्रसन्न भए उठलाह । 


नवमीक पुण्य दिवस । देवहाक कात मे, एकरंगा लाल वस्त्रक एकटा दिव्य 
मंडप निरमाओल गेल । तकरा बीच मे रक्‍त चाननक चौकी पर राखल गेल 
लोरिकक सुपूजित खंडा । नीचा मे ओकरा एक दिश बैसला ओ भृङ्गी संन्यासी 
आ दोसर दिस लोरिक । अधिक संख्या मे संग-समाज सेहो जुमि आएल 
छल । आ सभ मूर्त्तिवत्‌ बैसल छल । 


भगवतीक पूजा कए, दाड़िम कुसुम रंगक साड़ी पहिरने आ' भरि आँजुर . 
जबा-फूल नेने एली माँजरि । ओ ओइ खंडा के पुष्पाञ्जलि अर्पित कए एक दिस 
बैसि गेलीह । 


लोरिक पुछलथिन्ह -''हे माँजरि, आँहाँक 'सत्त' विख्यात अछि । किन्तु ई 


कहू ज हमरा पराजित करएवाला ओ नट के छलाह जे आहाँक हाथक भाग लऽ 
कए खाऽ लेलन्हि । आँहाँ कें ओइ नट सँ केहन परिचय छल जे आँहाँक द्वारा 
डमरूक नाद होइते ओ नाचए लगलाह ।'” 

मॉजरि स्मित हासक संग कहलधिन्ह -' 'ई कथा हम ओइ दिन अंकुरित 
महादेवक पूजाक क्षण मे इशारा सँ आँहाँ कें बुझा देल । किन्तु आँहाँ बेर-बेर 
सम्मोहित भए जाइ छी, हे हमर प्राणनाथ । ओइ दिनुका ओ नट, नट नहिं 
छलाह, स्वयं महानट महेश्वर छलाह जे आँहाँक अहंकार के पोछि कए ''वीर'' 
जनबए आएल छलाह । ओ महावृषभ हुनके बसहा छल ।”' 


( ९०) 


लोरिकक स्वर कांपि उठल -''हे देवी, तखन एतेक युद्ध जितलहूँ पर 
एखन धरि ''वीर'' नहि छलहुँ ?'' 

मॉजरि बाजलि -''नरहत्या कए युद्ध जीतनिहार किन्नह “वीर” नहि भए 
सकैत अछि जा धरि ओ अपना अन्तर पर विजय नहि प्राप्त करए, अपना 
अन्तरक पशुक बलि नहि दिअए आ” अपना पाश के विछिन्न नहि करए ।”' 


सती मॉजरिक जयजयकार भेल । 

लोरिक पुनः प्रश्‍न केलन्हि -“'जों ओ वृषभ नटरूप महेश्वरक बसहा छल 
तऽ ओइ राति ओ विकराल बाघ कोना कए ओकरा पर आक्रमण करक दुस्साहस 
केलक ।'' 


'बसहा भेल ज्ञान आ बाघ भेल वासना । वासना जखन प्रबल भए उठइ 
छइ त5 ज्ञान पर आक्रमण करबे करइ छइ । आँहाँ अपना वासना के जतेक 
प्रबल बनौने जाएब आँहाँक ज्ञान ओतेक क्षुब्ध आ आतंकित भेल 
जाएत ।''.....माँजरि कहलथिन्ह......... आ ओ वासना आँहाँ के ओहिना वेग 
सँ पटका दैत विकल करैत रहत ।'” 

तरुण साधकक मुखमंडल दीप्तिमान होइत गेलन्हि । 

हे महिमामयी, हमर चित्त आँहाँक अमृतवाणी सँ निर्मल भेल जा रहल 
अछि । किन्तु ई कहू जे जइ खंडा के, हम जीवन भरि फुलहत्था जकां घुमबैत 
रहलहँँ, से ओहि दिन ओहन क्षण मे, सूइयोक अग्रभाग एतेक अपना स्थान सँ 

हमरा बुते कियैत ने टसकि सकल । ई ग्लामि हदय सँ नहि जाइए हे देवि ।”' 

>जलीरिक बजलाह । 

माँजरि गम्भीर भए गेलीह-''आँहाँक अपन वैयक्तिक अहं आँहाँ के दुर्बल 
बनबैत गेल आ' खंडा के भारी । ई जतेक-लीला आँहाँ देखल से आँहाँक 
अपनहि अन्तरक वाह! रूप छल । सूर्य, चन्द्र आ' अग्निरूपी खंडा, 
कामकलाक एकटा सरूप छैक जे अग्नि प्रधान भेला पर संहार करइ छइ । ओइ 
दिन आँहाँ खंडा के भगवतीक उपादान नइ बूझि, फुलहत्या बुझलिअइ तैं ओ 
टस सँ मस नँइ भेल । 
० व्याकुल भए गेला लोरिक.......'हे प्राणसंगिनी, खंडाक अइ रक्त दे, रक्त 
देक चित्कार सँ हमरा कोना मुतत भेटत । 

“भेटत ।'' ...... माँजरि प्रसन्ना पूर्वक कहलथिन्ह ~ ''विधिवत्‌ पूजाक 


उपरान्त अइ खंडा के वाहा रूपे विसर्जिन कए तखन हिनका अपना अन्तर मे 


| १९) 


प्रतिष्ठित करू । अन्तरक पशु के, पशुभाव के अइ सँ बलि दिऔक आ अही 

स अपन पाश सभ के धैर्यक संग कटैत चलू । एहन स्थिति मे अन्तर मे 

अतिष्ठित ई सोम-प्रधान भए कए ऑहॉ के शक्ति, सिनेह आ' आलोक दैत 
| 


क्षण घड़ी मे लोरिक आ' ओइ 
समाधि लागि गेलन्हि । 


“हे जगन्माता, आँहाँक ई खंडा देह ब्रह्माण्ड आ महाब्रह्माण्डक कुञ्जिका 
अछि । हे अभयवरदायिनी, ई खंडा हमरा विश्व-विजयी बनौलक । हे माता, 


अइ खंडा सँ हम अपना अन्तरक पशु के बलि दए सकी आ अपन पाश काटि 
सकी से शक्ति दीअ हे जननी ।”” 


“हे भगवती, हम अपन जय-पराजय, हास-रूदन आ विनय-अहंकार 
सभटा अहीँ के अर्पित करइ छी । रण मे, वन मे , सुख मे ओ दुख मे अइ 
खंडाक भरोसे हम महायोद्धा बनल रहलहुँ । किन्तु सभरा श्रेय अहींक छल हे 
जगदम्बा । आव हमरा मे जे क्षुद्र अहं केंर मइल बइस गेल अछि तकरा स्वच्छ 
कर दीअ । हम अबोध शिशु छी । हमरा कोरा मे लए कऽ नहा-सोना दीअ हे 
अम्बा ।'' 


भृंगी-संन्यासीक आँखि मुना गेलन्हि आ 


विदा हे खंडा, मिता बंठा, सोनिका, मनिका, उघरा पँवार, गजभीमल | 
छुवरा पॅवार, बरबा, हरबा, मोचनि आ कौल्हमकड़ा सनक दुर्धर्ष योद्धा सभहिक 
मूड़ी आँहाँक -एकहक्के आघात मे बेल जकाँ ओघड़ा गेलइ । से हे 
ज्योति-स्वरूप हम आँहाँ कें विसर्जित करैत प्रार्थना करैत छी जे आब आँहाँ 
हमरा अन्तर मे निवास करी ।' 
प्रार्थना कए लोरिक ओइ खंडा कें अपना ललाट सँ स्पर्श करौलन्हि । 
खंडा द्युतिमान भए उठलइ आ” लगलइ जेना ओ ज्योति लोरिक मे समा | 
गेलैक । लोरिक ओइ खंडा कें भगवतीक निर्माल्य बूझि देवहाक तरंगित धारा - 


मे विसर्जित कए देलन्हि । | 


ओ घूरि एला तऽ माँजरि सँ कहलथिन्ह -- हे देवि हमर चित्त निर्मल भए 
गेल । रक्त दे, रक्‍त देक स्वर नहि सुनइ छीयैक आ' ने आँखिऊ सोझां मे 
ओ खंडे नचैत अछि ।'' 

माँजरि बाजलि -“ “जय भगवती ।'' 

ओइ दिन अकाश निर्मल छलइ आ' दिशा निर्वात छलइ । लोरिकै 
माँजरिक प्रशान्त मुखमंडल दिस ताकि कए कहलथिन्ह --' है देवि ऑहाँक * - 
मुँह दिन-दिन सुशान्त भेल जाइत अछि । कतहुँ कोनो उद्धिग्नता नहि । लगइए 
आँहाँ जेना कोनो महासुख मै डूबल रहैत होइ ।'' 

''हमर सभटा सुख अहीं छी स्वामी ।''.......माँजरि उत्तर देलधिन्ह । 


किन्तु हमरा सुखी होमए मे विलम्ब अछि ।”......... लोरिक खिन्न भए 
उठलाह--''नरहत्या आ रक्तपातक ग्लानि करेज पर सँ नहि जाइए ।'' 
`'ओ बिना शिव आराधनाक नहि टरत । हम सभ काशी विश्वनाथक 
शरण मे रहि हनक आराधना करी आ जगन्माताक सेवा मे जनम सुफल करी ।'' 
माँजरि सकरुण भए एलीह । 
लोरिक काशी-यात्रा लेल सभ किछु तूल करए लगलाह । अपना राज के 
टू भाग भे बटलन्हि । इन्द्राजीतक राजभार लेलथिन्ह हुनक माय चनैन, आ' 
भवाजीतक राजभार लेलथिन्ह हुनक धर्म मौसी लुरकी । 
“हमर मोन जे बाजिल-कौआ आ” कटरा घोड़ा के आब स्वच्छन्द छोड़ि 
दियैक ।'' माँजरि इच्छा प्रगट केलन्हि । 
'बाजिल'क सोनाक सिक्कड़ि काटि देल गेलइ, आ' अगुआ पहुओ-- | 
रेशमी डोरी काटि देल गेलइ कटरा. के । 
लोरिक हाथी अथवा घोड़ा पर यात्रा करए सँ अस्वीकार कए देलन्हि । 
निश्चित दिन आबि गेल । लोरिक आ' माँजरि इन्द्राजीत आ? भवाजीत कें 
बजा हुनका लोकनिक माथ पर सिन्दूर मंडित बेलपात राखि-राखि दुलार 
कएलन्हि आ' परिजन आ' आगन्तुक जन-जन सँ विदा लेलन्हि । हुनका लोकनि 
के बिदा देबक लेल गाम-गामं सँ लोक उमडि पड़ल । 
लोरिक आ” माँजरि रान्न, वस्त्र ओ गायक दान केलन्हि आ तुलादान कए 
चलि पड़लीह । नोर भीजल समदाउनिफ स्वर उटए लागल । 
सहसा वैह श्वेत वृषभ कोम्हरहुँ सँ आएल आ” हिनका दूनूक बाट छेकि 
लेलक । ओकरा पीठ पर दिव्य आसन कसल छलइ । मुँह पर मोती गांथल 
मुखाड़ी शोभा दए रहल छलइ । 


-ककरो कोनो अर्थे ने लगइ एना बाट छेकल जाइक । ता कि एक हाथ मे 
[सगा आ दोसर मे डमरू नेने विहुँसैत आबि गेला ओ तेजम्वी भूँगी-संन्यासी । 


(९३) 

हुनका इशारा सँ बसहा बैलि गेल । ओ लोरिक आ माँजरि कें ओहि पर बैसक 
अनुरोध केलथिन्ह--''हे भैरव आ भैरवी, अहीं दूनू कें लेबाक हेतु ई बसहा 
आयल अछि ।'' 

लोरिक ओइ बसहा पर बैसि गेलाह आ माँजरि ओकर मुखाड़ी रास 
धएलन्हि । आगू चलला ओ तरुण भृंगी, डमरू डिम डिमबैत, रहि-रहि क$ 
भृँगी नाद कहैत आ नचैत । हर-हर बम-बम के महोच्चार सँ दिग-दिगन्त 
कम्पायमान होमए लागल । 


बसहाक रास धेने चलैत माँजरिक आभूषण रुनझुन बाजन्हि । 

“झम्मर-झम्मर चलइ धनी उगला सुरुज मलान ।' र 

